

భక్తుకారామ.

—శ్రీకృష్ణమూర్తి—

పండిత: కె. బాలసరస్వతి, బి. ఎ., బి. ఎల్., అడ్వకేటు.

శ్రీ భక్తుకారామ అంధ్ర వాచానిలయము

విజయవాడ నౌ త క క్కు

విజయవాడ ~~విజయవాడ~~

18356

7-1-67.

2-55



రెండవకూర్పు 1000 ప్రతులు.

ప్రకటనకర్తలు :

కొండపల్లి వీరవెంకయ్య అండ్ సన్సు,

శ్రీ సత్యనారాయణ బుక్స్ డిపో,

రాజమండ్రి.

1943

[వెల రు. 1—4—0.]

తొలి పలుకు.



ఇయ్యది నా మొదటి నాటకము. ఆంధ్రపాఠకలోకమునకు చిర
స్మరణీయులును, లవకుశ, కృష్ణలీలాద్య నేక నాటకరచయితలును మజ్జన
కులును నగు కీ॥ శే॥ పండిత, కె. సుబ్రహ్మణ్యశాస్త్రిగారి యాశీర్వాచ
నమును, నామిత్రులును సుప్రసిద్ధనటులును నగు సి. యస్. ఆర్.
ఆంజనేయులుగారి ప్రోత్సాహమును నా యీ నాటకరచనకు
కారణములు.

894-8132
BAL-B

ప్రదర్శించిన తావుల నెల్ల పండితపామరజనసమాదరణ వడసి
ప్రకృత మీనాటకము కోయంబత్తూరునందలి “సెంట్రల్ స్టూడియో”
వారిచే “టాకీ” రూపము నొందినది. గ్రామభోనువారి మన్ననల నంది
నది. శ్రీయత ఆంజనేయులుగారి ప్రార్థనపై రచింపఁబడిన పాట లీ
దనుబంధములుగా ముద్రింపఁబడినవి. పాటలు వ్రాయుటలో
రా. మద్దూరి బుచ్చెన్నశాస్త్రిగారు నాకు సాయమొనర్చిరి. నాయభి
ప్రాయములగైకొని, యాంధ్రదేశమంతటను ప్రదర్శించి, భక్తతుకారామ్
భూమిక నత్యంత నైపుణితో నభినయించి, నాటకమున కసమాన
విఖ్యాతి నాపాదించిన మామిత్రులు ఆంజనేయులుగారి కే నెంతయు
కృతజ్ఞుఁడ.

కాకినాడ,
25—8—37.

బుధవిధేయుఁడు,
కె. బా ల స ర స్వ తి.

ఉ పో ద్వా త ము.

ఆంధ్ర దేశమున నాటకసంఘములసంఖ్య యల్పము. ఉన్న కొన్నియును నూతననాటకభేలనమునకు గడంగకున్నవి. కళాభివృద్ధికి ప్రత్యేకనాటకసంఘము లావశ్యకములనువారిలో నేనును నొక్కడగుట. “శ్రీలలితకళాదర్శమండలి” యనుపేర నొకసంఘమును స్థాపించి, నా మిత్రులును, కవులును నగు శ్రీ కె, బాలసరస్వతిగారిని ప్రార్థించి యీ నూతన నాటకరచనకు ప్రోత్సాహముఁడనెతి.

హైందవమతమాచారపాశబద్ధము—దురారాధ్యకర్మాచరణైక భూముష్టమైన హైందవమతోద్ధరణాకారణజన్ములగు మహానీయుల నెందఱి నేని భారతమాత ప్రసవించినది. అట్టివారిలో తుకారామొక్కడు.

తుకారామ్ మూర్తిభవించిన సహనదేవత—శాంత్యపరావతారము—నిజనిర్మలజీవితమున కర్మజ్ఞానయోగములు భక్తియందు సమన్వయము నొందునని లోకములచాటిన మహారాష్ట్రభక్తుఁడు.

భక్త్యాత్మగతము—వర్ణాశ్రమధర్మములు బాహ్యలక్షణములు. భక్తబృందావనమున నహంకారమమకారములకును, జాతిమతవివక్షతలకును తావులేదని చాటిన మహానీయుఁడు.

సృష్టిప్రేమమయము—పరమేశ్వరునకును, జీవసంతతికిని గల బంధము ప్రేమబంధమే. ప్రేమ నిర్మలము—స్వార్థరహితము నిశ్చలమునై దైవమునందు సన్నిహితమై భక్తిరూపమునొందుటయే ప్రేమ యుత్కృష్టత. అదియే స్వార్థపరతాతంత్రములఁ దవిలి, యీర్ష్యాదులకు లోనైన మానవునియధఃపతనమునకు కారణమగుచున్నది. అయ్యదీనాటకమున చక్కగ వ్యక్తికరింపఁబడినది.

సంఘాభ్యుదయము—హైందవమతసేవ—ఆస్తికతాప్రబోధము
 యీనాటకమున ముఖ్యోద్దేశములు. “హిందూమతోద్ధారణోత్సాహ”
 మే యీకథయందలి సారము. “అందలి యమృతమే” భక్తిప్రబోధము.
 ఇందు శాంతి స్థాయిరసము. వీరశృంగారహాస్యరసములు సైత మున్నను
 వస్త్రైవ్యమున కెందును భంగము కలుగదు. “దైవభక్తి - దేశభక్తి -
 రాజభక్తి - పాతివ్రత్యము - స్త్రీవిద్య - కర్మయోగము” మున్నగువానిని
 ప్రజలకు బోధించి నాటకకర్త కృతకృత్యత వడసెను.

ఇట్టియుత్తమనాటకమును రచించి యెంతయో శ్రమగెఱచి,
 మాయభ్యాససమయమున చెతనుండి నాటకప్రదర్శనము జయప్రద
 మగునట్లు చేసిన కవిగారికి కృతజ్ఞుడను.

కోయంబత్తూరు, }
 1—9—37.

బుధవిధేయుడు,
 సి. యస్. ఆర్. ఆంజనేయులు.

ఈ నాటకమునవచ్చు పాత్రలు.

పురుషులు.

- 1 తుకారామ్:—భక్తుడు - వర్తకుడు - కథానాయకుడు.
- 2 మహదేవుడు:—తుకారామ్ కుమారుడు.
- 3 గంగాధరపంతు:—మఠము - దివాను.
- 4 శంభాజి:—భూస్వామి.
- 5 శివాజీ:—మహారాజు.
- 6 రామేశ్వరభట్టు:—బీదబ్రాహ్మణుడు.
- 7 గోపీచందు:—కోటిశ్వరుడు.

భటులు, పౌరులు, సైనికులు - కొత్వాల్.

స్త్రీలు.

- 8 రుక్మాబాయి:—తుకారామ్ పెద్దభార్య రోగబాధిత.
- 9 జిజియాబాయి:—తుకారామ్ చిన్న భార్య.
- 10 నీలాబాయి:—గోపీచందు భార్య.
- 11 జోకాబాయి:—గోపీచందు తల్లి.

అంకితము.


దివంగతులును,

నిరవధికప్రేమమూర్తులును, నిరంతర
హరిధ్యానైకభక్తి సంభరితులును నగు
లక్ష్మీదేవమ్మ-పండిత కె. సుబ్రహ్మణ్యశాస్త్రి
మామకమాతా-పితరుల పవిత్రస్మృతికి
భక్తిపూర్వక సమర్పణము.

శ్రీ రాజరాజేశ్వర్యై నమః—శ్రీ సుబ్రహ్మణ్యాయ నమః.

నాంది.

శా. శ్రీరామాకుచకుంభసంభృతలస
తేన్వదాంబు సుశ్రేణి యే
పారణ మాక్తిక భ్రాంతి శ్రీనెలఁతుకా
రామప్రసాదాత్ముడై
రారాజత్కరుణాంతరంగవర సు
బ్రహ్మణ్యసంసేవ్యుఁ డా
నీరేజాత్ముఁడు పాండురంగఁ డొసఁగున్
నిత్యాయురైశ్వర్యముల్.



శ్రీరాజరాజేశ్వరైవమః—శ్రీసుబ్రహ్మణ్యాయనమః.

భక్తుకారామ

ప్రథమాంకము.

దృశ్యము: ౧.

సమయము:—ఉదయము

(దేహాగ్రామము. తుకారాం గృహమునందలి వసారా, రుక్మాబాయి యిల్లు
తుడుచుచుండి, ఆయాసమున నాగును. ప్రవేశము: జిజియాబాయి నీటి
బిందెతో, బిందెను క్రిందనుంచి, కోపమున)

(అనుబంధము 1)

రుక్మ—సోదరీ! రుక్మా!

జిజి—చాలు చాలు! అధికప్రసంగములుమాని యిక్కడ

యూడ్చిన తరువాత ఇంద్రాణీనదికేగి నీటిని తెమ్ము! వినుపించు
చున్నదా!

ఉ!—

(జిజియా నిష్క్రమించుచుండ—ప్రవేశము: శంభాజి)

శంభా—తుకారాం భావోన్మత్తుడు. ఆధ్యాత్మికవిషయముల
యెట్టి యున్నతభావములున్నవో, యెట్టిసమర్థత కలదో, ప్రాపంచిక
విషయములందును, ధనసంపాదనయందును సంతయసమర్థత! (రుక్మను
చూచి) భర్తకు తగినభార్య! రోగభాధితయైనను కలికాలమున నిం
కను పతిని దైవముగ భావించుమూర్ఖచిత్త!

(ప్రవేశము: శ్రోత లిద్దఱు)

1 శ్రోత—రుక్మాణాయిగారూ! హరికథాకాలక్షేపమున కంతయు సిద్ధముగ నున్నదా?

రుక్మ—చిత్తము.

1 శ్రోత—ఓ శంభాజీగారూ! కాలక్షేపమునకేనా! సంతోషము! విసోబాగారూ! నేడు తుకారాంశేటుగారు స్వగృహముననే హరికథాకాలక్షేప మొనర్తురని యందఱిని నాహ్వనించిరా! దామాజీగా రేమనిరి?

విసో—“ఇట్టివృద్ధకాలక్షేపములకు వచ్చుటకు మేమేమి తుకారాంవలె బుద్ధిహీనులమా?” యనిరి?

1 శ్రోత—ఆ! అల్లాగా! శంకరదీక్షితులవారు!

విసో—దీక్షితులనారా! ‘శూద్రుడు హరికథ చెప్పువాడును మేము వినువారమునా?’ యనిరి.

శంభా—అదే బాబూ! ఈబ్రాహ్మణబ్రాహ్మణసమస్యయే మనదేశాన్ని నాశనం చేస్తోంది.

విసో—అదిగో గంగాధరపంత్ గారు!

(ప్రవేశము: గంగాధరపంతులు)

శంభా—సాకారమందిన బ్రాహ్మణమతసనాతనాచార గర్వమేయీబ్రాహ్మణుడు. (ప్రకా) శ్రీ శ్రీ జగద్గురుమాస్వాజీబాబామతాస్థాన విద్వాంసులు, గంగాధరపంతుగారు! దయచేయుడు.

గంగా—దయచేయుటేమయ్యా! ఇప్పుడందఱును హరిదాసులే యగుచున్నారు. ఇంచుక గొంతుక చక్కగనుండి పాడగలిగిన శక్తియుండేనా చాలును. హరిదాసులమని తెత్తెక్కలాడుదురు. శాస్త్రజ్ఞానమా శూన్యము! వేదాంతశాస్త్రజ్ఞానమా - శశవిషాణము-తుదకు భాషాజ్ఞానమైన నున్నదందమా - మచ్చునకైన కాన్పింపదు.

(ప్రవేశము: జోకాబాయి)

శంభా—జోకాబాయిగారూ! దయచేయండి! (జనాంతికము) ఇదియొక సురభిమానదేవత! తండ్రినుండి సంక్రమించిన ధనమున

తయ తానే యధికారిణియగుటచే తనయేకపుత్రుని గోపీచందును
వచ్చువచ్చినట్లాడించుచున్నది. (ప్రకా) జోకాబాయిగారూ! హరి
ధకేనా?

జోకా—అఁ! హరికథలేమే రుక్కా! నీమగనికి తుకారాముకు
బుద్ధిలేదేమే! కులవృత్తియైన వ్యాపారం చూచుకోక, హరికథలా!
వైనా చెప్పలేకపోయ్యావా?

రుక్కా—అమ్మా! వారికి బోధించుసాహసము నాకు కలదా!
కేమి తెలియును?

జోకా—అబ్బ! ఎంతనంగనాచివే! ఏమీ తెలియదుగా!
పము! నీవు గోగిష్టివై మూలబడితివని, రెండవభార్యను జిజియాను
నుకొన్నను, మాటలచే “రుక్కా! రుక్కా!” యని రాత్రిం బవల్లు
గఁడు కాళ్ళచుట్టు తిరుగునట్లు చేయుటమాత్రము తెలియును కా
లు! అయినా యీదిక్కుమాలిన హరికథ లెక్కడనుంచి వచ్చా
నుమ్మా! మాకాలంలో వీనిని మే మెఱుంగనే యెఱుంగము!

గంగా—జోకాబాయిగారూ! ఛత్రపతిశివాజీ మహారాజుగారు
మహమ్మదీయపరిపాలనమున నున్న హైదరులకు దేశభక్తిశౌర్యా
కుల నుద్బోధింప నీహరికథలను కల్పించెను. అమ్మహాకార్యసాధనా
నంతరమున నయ్యవి కేవల భక్తివైరాగ్యప్రబోధకములుగ నందందు
వ్యాప్తినందుచున్నవి.

(లోన “తొలఁగి చనరయ్య” యని.)

1 శ్రోత—వాఁడెవఁడు?

గంగా—వాఁడా! రోహిదాసను పంచముఁడు. శూద్రమహా
త్ముని హరికథకు పంచముఁడు శ్రోత! తప్పేమున్నది?

జోకా—ఆరివీడమ్మకడుపుబంగారుగాను. మాలాడే! అవ్వ!
మాలాడు వీధిలోకి రావటమే! బాగుంది నాయనా! దేశసేవ అనుట
చివరికి మాలకూడు తినుటలోనికి వచ్చిందన్నమాట చాలు బాబూ!
యిలాంటిదానికి వచ్చింది నాకు బుద్ధితక్కువ.

(నిష్క్రమణము)

(ప్రవేశము: రోహిదాసు, పాదరక్షలమూటతో)

రోహి—గీ. తొలగి చనరయ్య! యించుకదూర మేను
పంచముడ! నన్ను తాకిన పాతకమటు
ముఖము లావల మఱింపఁబోలు నయ్య
చెప్పలేదంచు నన్ను శిక్షింపవలదు!

1 శ్రోత—ఓరీ! మాలపీనుగా! ఊరిబయట చావలేకపోతే
నీమొహముమండ! నీ-

రోహి—మన్నింపుడు! స్వామీ! నాకు వశమేలేదు. నా
బుద్ధి వచ్చినప్పటినుండి యీవిశాలప్రపంచమున నా యనువారు
పశుపక్షులకున్న స్వాతంత్ర్యమునైతము లేక, తుదకు మాటాడి
వారైన లేక, దిన మేదోయొక నెపమున మీశాపములచే కృశి
చునే యున్నాను.

1 శ్రోత—లేకున్న - యెక్కడైనా చావలేకపోయావా!
విసో—ఆగవయ్యా! మనయిల్లా! మనవాకిలా! అదిగో
రాంశేటుగారు వచ్చుచున్నారు! ఇష్టములేకపోతే ఆయనే పో
టాడు.

(ప్రవేశము : తుకారాం తలపై నొకమూట చేత దండమును
గొని యొకముదుసలిని నడిపించుచు; వెంట కొందఱు
శిష్యులు మహాదేవుఁడును నుందురు)

తుకా—(అందఱి నుపవేశింపఁజేసి)

శ్లో. శ్రీకల్యాణగుణాత్మకం శుభకరం శార్ఙ్గాదినానాయుధం
లక్ష్మీవిద్యుల్లసితమతసీగుచ్ఛసచ్ఛాయకాయం
వైకుంఠాఖ్యం, మునిజనమనస్సాతకానాం శరణ్యం
కారుణ్యపం త్రిదశవినుతం పాండురంగం నమామి.

(అనుబంధము. 2)

తుకా—మహామహాలారా! ప్రకృతము భారతవర్షమున
మ్మదీయ ప్రభుత్వ మేర్పడినది, కలికాలమాహాత్మ్యమున జే
జేబు పాదుపా హిందూమతమును నిర్నామ మొనర్పవలయున;

ప్రప్రయత్న మొనర్చుచున్నాఁడు. హిందూమతమును, ధర్మవేద
బ్రాహ్మణదేవతారాధనములును ప్రపంచశరంగమున తమప్రత్యేక
స్థితిత్వమును సాధించుకొనుటకై భగీరథప్రయత్న మొనర్పవలసి
యున్నది. భారతదేశమునకంతయు మాణిక్యము నాబరగు మనమహా
ప్రప్రదేశమున కగ్మయోగియు, హైందవ ధర్మపునరుద్ధరణదీక్షాబద్ధ
బ్రాహ్మణుఁడును వైన శ్రీఛత్రపతి శివాజీ మహారాజు కాలగర్భమున
జనించి, తనకార్యనిర్వహణమునకై వేచియున్నాఁడు. మనసాయ మపే
క్షించుచున్నాఁడు. తనువులు క్షణభంగురములు. సోదరులారా! మన
మింతప్రయత్నించినను, తుదకు భార్యాపుత్రసేవకాదులచే పరివేష్టిం
పబడి తలుపులకు తాళములువైచినను, మృత్యుదేవత మనల తన
నోట వైచికొనక తప్పదు అట్టిచో, రోగబాధల తల్లడిల్లి, మంచము
నబడి చచ్చుటకన్న పవిత్రతరవిశ్వసేవామహోద్యమమున పెరవారు
తలలూప, తమవారు “భళి! భళి!” యన, కీర్తికాయముల నీలోకము
ననే యుంచి, కృతకృత్యతాసంతోషమున తనువులు వదలుట మేలు
కాదే! రండు! విశ్వసేవకై కంకణమును ధరింపుఁడు.

గంగా—వలదు! శూద్రుడు బ్రాహ్మణుల కుపదేశించువాడా!

తుకా—అయ్యలారా! ద్వేషమాత్సర్యముల విడనాడుఁడు!
జాతిమతవివక్షతలు, ధనధాన్యవిభవములు మానవకల్పిత ప్రభేదములు-

సీ. బ్రాహ్మణ క్షత్రియ వైశ్య శూద్రకు లేక
గర్భజాతు లటంచుఁ గాంచరయ్య!

అన్నలు ద్విజులు - శూద్రాదుల, తమ్ముల
జలుప్రేమ చూచుటే భావ్యమయ్య!

గుణముచే, క్రియలచే, తనరు వర్ణములెల్ల
గుణమున్న గ్రహియింప కూడునయ్య!

ద్విజుఁడు దుర్గుణుడైన తెల్వి శూద్రుఁడు కాఁడె?

సుగుణి శూద్రుండు భూసురుఁడు కాఁడె?

గీ. భరతభూమాతసుతులు సోదరులు కారె?

తనయులకు పితరులకు భేదంబు కలదె?

కలశ పోనాడి యైక్యంబు గాంచరయ్య!

అపుడు మనదేశి మభివృద్ధి నంమనయ్య!

గంగా—చాలు! చాలు! తుకారాం! నీ కింకరు పిచ్చివదల లేదా? శివాజీమహారాజు బాహుబలమును, రాజనీతిజ్ఞతయు, సహజ విజయములును రాజ్యస్థాపన మొనర్చుగాక! నీ హరికథలు విశ్వసేవాదులును నతని కేల?

తుకా—బ్రాహ్మణేంద్రా! పశుబలమును, రాజనీతిజ్ఞతయు తాత్కాలికసమరవిజయ మొసంగగల్గుగాక, యేకాలమునైన నెవ్వరిచేనైన కేవలపశుబలముచే సుస్థిరధర్మరాజ్యసంస్థాపన మొనర్పబడినదా? సుస్థిరధర్మరాజ్యలక్ష్మి యెప్పుడును ప్రజలహృదయ ప్రేమసింహాసనముపై నెలకొల్పబడవలయు! భక్తిజ్ఞానకర్మ సమ్మేళన మహాశక్తి యొక్కటియే భారతదేశమును, తన్మూలవలన ప్రపంచమును నుద్ధరింపగలదు.

గంగా—అయిన విశ్వసేవకై సర్వమును త్యజింతువా?

తుకా—సంతోషమున—

గంగా—ఆఁ!-నీ జ్యేష్ఠకుమారుడు మహాదేవుడు రోగశయ్యపై నుండడా?

తుకా—నిక్కమే; కాని మహాత్మా! రోగశయ్యకును, అంత్య శయ్యకును వ్యవధానము లేదా? ఆవ్యవధానమున—

గంగా—గంతులు వెచ్చెదవు. సంతోషమే. నీవు లేనితటి వ్యాపారమున నష్టము వచ్చిన—

తుకా—(మందహాసమున) నేనిపు డిం దున్నమాత్రమున లాభమేవచ్చుచున్నదా?

గంగా—రాదా సుతి! అడిగినవారికెల్ల నంగడిలోనున్నవస్తువుల దానమొనరించిన లాభమేకదా! కాని, కాశరోగబాధితయగు నీపెద్దభార్య రుక్మ-ఋణదాతలు-జిజియా!

తుకా—హ హా హా! స్వామీ! ఎంతవెట్టివారలు!—

స. భవరోగవైద్యుడౌ చాండురంగుడె యూడ
వెలది పుత్రుల రోగభీతి యేల ?

కర్మబద్ధంబులై కలిమిలేములు కల్గ
వాణిజ్యనాశంపుభయ మదేల ?

తనుదానె రక్షించుకొనలేనిజడుడు తా
'నాది' 'నే' ననుమోహ మందనేల ?

హరి, దేశజనని, సద్గుణముణంబుల సైచు
చెనటి క్షిణుణబాధచింత యేల ?

(ప్రవేశ : జిజియా - వెనుకనుండి)

గీ. కాంత సమసిన శ్రీముక్తికాంత లేదె ?
ధనము నశియింప సత్కర్మధనము లేదె ?
విశ్వసేవయె నాదీక్ష; వెలది సుతుడు,
విశ్వసేవయె నావృత్తి ద్విజవరేణ్య !

జిజి—(చీపురుతో) ఆఁ! ఆఁ - అందఱును చావవలయునా !

మూర్ఖులారా ! పోయెదరా ! లేదా ! (రోహిదాస్. గంగాధర,

జిజియా, రుక్మ, తుకారాం, మహాదేవులు తప్ప నందఱును పోవుదురు)

తుకా—(గీతమందలి) 'విశ్వసేవయెనాదీక్ష' యని చదువు

చుండును.)

జిజి—(చెంత కేతెంచి) ఏమి ! వినుపించుచున్నదా ?

తుకా—గీ. 'విశ్వసేవయె నాదీక్ష - వెలదిసుతుడు' (జిజి
యాను చూచి దిగ్భ్రాంతుడై) దేవీ - నీవా ! ఆఁ - విశ్వసేవయే -
ఆఁ కాదు - నామిత్రులెల్ల రేరి ? వారిని మనగృహమున కాహ్వా
నించి—

జిజి—సత్కరింపవలయునా ! అపుడే కొంతవఱ కైనది. కాని

పతిదేవుడుగారూ ! గోపీచందుబాకీ—

తుకా—వారు చాల భక్తులు దేవీ !—

జిజి—గోపీచందువద్ద వ్యాపారానికి గైగొన్న నాల్గువేల

నిష్కములబాకీ—నాథా !

తుకా—అనవరతవిశ్వసేవాపరాయణులు జిజియా!

జిజి—రేపివ్వకున్న మరియాద నిలువదు. మనయాస్తి నంతయు అమ్మి గైకొనును.

తుకా—నిరతస్వార్థత్యాగభూషితులు జిజియా!

జిజి—(తుకారాముభజముమీఁద చేయివైచి యూఁపుచు) అంత యవివేకమా!

తుకా—దేవీ! నాకు—

జిజి—నాథా! మీకు బుద్ధి చాలదు.

గంగా—నిక్కముగ చాలదు, ఆఁ శేటుగారూ! మఱునాఁడు మీయింట జగద్గురు శ్రీమాన్వాజీబాన్వాములవారికిగురుపూజ. జ్ఞాపకమున్నదా?

తుకా—భాగ్యము.

గంగా—గురుపూజావిధాన మెఱుంగుదువు కదా! వినుము! స్వాములవారివెంట నూర్గురుశిష్యులుందురు. వారికి ఘృతశర్కరాదులతో సరసపక్వాన్నముల కర్మిష్టులగు తిరువైష్ణవులచే సిద్ధపఱుపవలయు. మఠపరివార మేఁబది- పరివారజనుల యాశ్రితులు నాల్గువందల జనులు-అశ్వములు రెండువందలు-గజము లేఁబది-డెబ్బది యెంటెలు-నూటయేబదియెడ్లు - దినమునకు వీనికన్నింటికిని మూఁడువందలవర హాలు కావలయును. పైన పాదపూజాకట్నము యోగ్యతాధీనము. ఇఁక నాస్థానవిద్వాంసుఁడనగు నాకట్న మెఱిగియేయుందువు కదా! ఒక్కవేయి నూటపదహార్లు! తరువాత తిరుదాసులు తిరుదాసదాసులు తిరుదాసచాసదాసులు—

మహా—తిరుగాడిదలు-తిరుకుక్కలు-ఉ-చెప్పుఁడు. చాలించితి రేల?

గంగా—ఓయీ! కన్నులు కాన్పింపవా! శూద్రుఁడవై మఠాధిపతుల దూషితువా?

మహా—ఏమయ్యా! శూద్రుఁడు శూద్రుఁడనుచున్నావు! శూద్రుఁడు మానవుఁడు కాఁడా! వాని కింద్రియజ్ఞానము లేదా?

గీ. అవని, తిటిపెంపుతిండి సౌఖ్యంబు నాట గి
హాయిగ భుజించి సోమరులై మనంగ
చదువు కలవారు సేయు మోసంబు గాక
ద్విజల శూద్రుల హరియె కల్పింప లేదె!

గంగా—ఆ-పాకము ముదురుచున్నదే! తుకారామ్! నీయభి

ప్రాయమును నిదియేనా?

తుకా—క్షమింపుడు. ఒక్కమాట! సర్వసంగపరిత్యాగులగు
సన్న్యాసులకు జపతపాదులయందు శ్రద్ధ శూన్యము! బ్రహ్మజ్ఞానమ
న్ననో కలలోనివార్త! సాధనచతుష్టయసంపత్తియం దాసక్తియన్ననో
పూర్ణానుస్వారము! కాని, స్వామి! సన్న్యాసులకు సపరివారభోగ
ములుమాత్రము కావలయునా?

గంగా—పండితునిబోలె ప్రజ్ఞావచనముల పలుకసాగితివి! నీవు
శాస్త్రముల నభ్యసించితివా? గూరూపదేశ మందితివా లేక భాష్య
శాంతి యొనర్చితివా?

తుకా—ఆర్యా! జ్ఞానార్థకమగు విద్యయంతయు శాస్త్రాది
గ్రంథముల యందే యిమిడియున్నదా?

గంగా—అబ్బే! యెక్కడిది? రాళ్ళు చెట్లు గుట్టలు చచ్చిన
శవముల యందును యిమిడియున్నది. బౌనా?

తుకా—నిక్క-ముగ—సంద్య మేల?

గంగా—భళి! శేటుగారూ! అయిన తాము రాళ్ళశాస్త్ర
పండితులా! ఏదీ? తాము చెట్లనుండి నేర్చినవిద్య?

తుకా—విందురా?

సీ. జాతిభేదము లేక జనుల కాశ్రయ మిచ్చి
సర్వసమత్వంబు చాటు తరులు!

తనువుపై మన కింతతమకంబు తగదంచు

చలి యెండ వానల సైచు గిరులు !

రేపు మాపటికంచు వాపోవవలదంచు

విహంగముల్ సంతుష్టివిద్య గలవు !

జగము నిత్యము కాదు; సంసార మది భ్రాంతి

యని ప్రాణముల వీడి చనెడువారు !

గీ. 'నాది' 'నే' ననుభ్రాంతి యనర్హ మంచు
నేడ్చు ప్రకృతిజనని బాష్పవృష్టిఁ దెలుపు
ప్రాణి సుజ్ఞాన మార్జింప ప్రకృతియొకటె
పాఠశాల ! సద్గురుఁడు శ్రీపతియె కాఁడె ?

గంగా—గురుదోహి ! నిక్కమా ! వీరేనా నీగురువులు ?
కానిమ్ము ! చచ్చినశవములనే పూజింతువట ! ఇదే నీకు కులబహి
ష్కారశాపము ! కులమునకు బాహిరుఁడవై - బంధుగలకు దూరుఁ
డవై - ఆపాండురంగనిపూజ కనర్హుఁడవై—

జిజి—ఏమయ్యా ! బెదరింతువా ! ఎన్నఁడు బ్రాహ్మణులు
స్వధర్మములకు దత్తాంజలి యొసంగి, పరకీయధర్మముల నాశ్రయిం
చిరో యానాఁడే వారితేజశ్శక్తియు, వాక్కుద్ధియు నంతరించెను. సర్వ
ప్రాణులకును నాపాండురంగఁడే జనకుఁడు ! దైవము అంతరించి యా
పాండురంగఁడే సృజించెను !

రోహి—(సమీపించుచు) అమ్మా ! చండాలురనుకూడ నా
పాండురంగఁడే సృజించెనా ?

మహా—ఛీ ! ఛీ ! చండాలాధమా ! ఇలుసొచ్చితివా ! యింత
యహంకారమా ! అధమా—

రోహి—క్షమింపుఁడు స్వామీ !—

ఉ. ఎవ్వఁడు పాండురంగవిభుఁ ? డెచ్చట నుండు ? జగంబునంతయున్
నివ్వధి పెంప నొంపఁ గత మెయ్యది ? బంధుగు లెవ్వ ? రాతనిన్
యెవ్వరుబ్రోచువారు ? కులమెయ్యది ? పంచముఁడో ? ద్విజుండా ? తా
నెవ్వఁడో ? వేఁడువాఁడ వచియింపరే ! రంగని చేరుమార్గమున్ !
తుకా—ఓయీ ! మందభాగ్యుఁడా ! (విగ్రహమును చూపుచు)
అతఁడే పాండురంగఁడు - కాని నీవంటరానివాఁడవు—

గంగా—భళి ! భళి ! ఇది బ్రాహ్మణేతరమతనిర్ణయచంద్రిక !
చచ్చినశవములనుండి నేర్చిన జ్ఞానముకాబోలు ! బ్రాహ్మణు లేమి
యధికులని యధిక్షేపించుశూద్రునకు పంచముఁడు పనికిరాఁడు.

మహా—ఓరీ—పోయెదవా ! లేదా ?

తుకా—మహాదేవా ! ఆనిర్భాగ్యు నేలబాధింతువు ?

మహా—నీ వేమి చెప్పినది? పడియుండు మావల!—ఉఁ -

రుక్మి—కుమారా! తండ్రి నవమానింతువా!

మహా—ఆహా! యేమితండ్రి!—

గీ. ఆత్మకులగౌరవాదుల నట్టె వీడి,

స్వాభిమానంబు త్యజియించి, బంటుకరణి

పరులదాస్యంబు సలుపుచు, స్వత్వమెల్ల

ధరణి పాడుఁజేయు నితఁడు తండ్రి యగునె?

రోహి—(విగ్రహమును గొని) ఇతఁడేనా రంగఁడు!

మహా—అఁ ఆఁ - చండాలాధమా! పాండురంగవిగ్రహమును
తాఁకితివా! ఉదయమున నీవెక్కడ దాపరించితివిరా! (మీఁదికిబోవ)

రోహి—అయ్యా! అయ్యా! ఊమింపుఁడు. మీశిక్షలభరించు
శక్తియైన నా కీనాఁడు లేదు.

గీ. సాల్పదినములనుండి యాహార మెఱుంగ

వీడనున్నవి ప్రాణముల్ వేడికొందు;

క్రిముల పశు పక్షి మృగ కీటకములఁ గాంచు

కరుణ నావంతనను చూడ కలుష మగునె?

మహా—(కొట్టుచు) పారవేయు మావిగ్రహము నందు.

తుకా—(రుక్మను వీడి నిలిచి మనోసంఘర్షణాయాసమున)

దుర్భరము, దైవమా! ఈదురంతావలోకనము దుర్భరము.

రోహి—అయ్యో! అయ్యో! (అని పోవుచుండ మహాదేవుఁడు
కొట్టుచుండును)

తుకా—మూర్ఖా! (మహాదేవుని పట్టుకొని) నీవు సాతనయుఁడ
వేనా, (త్రోయును. మహాదేవుఁడు క్రింద పడును. రోహిదాసు నిష్క్రమిం
చును)

జిజి—అఁ ఆఁ! అవివేకీ! మూర్ఖా! కన్నకుమారునే చంపు
దువా. (ఉత్తరీయమును బట్టి మెడ నులుముచు) నిన్నేమిచేసినను
పాపము కలుగునా.

మహా—అబ్బ! అయ్యో! బాధ! పరులకై కుమారుల చంపు
తండ్రులుందురా! కఠినాత్మా! సంతోషమామెనా! నీకన్నులు చల్ల
వడియెనా! అందఱిని చంపి సుఖముగ నుండఁదలఁచితివా?

గంగా—తుకారామ్! ఇది చచ్చినశవములశాస్త్రములో నేపరి
చ్చేదము?

తుకా—ఇదియా! స్వామీ! సంసారభ్రాంతివిచ్చేదనపరిచ్చే
దము! దారసుతాదు లనుమమకారలతలు ద్రుంచుపరిచ్చేదము.

గంగా—ఏమీ! యీతాడనములా?

తుకా—అవి తాడనములా! స్వామీ! తనువుపై నాకుఁగల
మమకారరూపరోగమును బాప దయామతి నాసర్వేశ్వరుఁ డొసం
గిన దివ్యాషధరాజములు! మామకవిశ్వసేవామహోద్యమమున దేశ
మందలి ప్రజలబాధలఁ బాప ప్రియత్నించుటకుముందు బాధాస్వ
రూప మిట్టిదని యాసాధ్య కల్పించిన యుపదేశసాధనములు. ఆత్మ
శుద్ధికై దేహశుద్ధితో ప్రారంభించి నాతనయుఁడే నామోక్షసాధము
నకు నిర్మించిన సోపానములు!

జిజి—చాలు చాలు! ఈయుపన్యాసములు చాలించి యింక
దుకాణమునకు వెడలవలదా? ప్రొద్దెక్కినది. (రుక్కతో) నిలిచితివేల
దయ్యమా! ఉఁ—

రుక్క—నాథా! పాపము! మీదేహ మెంత—

జిజి—అబ్బో! యెంతపతిధక్తి! అపరసావిత్రీదేవి! చాలు జగ
జంతా! గైకొమ్మాబిందెను! ఉఁ! తీసుకొనవేల?

తుకా—రుక్కా!—

రుక్క—నాథా!—

జిజి—(అనుకరించుచు) 'రుక్కా! నాథా.' ఏమిసరసము.

(అనుబంధము 3.)

య వ ని క ప డు ను.

దృశ్యము ౨.

సమయము: సూర్యోదయానంతరము 2 ఘడియలు.

(దేహూగ్రామమునందలి యొకవీధి—ప్రవేశము: పాండురంగ విగ్రహముతో రోహిదాసు.)

(అనుబంధము 4)

రోహి—రంగా! నన్ను తాకుటచే నీవు మైలవడితివి! అంటరానివాడ వైతివి! రంగా! నిన్నిక యెవ్వ రాదరింతురు? ఎవ్వరు పూజింతురు?

(ప్రవేశము; గంగాధరపంత్)

గంగా—ఓరీ! అథమా! యిదియేమి? యుదయమున నూరి వీధుల నూరేగుట కుపక్రమించితివి.

రోహి—స్వామీ! నామిత్రుడు చలికి తాళజాలక వణకుచుండ నిచ్చట వస్త్రములిచ్చు తావున్నదని విని వచ్చితిని.

గంగా—నీమిత్రుడెవడు?

రోహి—నారంగడు?

గంగా—మూర్ఖా! నీరంగడెవడు?

రోహి—నామాలరంగడు స్వామీ!

గంగా—అథమా! పాండురంగని మాలవానిఁ జేసితివా!.

రోహి—క్షమింపుడు స్వామీ! మానవులే నన్ను తాకిన మాలవారగుదురని మీరనుటచే మిమ్ముల సృజించిన నీపాండురంగడు నన్ను తాకిన మాలవాడు కాడా?

గంగా—చాలు నీక! ఆవిగ్రహముతో నేమిచేసికొందువు?

రోహి—ఆడుకొందును. మాట్లాడుకొందును. కష్టసుఖముల చెప్పుకొందును. ప్రేమింతును. కోపింతును. మానవులందఱు న న్నేవ గించినను, మానవాకృతినున్న యీపాండురంగడే నా మిత్రుడు. నాబంధువు నాస్వామి నాసేవకుడు—

గంగా—నీమొహము! నీతల! మూర్ఖా! పొమ్మావల! అదే! తుకారాంశేటుదుకాణము. (నిష్క్రమము)

రోహి—(పోవుచున్న గంగాధరునిఁ జూచుచు)

గీ. దేవుఁ డని నిన్నుఁ గొల్తు రీద్విజులు, రంగ!
ద్విజవరేణ్యులకే నీవు దేవుఁ డగుదా?
ధరణి చండాలురకు కూడ దైవ మగుదా?
పంచములకు దైవమె లేఁదా? పలుకుమయ్య!

(నిష్క్రమము.)

దృశ్యము 3.

తుకారాం దుకాణము.

(దుకాణమున నధివశించి తుకారాము పాడుచుండును. ప్రవేశము: పౌరులు
కొందఱు దుకాణమునందలి వస్తువుల వెలనడిగియు తుకారాము పాడుచు
ప్రత్యుత్తర మివ్వనందున తమకుతోచిన దండు పడవైచి కొందఱును,
యేమియు వివ్వకయే కొందఱును, వస్తువుల గైకొని పోవుచుం
డురు. దూరమున రోహిదాసు దీనిని చూచుచుండును)

తుకా— (అనుబంధము 5)

(ప్రవేశము: జోకాబాయి)

జోకా—శేటుగారూ!

తుకా—(త్రాసును తదేకదృష్టితో చూచుచు మానమున
నుండును)

జోకా—తుకారామ్ శేటుగారూ!

(ప్రవేశము: గంగాధరపంతులు)

గంగా—తుకారామ్!

తుకా—(నిట్టూర్పువదలి) మఱియొకదిన యి! అల్లదే బాలభా
నుఁడు మానవజీవితగ్రంథమందలి మఱియొకపుట సుకృతమునకోసుకృ
తేతరకార్యాచరణోల్లేఖనమునకో సంసిద్ధముగ నున్నదని చాటు
చున్నాడు! (క్షణము నిశ్చేష్టుడై తల పంకించి) చిత్రము! మాయ!!
ఊహితీతము!!

గీ. జననమందిన ప్రాణులు చావ నేల?

చచ్చువారుండ మఱియు నీజనన మేల?

త్రాసుగతి సృష్టిభేదంబు దాల్చ నేల?

శౌరి కీవిశ్వసంసారభార మేల?

జోకా—శేటుగారూ! మాకీపట్టువస్త్రములు కావలసియున్నవి.

తుకా—ఈపట్టువస్త్రములా?

గంగా—తుకారామ్! ఆపట్టువస్త్రములు మాగురువుగారికి కావలయును. నాన్నికెయే స్వాములవారు నన్నంపిరి.

జోకా—వీలులేదు. వాన్నికె నేను నిన్న నే వచ్చాను. అదీగాక మా కితఁడు బాకీ—

గంగా—ఏమీ! విధవకు విలువగలవస్త్రములు కావలయునా?

జోకా—కాదు - కాదు - సన్న్యాసికి జలతారువలువలు కావలయుకాబోలు! బ్రాహ్మణ! నే నెవ్వరో యెఱుంగుదువా! కోటిశ్వరుడగు గోపీచందు తల్లిని!

గంగా—నే నెవ్వరో యెఱుంగుదువా! జగద్గురుమాస్వాజీ బాబ గారి మఠమున కాస్థానవిద్వాంసుడను.

జోకా—మీమఠము లన్నియు మముబోలు కోటిశ్వరుల దానధర్మాలపై నాధారపడియుండుట జ్ఞాపకము లేదుకాబోలు!

గంగా—మీభోగభాగ్యము లన్నియు మముబోలుభూసుర శ్రేష్ఠులయాశీర్వాచనములపై నాధారపడియుండుట జ్ఞాపకము లేదు కాబోలు!

తుకా—ద్విజసత్తమా! అమ్మా! శాంతింపుడు! స్వామీ! భూసురులకు సత్వగుణముకదా యుండవలయు! ఎన్ని శాస్త్రములు చదివిననేమి? ఎన్ని యజ్ఞయాగాదికర్మల నాచరించిననేమి? కామ క్రోధాదుల జయింపలేనివాఁడు—

గంగా—ఆఁ - ఆఁ! ఏమంటివి?

తుకా—అయిన - విలువగల వస్త్రధారణవిషయమున విధవ లును, సన్న్యాసులును సమానులే!

గంగా—మూర్ఖా ! స్వామీలవారిని విధవతో పోల్చితివా ?

తుకా—ఆర్యా ! ప్రాపంచికవిషయభోగములయం దంతియే
కదా !

(ప్రవేశము: యిరువురు రాజభటులచే నీడ్వఁబడుచు,
శృంఖలాబద్ధుడైన రామేశ్వరభట్టు)

రామే—ధర్మాత్ములారా ! దాన మొనర్పరా !

తుకా—స్వామీ ! అభివాదనములు ! ఈశృంఖలము లేమి ?
తమ కీడుస్థితి యేల ?

రామే—అయ్యా ! ఈదీనునిచారిత్రము మిక్కిలి విషాదకరము.
మాదిదక్షిణదేశము సంసారసాగరమున మునిగి, కన్నుఁ గానక,
నేను పదివేలవిష్కముల ఋణపడితిని. ఋణదాత లాధనమునకై
రాజుచెంత నభియోగమును దెచ్చిరి. రాజాజ్ఞచే మాస్వత్వనంతయు
ఋణదాతల యధీనమయ్యె అప్పటికిని ఋణము తీరనందున నన్నీ
యయోమయశృంఖలముల బంధించి రాజభటుల కప్పగించిరి. ఈరీతి
తిరిగి యాచనావృత్తిచే లభించిన ధనమును ఋణవిముక్తికై వీరి
కొసంగుచున్నాఁడ ! ఋణవిముక్తియగువఱ కిట్లే “గ్రా మేకరాత్రం,
దిన మేకభుక్తం” మృదునట్లు భార్యాపుత్రులతో తిరుగుచున్నాఁడ !

తుకా—అయ్యా ! వృద్ధులే ! ఎంతకాలమునుండి యిట్లు తిరుగు
చున్నారు ?

రామే—పండ్లెండువత్సరములనుండి.

తుకా—అయ్యా ! ఎంతకష్టము ! (ధనపేటికను గొని)

గంగా—ఆఁ - ఆఁ ! - తుకారామ్ ! నీకు పిచ్చివట్టినదా
యేమి ? ఆధనము నీయది కాదు. గోపీచంద్రుగారిది గోపీచంద్రు అప్పు
తీర్చుటకై దుకాణమునందలి ధనము చాలకున్న - అభిమానైకధన
యగు నీభార్య జిజియాబాయి తనపుట్టినింటివారిచ్చిన భూషణము
లన్నియు నమ్మి నీ కిచ్చినధనము.

తుకా—అయిన ?

జోకా—అయినా ?—నీకు మతి లేదా ? ఈదినము మా
యుణము తీర్చువాయిదా ! ఆఁగుము ! నే నిప్పుడే పోయి నీభార్యను
పంపెద. నాకుమారుఁడును రాఁగలఁడు !

(నిష్క్రమము.)

గంగా—తుకారామ్ ! గోపీచందుబాకీపైక మిప్పు డివ్వకున్న
మీవస్తువులన్నియు నమ్మియొనఁ గైకొనును ! తెలిసినదా ?

తుకా—అయిన ?

గంగా—ముర్ఖా ! పిదప నీవర్తకమునకు పెట్టుబడి నిచ్చువారు?

తుకా—స్వామీ ! లోకమున వర్తకములేనివా రందఱును
చచ్చుచున్నారా !

గంగా—అయిన నోవైరాగ్యశిరోమణీ ! రేపు మీయందఱి
గతి ?

తుకా—రేపా ?—ద్విజచంద్రమా !

గీ. తనువు, తనవారి వదలి, నిత్యంబు ప్రాణు
లెందో ? యెచ్చటికో ? యెట్లొ ? యేగుచుండ
‘రేపు రే’ పంచు పలికెడు ‘రేపు’ వఱకు
బ్రదుకఁగలవార లెవ్వరో ? పలుకఁగలవె ?

గంగా—ఈ వేదాంతవచనములు గుఱి నించునా ?

తుకా—నిక్కమే. కాని - అదిగో !—

గీ. ఆకసంబున తిరుగు విహంగతతులు
మఱుదినంబున కని దాచుమందసములు
కలవె ? వానికి ఋణ మిచ్చు ఘనులు కలరె ?
భుక్తి లేక చచ్చెడివారు భువినిగలరె ?

భటులారా ! ఇదియే మీ ఋణధనము. ఇంక బాకీలేదుకదా !
పాప మీపాటునివెంట తిరుగుచు చాలశ్రమ గైకొంటిరి ! ఇదియే
యీధనము బహుమానముగఁ గైకొనుఁడు ! పాపము ! మీవస్త్ర
ములు జీర్ణములైనవి. ఇదిగో యీనూతనవస్త్రములఁ గొని యభేచ్ఛఁ
జనుఁడు. మీకు శుభం బగుఁగాక ! (భటులు రామేశ్వరభట్టుసంకె

లలఁ దీసి నమస్కరింప) ద్విజచంద్రమా ! మీ అప్పు తీతినదికదా !
ఇదిగో యీ నూతనవస్త్రముల ధరింపుఁడు. ఈ ధనము గైకొని
కుటుంబపోషణ మొనర్చికొనుఁడు.

రామే—అయ్యా ! నాయుదరపోషణకు—

తుకా—ఆఁ - నిక్కమే - మీరు నాకార్యభారము నంతయు
నిర్వహించుచు మాసమున కిరువదినిష్కముల వేతనము గైకొనుఁడు.

రామే—ఆర్యా ! మీయుపకార మెన్ని జన్మములకుఁ దీర్పఁ
గలను !—

తుకా—స్వామీ ! యిది యాపాండురంగని ధనము. పాండు
రంగస్వరూపులగు మీరు గైకొంటిరి. ఇందు నాయుపకృతి యేము
న్నది ? ఉపకారమే యున్నదందురా ! యేదీ ? ఆశ్చంఖలముల నా
కొసంగుఁడు !

రామే—(ఆశ్చర్యమున) ఏల ? (సంకెలల నొసంగును.)

గంగా—ధరించి యున్నాదవైద్యశాల కేగుటకు ! నీ కెందు
కయ్యా !

(శృంఖలముల పేటికయందుంచుచుండ రామేశ్వరభట్టు పోవుచుండును.
వేఱొక వైపునుండి ప్రవేశముః జిజియా గోపీచందులు.)

తుకా—(పోవుచున్న రామేశ్వరుని చూచుచు) ఇక నేమియు
బాకీ లేదుకదా ! ఋణము తీతినదికదా ! ఇక సుఖముగ పోయి
రండు !

గోపీ—జిజియా బాయిగారూ ! నేడుమాత్రము మాధనము
సంపూర్ణముగఁ నిచ్చితిఱవలయు. తరువాత—

జిజి—అయ్యా ! సంపూర్ణముగ నాటువేలనిష్కములను
నిచ్చెదము !

గోపీ—అదీమాట ! వ్యవహారములో నెప్పుడు 'కరతలామలక
న్యాయ'ము శ్రేష్ఠము.

జిజి—ఇదిగో! నాథా! యేదీ! ధనపేటిక! (చేతినుండి గ్రహించి)
చందుగారూ! ఇదిగో! మీధనము! (చూడకయే సంకెలల నిచ్చును.)

గోపీ—ఆఁ- ఆఁ- యిదియేమి? (సంకెలలు క్రిందఁబడుచు.)

జిజి—ఆఁ- నాధా! నాధా!! ఏదీ! ఏదీ ధనము!

తుకా—(క్రిందపడిసంకెలలఁ జూచుచు) ధనమా! బంధనమా!
దియే ప్రశ్న!

గోపీ—మోసము! మోసము! ఇదియంతయు మాధన మపహా
ంచుటకై పన్నినతంత్రము! అంతయు ‘పయోముఖవిషకుంభన్యా
య’ము! నమ్మము. ఏవీ పద్దుపుస్తకములు! (అంగడినంతయు చూచి)
నీవు! చిత్రావర్జపుస్తకములు లేవు. తుకారామ్! పద్దుపుస్తకముల
నాచి దివాలాతీయుటకు యత్నించుచున్నాడవా?

తుకా—సోదరా! నీ కేపద్దు కావలయును?

గోపీ—నాకా? నీలాభముపద్దు-ఖర్చుపద్దు- నిలువధనముపద్దు.

తుకా—ఇవిగో—

సీ. సంసారమను పణ్యశాలలో దినమెల్ల
జనులుసంపాదించు ‘ధనము’ పద్దు!
పాపపుణ్యంబులన్ వస్తు లమ్మిన వచ్చు
ప్రతిఫలరూపలాభంపుపద్దు;
మ మ్మొందు సృజించి మమతనారయుతండ్రి
హరి, పెట్టుబడి కిచ్చు నప్పుపద్దు;
తుదిపయనంపు నయ్యదనున ప్రాణులు
వెనువెంటఁ గొనిపోవు ధనముపద్దు;

గీ. నాకు, నీకును, సర్వజీవాళి కవని
కర్మఋణశేషమును దీర్చుగతినిఁ దెల్పు
భవ్యోజు, చిత్తాయు, నావర్జ యగుచు
పొల్చు శ్రీభగవద్గీతపాత్ర మిదియె!

(భగవద్గీతపాత్రమును చూపును.)

గోపీ—మూర్ఖా! నిన్ను న్మాదవైద్యాలయమున కంపవల
యునా? కారాగారమున కంపవలయునా? నీవు చోరుడవు! నీజన్మమే
ఋణమయము!

తుకా—సత్యము!

గోపీ—నీవు పుట్టిపెరుగుట ఋణమునందే- నీనిలువెల్ల ఋణ

మయము!

తుకా—నికొక వము.

గోపీ—నీవు- నీవంశము- అంతయు ఋణమయమే!

తుకా—సత్యమే. కాని, సోదరా! నీకుమాత్రము ఋణము

లేదా?

గోపీ—ఏమీ! కోటిశ్వరుడనగు నాకు ఋణమా?

తుకా—ఔను. నీకు, నీవారికి- నీవంశమున యందఱికిని

ఋణము లేదా?

గోపీ—నీకు మతి లేదా? “స్వదీపచుంబనన్యాయ”ముననాకు

ఋణమున్నదందువా!—

తుకా—గీ. జనన మందుతే తొలిజన్మఋణముఁ దీర్ప!

మనుట, గురు మాతృ పితృ దేశఋణములందు

నరయ మరణంబు ఋణశేష మనుభవింప;

ఋణము లేకున్న జన్మమే మనకు లేదు!

గోపీ—మూర్ఖా! “పాటచ్చరయామికన్యాయ”మున యేమి

చేసినను చెల్లునని తలఁచితివా? మనది ‘వాలకర్కటకన్యాయ’ మని

యెఱుంగవా?

తుకా—కోపింపకుము! నీఋణధనము నాపాండురంగని కిచ్చి

తివి. ఆ పాండురంగఁడే నీ కొసఁగఁగలఁడు!

గోపీ—ఆపాండురంగఁ డొకదొంగ - నీవొకమోసగాఁడవు!

రోహి—(ప్రత్యక్షమునకు వచ్చి) కాఁడు స్వామీ! మారంగఁ

డెన్నటికిని దొంగ కాఁడు! సాక్ష్య మేల? అడుగుఁడు! మా రంగఁ

డిందే యున్నాఁడుకదా! అడుగుఁడు! (రంగని విగ్రహమును క్రింద

నుంచి) రంగా ! నిన్ను నిందించుటమాత్రము విని నే సైపజాల
నయ్యా ! నీవు దొంగవట ! కాదుకదా ! చెప్పుము. ఆతనిధనము
గైకొనియేయున్న యిచ్చివేయుము. మోస మొనర్పరాదు ! తప్పు
సుమా ! అయ్యా ! మారంగఁడు దొంగకాఁడు - అడుగుఁడు !

తుకా—అడుగుఁడు !

గోపీ—అడుగవలయునా? చండాలాధమా ! ఏమిచేయుదమా
యని 'దధిప్రహి' న్యాయమున తల్లడిలుచుండ, మాకు 'దగ్ధపదమా
ర్జాల'న్యాయమున తీర్పుచెప్పెదవా ? నీవును నీరంగఁడును (విగ్రహ
మును చేతపట్టుకొనును) ఆఁ - ఆఁ - అబ్బా ! యిదియేమి ! అయ్యో,
జిజియాబాయిగారూ !

జిజి—గోపీచందుగారూ ! ఏమి ? మీధనము !—

గోపీ—అబ్బా ! నాహస్తము - విగ్రహము - నాప్రాణముల
హరించుచున్నది ! - బాధ !—

గోపీ—అడుగుఁడు !

తుకా—అడుగుఁడు !

జిజి—ఇదియు మీపనియేనా ? ఆగుఁడు ! చందుగారూ ! నే
వదలింజేద (విగ్రహమును పట్టుకొని) ఆఁ - ఆఁ - యిది యేమి
యద్భుతము ! అబ్బా ! బాధ ! కరము విగ్రహమును వదలి రాకున్నది.

తుకా—హే లీలామానుషవిగ్రహ ! యిది నీలీలయా ! లేక
మైంద్రజాలికమాయామహిమయా ?

గోపీ—అడుగుఁడు ! అయినదా !

గీ. కలుగ దావంతకలుష మీఘనునియందు;

చాలు, సంతసించితి, కోప మేలనయ్య !

ద్వీజుల కెవడి నొరుల బాధింపరాదు;

వదలి రావయ్య ! నను చేర పాండురంగ !

(జిజియా గోష్ఠీ చంగులహస్తములు విగ్రహమును వదలి బాధా
విముక్తము లగును అందఱు తాత్పర్యచకితు లగుదురు.)

తుకా—హే తుకారామనామకభక్తశేఖరా! త్యాగమూర్తి యనియు,
విశ్వసేవాపరాయణుఁ డనియు గర్వించు నీకు, చక్కని యుపదేశమే
లభించినదా! మూర్ఖునకు - శాస్త్రపరిచయగంధమైన నెఱుంగనిజడు
నకు, దుర్గంధపూరితుఁడగు నీయంటరానివానికున్న దృఢభక్తియందు
శతాంశమైన నీకు లేదుకదా! బ్రాహ్మణేంద్రా! 'గురూపదేశ మంది
తివా?' యని ప్రశ్నించితిరి! గర్వాంధకారమున కన్నుఁగానక గురూప
దేశ మనవసరమంటిని! అపచార మొనర్చితి! క్షమింపుఁడు!

గంగా—ఇప్పుడు బుద్ధిమంతుఁడవు! గురుపూజ యొనర్తువా?
మా మాస్వాజీబాబాగారి కేనా?

తుకా—కాదు స్వామీ! యిదిగో - (రోహిదాసుచెంతకు
పోఁబోవ)

జిజి—(ఆపుచు) ఆఁ - ఆఁ! మతి లేదా? చండాలునకు
నమస్కారమా!


తుకా—బేలా! భక్తబృందావనమున జాతిమతవివక్షతలకు
తావు కలదా? ఆశంకరభగవత్పాదాచార్యుఁడే—

“శ్లో. బ్రహ్మై వాహ మిదం జగచ్ఛసకలం చిన్మాత్రవిస్తారితం
సర్వం చైద మవిద్యయా, త్రిగుణయా, సేయం మయాకల్పితం
ఇత్థం యస్య దృఢామతిస్సుఖితరే నిత్యే పరే నిర్మలే
చండాలోస్తు సతుద్విజోస్తుగురు రిత్యేషా మనీషా మమ!”

(రోహిదాసుచెంతమోకరించును. రోహిదాసు స్తబ్ధుఁడగును.

గంగాధరాదులూత్పర్యకోపచకితులై చూచుచుందురు.)

యవనికపడును.



శ్రీ రాజరాజేశ్వరై నమః— శ్రీ సుబ్రహ్మణ్యాయ నమః.

భక్తతుకారామ్.

—చిత్తశుద్ధి—

ద్వితీయాంకము

దృశ్యము: ౧

సమయము:—అపరాహ్ణము.

(గోపీచందు గృహసమీప ప్రదేశము. ప్రవేశము: శంభాజి)

శంభా—లోకమున కొందఱు తమకార్యకరణమునెడ నెట్టి ప్రాజ్ఞతను ప్రకటించినను తమకాంతలయెడ మారువలుక నోడుచుండురు. అందును నాకాంత రూపవతియు విద్యావతియు నగునేని, పురుషుడు తనవ్యక్తిత్వమును తొలగి యాతన్నిపాదదాసుఁడగు ననుటకు సందియము లేదు! దీనికి కోటిశ్వరుఁడగు గోపీచందే తారాణము అదిగో చందుగా రింట నున్నారు!

(నిష్క్రమము)

(యథానిక నెత్త చందుగారిగృహమునందలి యొకగది. గోపీచందు తనవిలాసము నద్దములో చూచుకొనుచు నుపవేశించియుండును.)

(ప్రవేశము: శంభాజి)

శంభా—శేటుగారు!

గోపీ—(ముఖభావమును మార్చుటకు ప్రయత్నించుచు) అది ప్రణయకోపమున గంభీరభావమును సూచించుచున్నది. అందును, కనుల నించుక యరమోడ్చి, క్రేగంటిచూడుకల, పెదవులదర పరిచించిన శృంగారరసము వెల్లివిరియుననుటకు సందియములేదు. దీని

నేన్యాయ మనవలయు! సుధార్ద్రహరిద్రాన్యాయమా! ఊఁ- అయ
సాగంతసూచీన్యాయమా! ఛీఛీ! కాదు- ప్రణయనీప్రియానురాగ
న్యాయమా!

శంభా—చందుగారూ!

గోపీ—ఆఁ! శంభాజీ! బాకీమొత్తము నిచ్చుటకా? ఆఁ- అది
యుకాదు- దీని నేమిన్యాయమనిన బాగుండును? దర్శిపాకరసన్యా
యమా! కాదు- కాదు!

శంభా—ఇదిగో చందుగారూ! మీఋణధనము! ఒక్కయుప
కారము- వడ్డీ యించుక—

గోపీ—వీలులేదు. వడ్డీ మానుట మాజాతకములో వ్రాయని
పని! మనదంతయు శార్దూలహరిణన్యాయము! కృపణధనన్యాయము!
పోయి మాగుమాస్తాకు చెల్లింపుము. (శంభావమును మార్చును)
ఇది విప్రలంబశృంగారమును సూచించుభావము. ప్రతాపరుద్రీయము.
వెడలుము, శంభాజీ! ఆఁ-మాట! నీకు సందేహన్యాయము తెలియునా?

శంభా—(ఆశ్చర్యమున) ఎందుకు?

గోపీ—నమాతుః పరదేవతా! మనదేశమున తల్లియే గృహ
మున కధికారిణి! బేనా? అందును తల్లియే స్వత్వమున కంతయు నధి
కారిణి యైనచో కుమారునివిషయము సంపూర్ణముగ నంగనాపూర్వ
న్యాయమే! ఇంక రెండవకష్టము: విద్యావతియగు భార్య! వింటివా!
శంభాజీ! పద్మలు వ్రాయుటకును, పద్యములు వ్రాయుటకును కల
యిక తక్కువ. ఈరెండును నొక్కనికే సంప్రాప్తమైన నేన్యాయ
మగును?

శంభా—చందుగారూ!

గోపీ—మతిభ్రమణన్యాయమా? లేక గేహేశ్వరన్యాయమా.

శంభా—చందుగారూ! విద్యావతియగు భార్యతో విమలసరస
సల్లాపముల నానందింప శాస్త్రజ్ఞానాభావముకతన విద్యతకవుల

యుపదేశమున, విశేషవరిశ్రమచే కంఠస్థమొనర్చిన యీ న్యాయ శస్త్రముల నాపై ప్రయోగించిన భరించుశక్తి యుండవలదా? ఇదిగో మీ ద్రవ్యము! ఇంచుక వడ్డి—

గోపీ—మూర్ఖా! పొమ్ము! తెలియదా? మనది భల్లూకముష్టి న్యాయము!

శంభా—చందుగారూ!

గోపీ—లాభము లేదు. వంధ్యాపుత్రన్యాయము—

శంభా—మహాశయా!

గోపీ—మాట్లాడితివా? గగనకుసుమన్యాయము.

శంభా—ఆర్యా!—

గోపీ—ఇంకను మాట్లాడిన సందిగ్ధన్యాయము. గతజలసేతు బంధనన్యాయము. పిష్టపేషణన్యాయము. ఆరంభశూరన్యాయము. అప్రసక్తనిషేధన్యాయము. కాక తాళీయము. అవ్యాపారవ్యాపార న్యాయము. కంబళభోజనన్యాయము. రండాగర్భన్యాయము!

(శంభాజీ వెడలును. న్యాయముల చదువుచు గోపీచందాతనివెంట వెడలును.)

(ప్ర)వేశము: జోకాబాయి)

జోకా—(వత్తులబుట్ట ముందిడుకొని—అనుబంధము 6)

(పునః ప్రవేశము: గోపీచందు)

జోకా—అబ్బాయి! గోపీ! నే నీకాపురము చేయలేను ఏమికాపుర మిది నామొహంకాపురం!

గోపీ—అమ్మా! చిన్నతనము. పెద్దదానవు. ఏదో మణిసూత్ర న్యాయమున—

జోకా—అదికాదురాగోపీ! ఆడదాని కింతయారడియటరా? అబ్బ! రాణీసాహేబాగారికి తెల్లవారింది మొదలు సాయంత్రందాకా అలంకారముతోనే సరిపోతుంది. దానప్పుకడుపుచల్లగాను—అదే

మలంకారమురా నాయనా ! ఇది సంసారి కాని సాని కాదే. అదిగో
వస్తోంది. రానీ—యీదిన మేదోయొకటి తేలితీరాలి—

(ప్రవేశము: నీళ; పుస్తకమును చూచుచు - యోచనతో)

నీళ—గీ. లలితశ్రీరాగకళల కోయిలలు పాడు

మహితగీతార్థమాధురీమహిమ యేమి ?

తనువు మఱపించి, సుప్రేమ జనుల నెల్ల

మోహసమ్మోదజలరాసి ముంప నేల ?

గోపీ—నీలీ ! ఏ మాపుస్తకము ?

నీళ—(ఆఁపి - మగని చూచుచు) నాపేరు నీళాబాయి.

జోకా—ఆఁ - అల్లాగా ! చివరకు 'శ్రీమతి' 'గారు' 'రాణి
సాహేబా' అనికూడా లేదా ?

గోపీ—నీళా ! అది యేమిపుస్తకము ? చిత్తాయా ! ఆవర్జయా?
'కార్యార్థిన్యాయమున నడుగుచున్నాను.

నీళ—ఇదియా ! నేను రచించుచున్న 'శృంగారమోహసుధాం
బుధి' యనుగ్రంథరాజము.

జోకా—అమ్మబాబోయి ! అంట్లుతోముకొను ఆడాళ్ళకు
గ్రంథాలే ! కవితాల్లో అది యే వల్లకాడు అత్వాలో ? అమ్మయ్యా !
యింకేమైన ఉందా ?—

నీళ—(మందహాసమున) 'పంది బురద మెచ్చు పన్నీరు
మెచ్చునా !' యని వేమన నుడివినట్లున్నది. కాని - నాథా ! మీ
రిప్పుడు పండితులు కదా !

గోపీ—ఆఁ - విద్యార్థిన్యాయమున—

నీళ—దీని నేన్యాయమనిన సరిపోవును ?

గోపీ—దీనినా ? - 'గర్దభచందనన్యాయము'; 'దివాంధన్యాయ' ?
మనినకూడ సరిపోవును.

నీళ—అందరికిని యిష్టమైనపవలు గుడ్లగూబకుమాత్ర మయిష్ట మనునట్లుకదా ! ఔను. సంతోషము. కాని విందురా ? ఇది పద్దులు వ్రాయుట కాదు - భవ్యతగంగాలహరినిబోలు యనర్గళకవితాధార- విందురా ?

గోపీ—విందును - కాని - 'బధిరశంఖాన్యాయ'ముననా ?

నీళ—వినుఁడు.

శా. రుగోజ్యౌభదనంగరాజ్యకలితారంభుల్, సురంభోరు, లా
పాంగాకల్పితభక్తిచే విభుల తా భావించి సేవించు రా
శృంగారాంచితసుందరీత్వరమ నాస్తిక్యంబుచే స్వీయహృ
ద్రంగంబందున పూజసేతు రువిదల్ దైవంబుగా భర్తలన్ !

జోకా—పొయ్యాయీరాబాబు!—మన్నుగొట్టుకపొయ్యాయీ,
మనవంశమర్యాదలన్నీ—

గోపీ—ఆఁ - 'కరికపిఠన్యాయముననే'—

జోకా—దీనిమూలాన్ని.

నీళ—అదిగో ! 'దాన్ని - దీన్ని' అని యనవలదని నే నెన్ని
మాటలు చెప్పలేదు ? నేను పశువును కాను; పక్షిని కాను—కవ
యిత్రిని - జమీందారుపుత్రికను.

జోకా—అదేరాబాబూ ! మాకొంప ముంచేది. జమీందారు
యింటిపిల్ల వద్దరాబాబూ అని మొత్తుకుంటే విన్నావా ? "వియ్యము
నకు, కయ్యమునకు, నెయ్యమునకు సమత వలయు" నని యూరక
సెట్టివెంగళపై వ్రాశాడా ! ఏ జమీందారుపుత్రికతోనో చీవాట్లు
తిని మఱీ వ్రాసుంటాడు, (నీళ సుఖాసనమున నుపవేశింప) ఆఁ-ఆఁ!-
మగనియెదుట కూర్చోటమే !—గోపీ !—మాట్లాడవేం ? అడుగు—
ఉఁ—

గోపీ—అమ్మా ! అడిగెదను. యిదిగో - హమ్ ! (గొంతుక
సవరించుకొనుచు) నీళా ! ఆఁ- ఆఁ - నీవు - ఆఁ - ఆఁ - అట్లు—

జోకా—(గోపిని అనుకరించుచు) ఆఁ - ఆఁ - నీళా ! - నీవు-
ఆఁ - ఆఁ - అట్లు.

గోపీ—అతిపరిచయాదవజ్ఞత యనున “ట్లతిపరిచయన్యాయ”
మున గర్వించి “యణకులాచలన్యాయ”మున యంతర మెఱుంగక,
“అంధగోలాంగూలన్యాయ”మున—

జోజా—నీమొహం న్యాయమున - చచ్చు పెద్దమ్మ ! ఈ వెధవ
న్యాయా లెక్కడ దాపరించాయిరా నీకు ?-ఏదీ ! చక్కఁగ నిలుము.
గోపీచంద్రానర్ప) నే చెప్పినట్లు చెప్పుము. నీళా !

గోపీ—నీళా !

జోకా—నీకు మర్యాద తెలియునా ?

గోపీ—నీకు మర్యాద తెలియునా ?

జోకా—నీకు బుద్ధి లేదా—

గోపీ—నీకు బుద్ధి లేదా—

(ప్రవేశము: రామేశ్వరభట్టు)

జోకా—నాకు కాదు నీకు.

గోపీ—(దాని నేయనును)

జోకా—ఛీ !—నోరుమూయుము.

రామే—అపూర్వపాఠక్రమము ! నీళాబాయిగారు ! గ్రంథము
సంపూర్ణమైనదా ? ఏదీ ? ఒక్కపద్యరత్నము—

నీళ—(గ్రంథమునుండి చదువును)

మ. “లసదుద్దీపనతావలం బనఘనోల్లాసంబుమై, మన్మథా
నిశపక్వాంచితమై, విలాసవికసచ్చంద్రంగారుభృంగారుస
ద్రసభూయిష్ఠమునై, మనోజసుఖమోదానందసామ్రాజ్య మీ
వసుధన్ గూర్చినభర్తృభక్తి యదియే బ్రహ్మైకసాయుజ్యమా!”

రామే—భళి ! భళి ! అమృతోపమానమైన కవిత ! ఆహా !

మిముఁబోలువిదుషీమణిని, సాధ్వీలలాఁచును, కవయిత్రిని, సౌందర్య
వతిని గాంచుటచే భరతమాతయే ! ధన్య యయ్యె !

జోకా—బాబూ! నాకోడలిసౌందర్యము, సాధ్వీత్వముయొక్క
పసంగము నీకెందుకు నాయనా? నీవేమి ఆర్చేవాడా? తీర్చే
వాడా?

రామే—ఆగ్రహింపకుడు. ఈ హహితార్థమును నే
నెఱుంగును.

గోపీ—ఆఁ - స్థానీపులాకన్యాయముననా! - కార్యకారణ
న్యాయముననా?—అదియే ప్రశ్న?

రామే—ఆయమసౌజన్యము—విశ్వప్రేమ -

జోకా—చాలు బాబూ! చాలు. ఊరియాడవాండ్ర సాశీ
ల్యము సౌందర్యము బట్టువలె పొగడుటయేనా నీయుద్యోగం? అందఱి
సంసారపుగొడవలు నీకేకావాలి? నీయుటనీ కాడాభ్యులేకా!—

నీశ—ఏమినుర్యాదయిది?—

రామే—అననిండు నీశాబాయిగారు! నాకు కోపముకలుగదు.
శాంతమే నాకు లేకున్న యుద్ధవాంశసంభూతుడని జనులెల్ల పొగడు
చున్న తుకారాంశేటుచెంత దివానుగనుందునా? జగద్గురుమాస్వాజీ
బాబాగారి యనుగ్రహపాత్రుడనై “రాజమాన్య, సనాతనధర్మప్రతి
ష్ఠాపనాచార్య” బిరుదాంచితుడనై, లోకోద్ధరణమే దీక్షగా హైందవ
మతోద్ధరణమహాకార్య భారమును వహింతునా? జోకాబాయిగారూ!
మీమార్భ్యమునకు నాకు నవ్వువచ్చుచున్నది.

జోకా—ఆఁ ఏడ్చు కాదూ?

రామే—ఏడ్చుకూడాను. ఏమందురా? మనదేశమున స్త్రీలు
దఱును యెన్నఁడో నాగరకతలేని పూర్వకాలమున నేర్పఱుపఁబడిన
యాచారములఁ బట్టుకొని దేవుళ్ళాడుచున్నారు! సాక్షాత్ వసిష్ఠులవా
రేమన్నారు? ‘ఇమే ధర్మాః మయా ప్రోక్తాః దేశకాలపాత్రా విరో
ధేనయా’ జోకాబాయిగారూ! ఆడువారన నేమనుకొంటిరి?—

గోపీ—పురుషులకు భార్యలని—బీజాంకురన్యాయము—

రామే—ఓహో! నీవు లేక, విహార మతయక, విద్య నెఱుంగని పురుషుల సేవకై నిర్మింపబడిన బానిసలని తలంచితిరా?

జోకా—కాదు బాబూ! అలంకారం చేసుకొని, పనిచాటలు మాని, ప్రణయగీతాలు చదువు పసిఁడిబామ్మలు—

నీళ—కారు- వారు మృగములు కారు- పశువులు కారు- వారు గృహలక్ష్ములు!- అర్థాంగినులు- సహధర్మచారిణులు- స్వార్థ త్యాగైకశీలలు- వారిహృదయములు మిక్కిలి కోమలములు- మనోజ్ఞములు! పుత్రపుత్రికలకు విద్యాసద్గుణముల బోధించి, శౌర్యసాహసాదులఁగఱపి, దేశమాతపాదారవిందములకు, శౌర్యదైర్యసాహస విద్యానిపుణులగు పుత్రుల, ధీరచారిత్రులగు పుత్రికల నర్పించి, దేశమును, సంఘమును నుద్ధరించువారు—

రామే—ఆఁడువారే—

నీళ—పరమేశ్వరు సృష్టిసౌందర్యచాతురిని చాటుచు, ప్రేమ పరోపకారత్యాగముల కాచారిణులై. సంపూర్ణవికాసమున నలరారు దివ్యతరకుసుమరాజములఁ బోలె, ధరించువారికిని, చూపఱకును, మనోహరసౌశీల్యసద్గుణసౌరభమకరందబిందుసంసేచనమున నానంద మొసంగువారు—

రామే—ఆఁడువారే—

జోకా—అమ్మతల్లీ! గ్రుక్కతిరుగకుండ యెంతయుపన్యాసము చదివితివే!—

రామే—అదియే యాదర్శము. మానవతీమణి! అదియే యీ రామేశ్వరభట్టు జీవితరహస్యము. అదియే—

జోకా—చాల గొప్పవారు స్వామీ! తెలియ కడుగుతాను. కోపము వలదు. శాంతమున మీ రాశ్రీరాముని చంపిపుట్టితిరి కదా! అయితే, స్వామీ! కాన్పించినకాంతలవెంబడినెల్ల కాలుసేతు లరిగేలా శిరగటం మతోద్ధారానికే? అత్తమామల ధిక్కరించి, మగనిముఖము

నకు మసిబూసి పరమానిసివెంట తిరగటం యతోద్ధారానికే? చాలు బాబూ! మీకొక నమస్కారము—మీయతోద్ధారాని కొకనమస్కారం—

గోపీ—అదీమాట. ఇంకొక పదినమస్కారముల నిమ్ము-నవ్వు మేమున్నది? శుష్క-పచారన్యాయము.

జోకా—మీయతోద్ధారధర్మదీక్ష మాకక్కఱలేదు— మీ ధర్మమూ మాకక్కఱలేదు—దానికొకట మీరు మాయంటికి రావటం అక్కఱలేదు.

నీళ—చూచితే ద్విజచంద్రమా! ఈమార్భ్యమునకు మేఱ యున్నదా? ‘విద్వానేవ విజానాతి విద్యజ్ఞసపరిశ్రమం’—

గోపీ—“నహి వంధ్యా విజానాతి గుర్వీం ప్రసవవేదనాం”—

నీళ—అందును గొప్పవారింటి యాడుపడుచునగు నా కెంత యవమన?—

జోకా—వెధవగొప్పతనము మండిపోను—ఇదెక్కడి గొప్ప తనమే? మగఁడు లేడు, మర్యాద లేదు—మంచిలేదు, చెడ్డలేదు— నీయిష్టంవచ్చినట్లు చేయటం గొప్పతనమా? రమ్మను నీతల్లితండ్రుల్ని ఇదేనా గొప్పయింటియాడుపడుచు లక్షణమని సాగతీసి అడుగుతా! నీతల్లి యిలా చేసిందా? నీ అప్పచెల్లెండ్లు—

నీళ—అక్కటకటా! నేను చాలక నాతల్లిదండ్రులు సైతము నిందకు పాత్రులగుచున్నారే!- రండు- పంతుగారూ!—

గోపీ.—నీళా! ఎక్కడికి?

నీళ—నిరంతరకవితారణ్యసంచార సంజనితమనోభేద మపన యింప యుద్యానవనవిహారమునకు—

జోకా—అమ్మో! అమ్మయ్యో! విహారమే? ఒరేయి మొద్దు పీనుఁగా! పలుకవేరా? అనాదిగ వచ్చు యాచారములన్నీ మట్టిలో కలిపి, యలంకారము చేసుకొని యూరివీధుల యాడుది కన్నవారిలో

యూరేగుచుండ, మగఁడు ముసుఁగువేసుకొని మూల కూర్చోవఁ
సిందే! ఉఁ - అడగవేం?

గోపీ—అమ్మా! యిదిగో అడిగెద! యిరువదిన్యాయములతో
నడిగెద!

నీళ—రండు పంతుగారూ!

జోకా—ఓసీ! గడప దాటితివా నుళ్ళా నాగుమ్మం తొక్క
టానికి వీలులేదు.

నీళ—ఔనా! నిక్కమా! యింట యిాయమ యాజ్ఞయేనా?

జోకా—కాక నీదా? అత్తి అంతా నాది—

గోపీ—నీళా! అత్తయాజ్ఞాపింపఁదగినస్థానమున నున్నది ఏదో
మనము 'ఘటియంత్రన్యాయమున'—

జోకా—మాట్లాడకుము వెట్టిప్తినఁగా! (నీళతో) అధికప్రసంగ
ములు మాని కుక్కినపేనులా పడియుంటివా సరి—

నీళ—ఔనా! నేను మఱల రాకూడదా?

గోపీ—చూడు- నీళా! నాస్థితి “తులాదండన్యాయము”. వి
లేక “విప్రతిషేధన్యాయము”న—

నీళ—నేను మీయర్థాంగిని కానా?

గోపీ—ఔను- ‘చంద్రిచంద్రికాన్యాయము’?

జోకా—తల్లియే పరదేవత కాదా గోపీ?

గోపీ—నిక్కము, నిక్కము. వేదప్రమాణన్యాయము.

నీళ—నామాట పాటింపరా?

గోపీ—తప్పక - అడుగవలయునా? కరతలామలకన్యాయవ
కాదా?

జోకా—తల్లియాజ్ఞ గోపీ!

గోపీ—చెప్పవలయునా? అది సంపూర్ణముగ పరివేశనా
యమే!

నీళ—అయిన మీప్రేయసి?—

—ఔను- ఔను- నీరక్షీరన్యాయము.

—అన్నిటికిని ఔనేమి నీతల? ర మ్మిచ్చటికి—

—(పోవుచు) పోవుదునా?

—(వలదని సంజ్ఞ చేయ)

—పడియుండు మూరక-పొమ్ము! రా గోపీ!- (లోని

—‘నమాతుః పరదేవతా!’ అని తల్లి యిటు! ‘భార్య
శరీరపోషణం’ అని భార్య యిటు— యిపు డేమన్నను
విత్రన్యాయము” కావున కర్తవ్య మిపుడు “భిత్తివిడా
ం”? లేక- అవ్త్తా! యిది యేమిన్యాయము?

—నా మొహంన్యాయం, చచ్చుపెద్దమ్మా! రా! ఓసీ-

—ఆఁ- ఆఁ- అబలలనిన యింత యారడియా?

(అనుబంధము 7)

(నిష్క్రమణము.)

యవనిక పడును.

దృశ్యము: ౨.

సమయము: సూర్యాస్తమయము.

—మోపాంతపనము: పచ్చికపైపరుండి, రెండుచేతులపై శిరముంచి,
నేలపైనున్న పాండురంగవిగ్రహము నొక్కమాటును, యస్తం
దగు భాసుని యొక్కమాటును పరికించుచు రోహిదాసు.

క్రమము: దప్పక మింట ప్రతిదినంబును భానుఁ

డుదయాస్తమయముల నొందనేల?

గగనంబునకు కాంతి కై సేయుతారకల్

పవలుమాత్రము దాగుభంగి యేల?

క్షణమైన విశ్రాంతి గనక తా పవనుండు

జీవకోటిని బ్రోవ వీవ నేల?

అనిశంబు కలకలధ్వనుల నవ్వుచు నదీ

సలిలముల్ ప్రవహించుచంద మేల?

గీ. ప్రకృతిలో నెందుఁ జూచిన ప్రాణులందు

ధనవిభవమతజాతిభేదంబు లేల?

ఎవనియాజ్ఞానుబద్ధమో? యెవఁడు ప్రభువా?

హేతు వున్నదో? సృష్టి నిర్హేతుకంబో?

కడుపార భుజించితివా? రంగా! ఆకలి లేదుకదా. సిగ్గువలదు; తినుము! ఎంతదొంగవు- నాయనా! ఇంతవఱకును పెట్టనివెలుఁగై, బంగరుకిరణములచే నీకు నూతనగాంతి నొసంగిన యా సూర్యుని నీవే సృజించితివట! కాని, యాకలియున్నిదని వచింపఁజాలవుగా? నేఁడు దయమున పాప మాతఁడు ధనమడుగ పట్టువదలక బాధించితివి. నేను వారు నిన్నేమైన శిక్షింతురేమో యని పిలిచినంతనే యేమియు తెలియని వానివోలె నాచెంతకు వచ్చితివి—ఎవ రావచ్చినది? రమ్ము! రంగా! వారికంటఁ బడితిమా! నీకును నాకును దేహశుద్ధి తప్పదు. అది నీతప్పే-వెఱివఁడా! అంటరానివారి నేల సృజించితివి?

(మఱుఁగున దాఁగును. ప్రవేశము: నీళ. రామేశ్వరభట్టు)

రామే—నీళాబాయిగారూ! మీ కీతుకారాంశేటుభజనల యందు భక్తి యుదయింప నేమికారణము?

నీళ—అతఁడును కవియగుటయే- మఱచితి- భజనకై నేను కుసుమముల సేకరింపవలసియున్నది—

రామే—కానిమ్ము! నీళాబాయి! నాకును పనియున్నది. (పోవుచు- జనాంతికముగ) నీళా! నీ వాతుకారాముని ప్రేమించి రామేశ్వరభట్టు నింతచులకనఁ జేతువా? నే నిందే యుండి పరికించెద. (మఱుఁగున దాఁగును)

నీళ—‘నీళాబాయిగారూ!’ యని సంబోధించి, మూర్తిభవించిన ధర్మమూర్తియో యన నలరారు నీరామేశ్వరభట్టు “నీళాబాయి! యని సంబోధించె! పతిగృహముచు వీడినంతనే మరియాదయు సతులను వీడి చనునా? అదే—

౩. మధుకరద్విజులు పద్మగృహఃళి నిమరింప

నెంచి తల్పులు మూయు కుంచెకోల;

సురపాళి వినువీధి కరమాల దాల్చు బల్

సరసంపు నమృతంపు చల్లిముద్ద;

చిరకాలపర్యటద్వరచకోరాడ్ధుల

కాతిధేయ మొసంగు నన్నదాత;

గురుకాముకాళికి కొంగుబంగారంబు

కుముదినీసతి కోరుకోరై విటుఁడు;

గీ. కుందు జారచోరుల కెందు గుండె దిగులు,

తలిరుసానుల గిలిగింప, చలువదీవి,

పొగరుపొలఁతిపద్మినిపాలి పొరకచుక్క

చుక్కగమిసామిఁ దోఁచె ప్రాగ్దిక్కునందు !

(లోన—అనుబంధము ౮ లోని చరణము.)

అదే ! తుకారామ్ వచ్చుచున్నాఁడు !

(ప్రవేశము: తుకారామ్—పాడుచు)

(అనుబంధము ౮)

నీళ—(తల వంచి) భళి - భళి ! ఏమి మాధుర్యము ! గీర్వాణ
'షయం దింతకన్న మధురతరశబ్దమే లేదు. భళి !-“మనోహరా !”

తుకా—(ఱిచ్చవడి) ఏమంటివి కలవాణీ ?

నీళ—“మనోహరా !” యంటిని. తప్పేమున్నది ? సర్వజనా
దకరము లగు నీయక్క అములు నీచెవులకుమాత్రము కఠోరములుగ
న్నవా ?

తుకా—అదికాదు కలవాణీ !

నీళ—అబ్బ ! ‘కలవాణీ’ యని నీవే యంటివి ! కలవాణు
వో వాదించి జయింపఁగలవా ? ”మనోహరా !”

తుకా—మఱల నదియేనా ?

నీశ—‘తుకారామ్’ యనునక్క అములకన్న నివి బాగుగలేవా! వీనిని చూడుము. ఉపవేశింపుము. తొందఱయేల ? చూచితివా యీ కుసుమములను ! నిలిచితి వేల ? నా కానందమును గూర్చక పోగలవా ? నాచే జిక్కి-తివి. లోకమున నీకుసుమములను నినుఁబోలు కవులు కోమలులకు పోల్తురు !

తుకా—ఔను. పరమేశ్వరు సృష్టిచాతుర్యమునంతయు వారిదుపురియందే చూడనగును.

నీశ—సూక్ష్మగాహివి. ఈ కుసుమముల మనోహరసౌరభమును గాంచితే ? ఇవియు దైవముచే సృజింపఁబడినవే ! ఔనా ?

తుకా—ఆఁ - నిక్కమే !

నీశ—సమంజసము. వీని నెవ్వరు ధరించినను, యెందఱు ధరించినను, యెప్పుడు ధరించినను, వీనిసౌరభమనోహరతలకు కుండు కల్లునా ?

తుకా—కలుగదు—

నీశ—ప్రేమసూత్ర మొక్కటి యుండవలయుఁగాక ! కోమలులు—

తుకా—ఆఁ - ఆఁ - కామినీ ! నీయర్థము ?—

నీశ—చక్కఁగ లేదా ? అయిన నది నాదోసమే !- కాని - ఆఁ - అందుచూడుము ? ఆ కోయిలదంపతుల ! అవియు దైవముచే సృజింపఁబడినవే.

తుకా—సందియ మేల ?

నీశ—ఔనా ? అయిన నో కవిశిరోమణీ ! వాని కాపాండు రంగసాన్నిధ్యము కలదా ?

తుకా—ఏల కలుగదు ?

నీశ—అయిన వానికి వైరాగ్యము లేదే—భక్తి శూన్యమే—
భజనలు కాన్పింపవే?—సమయాసమయములు లేక, వావివరుసలైన
గణింపక, యనురాగమే ప్రధానముగ నెంచి, లోకమునే శృంగార
మయముగ నొనర్చుచున్నవే? వానికి వివాహ మెవ్వరు చేసిరి? వేద
మంత్రముల పఠించి యెవ్వరు ముడివైచిరి?

తుకా—తరుణీమణి!

నీశ—నాపేరు నీశ! నా తలిదండ్రులును, నన్ను ప్రేమించు
వా రందఱును నీశ యనియే పిలుచుచుందురు.

తుకా—అయిన?

నీశ—నాపై నీకు ద్వేషము కలదా?

తుకా—లేదు ప్రేమయే కలదు!

నీశ—అయిన నాయానందమున నీకేమైన నష్ట మున్నదా లేక
నీవార్జించిన పుణ్యమంతయు నశించునా?

తుకా—నీ కానందమే కలుఁగునెడ 'నీశా!' యని—

నీశ—ఆఁగుము—నీవు భక్తుఁడవు కావా?

తుకా—(ఆశ్చర్యమున) ఏల?

నీశ—నా కిటీవల భక్తి యుదయించినది—ఆఁ- చాలభక్తి:

నీవు భక్తుఁడవు- నేను భక్తురాలిని; నీవు గురువు- నేను శిష్యురాలిని
నీవు కవి- నేను కవయిత్రిని—పూజింపనిమ్ము. (చెంత మోకరిల్లి-కర
మిడి) అబ్బ! సంశయ మేల? మన యరువురికిని భేదము కలదా? నా
గురుపూజావిధానము వేఱు. మనోహరా! టిచ్చవడియెదవేల? భేదము
లేదని నేను తోలుతనే వచింపలేదా?

(పుష్పముల నలంకరించుచు, అనుబంధము 9)

పూజయైనది. గురూ త్తమా! యిక గురుదక్షిణ- యిదే శిష్యు
రాలు, తన అధరామృతముతో, సౌశీల్యధన మర్పించుచున్నది. (ఆలిం
గన మొనర్చుకొనఁబోవ)

తుకా—(త్రోసి) తొలగి మోవల! కామినీ! యిదియానీ
గురుభక్తి?

నీళ—అయ్యో! విరసహృదయ! ఎంతగ త్రోసితివి! అకటా
నవనవోన్మేషకుసుమరామణీయకమును భ్రమరంబుబోలె, పాటలా
ధరాధరసుధారసమును గోలి, మన్మథకళాపాండితి వెలయించి, కం
దర్పసామ్రాజ్యము నేలుమన్న వలదని నిరసించుపంద లుందురా?

తుకా—అయ్యో! కామినీ! ఎట్టి దురితమునకు మనమున తా
వొసంగితివి? నీవు భారతీయాంగనవుకావా?

నీ. వరత్రిమూర్తులనైన పసిపాపలుగ చేసి

తనరారు ననస్రూయ భనమదేది

కామాంధుడై తన్నుఁ గవయగోరెడి వ్యాధు

దహించు దమయంతి ధనమదేది

అగ్నిగుండముఁజొచ్చి యలయకదరహాస

మున పొల్పుజానకి ధనమదేది

ధవునకై పరులిండ్ల దాసియై ముద మొంద

ధరణి చంద్రమతి సద్ధనమదేది?

గీ. ధవునిబ్రదికించు సావిత్రి ధనమదేది?

ధరణియఖిలార్థసాధక ధనమదేది?

తరుణి! యట్టి పాతివ్రత్య ధనము వీడి

పశుసుఖంబును కాంక్షింప భావ్యమగునె?

నీళ—నిక్కువము. వారందఱును పుణ్యచరితలె ! అనుకూల
దాంపత్యమున, ప్రేమస్వరూపులగు పతుల సాంగత్యము కలిమి నా
రెంతయు వాసికెక్కిరి నీవుమాత్ర మంగీకరించితివా మనమును నట్లే—

తుకా—హరి! హరి! కామినీ! దైవస్వరూపుడగు పతియెడ
ద్రోహమా?

నీశ—ఆగుము. దాంపత్యమునకు ప్రేమ ముఖ్యముకాదా!
వెట్రివాడా? ప్రేమ బలవంతమున జనించునా? నేనజ్ఞానావస్థనున్న
తఱిని, యెవ్వఁడో యొకఁడు- అపరిచితుఁడు- బ్రాహ్మణులేవో కఠో
రస్వరమున మంత్రములు చదువుచుండ- నాగళమున సూత్ర మొక్కటి
కట్టినమాత్రమున- యావజ్జీవము నాకు దైవమగునా?

సీ. భారతసతులకే పతి దైవభక్తి

దేవుండు నొసట విధించెనయ్య ?

కఠినుఁడై తనయ నీగతి దాన మొనరింప

తండ్రి కర్హత యెల్లు తనరెనయ్య ?

అర్థంబు నరయక యతిబాల్యమున సేయు

పరిణయం బడి యెట్టిబంధ మయ్య ?

ధవున కెందఱుసతుల్ తనరిన కలుగని

కలుషంబు సతి కెట్లు కలుగునయ్య !

గీ. జగతి నానంద మొక్కరి స్వత్వమయ్య ?

అవని సౌఖ్యమే సృష్టిరహస్య మయ్య

గ్రంథమున కాక, కలుషంబు కలదటయ్య !

వలచి వచ్చినసతిఁ ద్రోయ పాడియయ్య !

తుకా—మానినీ ! మానమువహించిన ట్లంతయుదుర్మద క్రోధ

పిశాచావేళితవై కన్నుఁగానక భవ్యతరభారతీయపరిణయవిధులనే
దూషింపసాగితివా !

సీ. స్త్రీపూరుషులమోహసిద్ధియే పరిణయం !

బను టార్యదోషమం చరయుమమ్మ !

ప్రణయమే పరిణయపరమార్థ మగునేని

మృగమానవవిభేదమేలనమ్మ !

బడుగైన పతి రోగబాధితుం డైనను

కలకాల మీప్రేమ నిలుచునమ్మ !

ధర్మార్థముల నెల్ల ధవున కర్థాంగియై
తనరుటే వేదార్థతత్వ మమ్మ !

గీ. కామ్యతుచ్చేంద్రియాసక్తి క్షణికమమ్మ
లలన ! ప్రేమ యెందును స్వార్థరహితమమ్మ !
ధవుని దైవముగా నాత్మఁ దలఁపుమమ్మ !
శాశ్వతానంద మదియె యొసంగునమ్మ !

నీశ — ఆఁగుము. నీవాహరిభక్తుఁడవు కావా ! ఆ శ్రీహరిప్రేమఁ
బడయఁగోరెదవా ?

తుకా — త్రికరణపూర్వకముగ ఏల ? —

నీశ — లోకమున తండ్రిప్రేమఁ బడయవలయునన్న తొలుత
కుమారులప్రేమఁ బడయవలయు. బొనా ! కావున - తొలుత మా
కుమారునిపూజ - పిదప మాధవునిపూజ —

తుకా — హరి ! హరి ! కామినీ ! క్షణికసౌఖ్యమునకె ముక్తి
సాధమునే, నేలపాలొనర్తువా ?

నీశ — ముక్తియూ ? వెట్టివాఁడా ? —

గీ. ముక్తి సాధంబునకు రక్తి మొదటిమెట్టు;
హరికటాక్షమందు; మనోహరికటాక్ష
మిందు; ఫలమందు యిందు నానందమొకటి !
రక్తి ననుభవించినగాని ముక్తికలదె ?

తుకా — చక్కని యుపన్యాసవైఖరి ! అసదృశకార్యకరణ
ధారేయతానూచకమేధాశక్తి ! అయినవా ! ఓ లోకోత్తరసమ్మో
హనదేవతా ! నినుగాంచి, భారతదేశమున నబలలు విద్యావతులగు
టకు సంతసించునా ? విద్యావతులగుటచే ననాతనాచారముల మంటఁ
గలపి, మను పరాశరాదిస్మృతుల వీటఁబుచ్చి నైవరిణులై వ్యభిచారి
ణులగుటకు దుఃఖించునా ?

నీశ — అబ్బ ! ఎంతమాటాడితివి. కాని, స్మృతులంటివి. లోక
మున స్త్రీ పురుషుల ప్రేమ నామోదింపని స్మృతు లున్నవా ?

తుకా—ఏమి? మను పరాశరాదిస్మృతులా?

నీళ—చూడుము. నాకు- మనోజరసలాలితమైన మానసిక
మోహమే- మనుస్మృతి! ఇంక నీకు- సుమశరబాధా ప్రతప్తనయనుఁ
డవై పరావిధుఁడవగుటయే- పరాశరస్మృతి! త్వదధీనావశిష్ట చైతన్య
నగుటయే వశిష్టస్మృతి. మన యిరువురికిని, యనంగకర్మమర్మశృంగార
విజ్ఞానేశ్వరులొటయే విజ్ఞానేశ్వరస్మృతి!

(సమీపింప)

తుకా—నిలుము దూరమున, సరసవాణీ! నేఁడు నీవు విరస
వాణివై, భవదీయ శృంగారచాతుర్యముల ప్రకటించి, నీవు దిగనున్న
నరకకూపమున నన్ను సైతము దింపఁజూచెదవా?

నీళ—అయిన- నన్ను ప్రేమించితి నంటివే!

తుకా—నేనా?—

నీళ—ఆఁ- నీవే—

తుకా—ఆఁ- ఔను. ప్రేమించితి- అయిన కుమారిగకాని,
సుకుమారిగకాదు. బేలా! ప్రేమ పరమపవిత్రము. భవ్యతరగంగాల
హరిఁబోలె యనర్గళము. దానియందు పశుపక్షిక్రిములకు సైతము సహ
జమగు తుచ్ఛేంద్రియసంతృప్తిలేదు. నీచతరకామేచ్ఛలేదు. అంగీక
రించితి మగువా! నీనిర్మలప్రేమను. నీమగనినే నారూపముగ ధ్యానిం
పుము. నీ కా సర్వేశ్వరుఁడు సద్బుద్ధియొసంగుఁగాక—(పోఁబోవ)

నీళ—ఆఁ- బాధ- (పోవుచున్న తుకారామ్ ఆఁగి నీళవైపు
చూచుచుండ) బాధ (శిరమును పట్టుకొని) తల- బ్రద్దలగుచున్నది.

తుకా—ఎక్కడ? ఏమిబాధ (సమీపించును)

నీళ—(కనులు మూయుచు- కైతవబాధ నభినయించుచు)
ప్రాణము- పోవు- చున్న- ది.

తుకా—(చేంతమోకరించి- ఉపచారము సేయుచు) ఏమిబాధ.

నీళ—హా! (ఆలింగన మొనర్చుకొనఁబోవ)

తుకా—దురితాత్మురాలా! (త్రోసి) మోసమునకు సైత
మియ్యకొంటివా! ప్రకృతవిద్యావిభానమున గాక, జ్ఞానార్థకమగువిద్య
యందు దోసముండదనియు, విద్యావతియగుటచే బుద్ధి పెడదారి
త్రొక్కనున్నను జ్ఞానగరిమ దాని మఱలింప సమర్థురాలవనియు నెంచి
శాంతమువహించినకొలందియు కన్నుగానవా! నీమోము చూడఁజాల.
(పోఁబోవ)

నీళ్—పొమ్ము! అవశ్యము పొమ్ము. అనాయాసముగ లంభిం
చిన ప్రేమలతికను చేతులార ఛేదించిన నీయట్టి ఘనుని- భక్తిభూషి
తుని- దయాదాక్షిణ్యబంధములు మాత్రము బంధించునా! పొమ్ము-
నిలచితివేల? సంతోషమున పొమ్ము. ఈ సంతోషము దుఃఖముగ
మాటిన మాత్ర మీతన్వంగిని దూరకుము. ఈతన్వంగి యింక నీపాలి
కాలభుజంగినియైన నది నీదోసమేయని భావింపుము. నేకోరినది మదీ
యాధరసుధారసపానము:-నీవుఁ గైకొననున్నది. మద్వైరహాలాహల
పానము. ఓభక్తశేఖరా! క్రిమికీటకాదులు సైతము వైరనిష్కృతినపే
క్షించుచుండ- సకలేంద్రియపాటవసమర్థయగు- “నీస్వైరిణి”- తన
ప్రత్యవయవము నుండి యిబికి వెలివడనుంకించుచున్న పరితాపాగ్ని
ప్రేరితయగు- ‘నీస్వైరిణి’- నీవొనర్చిన మహాపచారమును సైచి
యూరకుండునని తలంచితివా!

తుకా—(మందహాసమున) సంతోషము సోదరీ! సంతోష
మున నంగీకరింతును. నాప్రాణముల హరింతువా? (మోకరించి)
కైకొమ్ము! భారతపురంద్రీమణుల సౌశీల్యమునకై వాని నతిసంతోష
ముగ నర్పింతును. బేలా! సహస్రాశనులు శిరమునఁ బడినను, సకల
హింసాయంత్రము లొక్క-పెట్టున నాప్రత్యవయవమును తుత్తుము రొన
ర్చినను, నే ననంతజీవములతో- అనంతమాంసములతో- సంతోష
మున భరింతును?—కాని భీతిల్లను!

నీళ— అయిన దేనికై భీతిలైదవు ?

తుకా—నీకై - సోవరీ ! నిజపాతివ్రత్యమున లోకోన్నతకీర్తిని గడించి, మాతృదేశభక్తిప్రబోధితలై వాపోవు పసికూనలనైన సరకు గొనక - సముద్బంధదండహతుల ప్రశాంతభావమున సై చునారీమణుల సుత, భ్రాతృ, పుత్రుల - భర్తల వైరికృధాగ్నికి చేచేత నర్పించినను, మోమున మందహాసమును మానని ధీరచారిత్రజన్మచే పవిత్రత నందిన భారతమాతకే నీయొక్క-తె కతన యపయశము కల్గునేమో యని భీతిలైద !

(అనుబంధము 10)

(నీళ - పశ్చాత్తాపభరమున నిశ్చేష్టయగును. తుకారామ్ - నిష్క్రమించును.)
యవనికపడును.

దృశ్యము: 3.

సమయము: సూర్యోదయానంతరము 10 ఘడియలు.

(జేహూగ్రామమునందలి యొక బయలు; అలంకృతములైన గోవులుండును. పౌరు లుపవేశించియుండురు. సువాసినులును నుండురు. ఒక వేదికయు, దాని చెంత సమున్నతాసనములు నమర్పబడియుండును. గంగాధర, రామేశ్వరభట్, శంభాజీ, గోపీచంద్ మున్నగువారుండురు.)

గంగా—విషయముల నెఱుంగుదురుకదా ! మహాజనులారా !

హైందవధర్మసంస్థాపనకై శ్రీశ్రీ ఛత్రపతి శివాజీ మహారాజుగారు దేశమునం దంతటను గోపూజామహోత్సవమును, ప్రత్యేకముగ నొక్క దినమున జఱుప నియమించినారు. ప్రతాపఘర్దుర్గమును జయించి, సింహగఢమున కేగుచు, మహారాజుగారు నేటి యుత్సవమున కిం దీతెంచి, స్వయముగ గోపూజామహోత్సవమును ప్రారంభింతురు. కార్యక్రమము తెలసియేయున్నదికదా ! తుకారామ్ ! ఏదీ ?

రాలేదా? రాళ్ళశాస్త్రపండితుడు. భక్తిజ్ఞానములచే, మహారాజు సహాయము లేక హైందవమతస్థాపనచేయు విశ్వసేవాపరాయణుడు. ఏలవచ్చును? (లోన భేరిధ్వానములు) అదే మహారాజుగాను వచ్చుచున్నారు.

(ప్రవేశము: సైనికపరివేష్టితుడై శివాజీ మహారాజు.)

జయతు హైందవధర్మపునరుద్ధరణ దీక్షాబద్ధకంకణా! విజయీభవ!

వేదాశీర్వచనప్రవచనములు: స్త్రీలు మంగళహారతి నొసంగుదురు.)

(అనుబంధము 11)

గంగా—శ్రీ జగద్గురు మాస్వాజీబాబాగారి మార్గదర్శకత్వమున హైందవసామ్రాజ్యసార్వభౌముని గోపూజామహోత్సవమును ప్రారంభింపవేడెద! రాజేంద్రా! యివియే పరికరములు!

ద్విజులు మంత్రములుచ్చరించుచుండ - శివాజీ గోపూజయొనరించును)

గంగా—భక్తులారా! ఎవ్వని భవ్యతరజన్మచే పారతంత్య్ర శృంఖలాబద్ధయై, తేజమువాసి, తానురత్నగర్భయైనను, నిజనందనులు కడుపార యొకపూట తినుటకన్నములేక, జీవచ్ఛవంబులై చెలంగు దుస్థితిగాంచి, యశృధారాభిషేచనల విలపించు భారతజననికి వీరసూనామము కలిగెనో? ఎవ్వడు జననమాదిగ శ్రీరామ భీష్మాష్టనాది లోకైక కర్మవీరులచారిత్రశ్రవణముచే, నిజధీరచారిత్రమున, పురాణయుగములయందేగాక కలియుగమునను, దేశబాంధవమహాత్ములకు తావుకలదని నిరూపించెనో- ఆయాదర్శకర్మయోగి ఛత్రపతి శివాజీ మహారాజు నొక్కపరి జయజయధ్వానముల కీర్తింపుడు.

(అందఱును “జయ్” ఛత్రపతి శివాజీ మహారాజునకు-జయ్)

శివా—సోదరులారా! సోదరీమణులారా! మహమ్మదీయ ప్రయత్నప్రజసంఘాతముననామమాత్రావశిష్టమై, చావనున్న హైందవ

మతధర్మ సస్యమునకు నిజప్రతాపవహిని చే బాహుబలమును ప్రక
టించి, శాత్రుల కసిదీరచక్కాడి, తదృధిరజలాభిషేకమున మఱల
జీవకళనొసంగి, తనుమానప్రాణసర్వస్వముల ధారవోసియైన, కర్మ
యోగినై, సుస్థిరమై, సునిశ్చలమై వెలరారునట్లుచేయుటయే యీ
శివాజీ జీవిత ముఖ్యోద్దేశము. మేమిప్పుడే కొలది దినములక్రిందట
బీజాపూర్ సుల్తానుల పరిపాలనమున నున్న ప్రతాపఘర్ నుర్గమును
సాధించి- అందు- హైందవధర్మప్రతిష్ఠ- గోబ్రాహ్మణ వేదచోదిత
వర్ణాశ్రమధర్మప్రతిష్ఠల నొనర్చితిమి. అది సుస్థిరముగనుండ మీయా
శీర్వచనమును వేడువారము.

గంగా—సార్వభౌమా! విప్రాశీర్వచనము లెప్పుడును భవ
దీయప్రయత్నవిజయమునే కాంక్షించుచున్నవి. అయిన- ప్రకృతము-
త్వదీయధర్మపరిపాలనమున నున్నను వర్ణాశ్రమధర్మముల కించుక భేద
ముకల్పించుచు, బ్రాహ్మణాధిక్యత నధిక్షేపించుచు- శూద్రుఁడొకఁ
డీగ్రామమున మహాత్ముఁడై ప్రజలకెల్ల వేదరహస్యముల వెదజల్లు
చున్నాఁడు. నేను జగద్గురు శ్రీ మాస్వామీబాబా మఠాస్థానవిద్వాం
సుఁడనగుటచే- యీప్రాంతమున సనాతనధర్మమును పాలింపవలసిన
గురుస్థాన మలంకరించినకతన- తమకు విన్నవించు బాధ్యత నాశిర
మున నుండుటచే- విధి లేక- నీ నిండుసభయందు- యిట్టిసంతోషసమ
యమున విన్నవించు సాహసమునకు పూనుకొనవలసివచ్చెను.

శివా—ఏమీ- భారతదేశమున- నస్మదీయపరిపాలనమున-
వర్ణాశ్రమధర్మభంగమునకు తావుకలదా? ఈవిషయమై మాకిదివఱకే
విన్నపమేల రాతేదు?

గంగా—క్షమింపుఁడు. అతఁడు భక్తుఁడో యున్నట్లుఁడో తెలి
యకుండుటయే కారణము. అంతియఁగాక కేవల పశుబలసహాయమున
కర్మయోగమున, కరవాలబలమున సంపాదించిన రాజ్య మెన్నఁటికిని
సుస్థిరముకాదని, ప్రజలలో ప్రచారమొనర్చుచుండుటచే, యతని

యపరాధస్వరూప మిట్టిదని నిర్ణయింపజాలమి నావచింపమికి కారణము!

శివా—ఏమీ! మాయుద్యమమును సైత మధిక్షేపించుచున్నాఁడా! అయిన నిది నిక్కముగ విమర్శనీయమే కాని- ద్విజేంద్రా యితనివాదము?—

గంగా—దేవా! పశుబలమున; కర్మయోగము చే సంపాదించిన రాజ్యలక్ష్మీ బలవంతమున ప్రజలశరములపై స్థాపింపఁబడినను, నయ్యదివారి హృదయాగారముల సుస్థిరనివాస మొసర్పవలయునన్న భక్తిజ్ఞానకర్మసమ్మేళన మావశ్యకమని—

శివా—కాదు- భక్తిజ్ఞానములు మోక్షైకసాధనములైన నగుగాక, రాజకీయకార్యరంగమున వానికి తావులేదు. రాజ్యస్థాపన-ధర్మప్రతిష్ఠ- యిట్టిమహత్తరకార్యసాధనకైకర్మ బలపరాక్రమములపై నాధారపడవలయు- ఇంతవఱకేల? మొన్న ప్రతాపఘర్ దుర్గము- మహారాష్ట్ర) శూరాగ్రేసరుల రక్తాజలాభిషేకమున లభించెగాక- భజనలచే- పురాణపఠనములచే లభించెనా! బ్రాహ్మణేంద్రా! చలిచీమైన బాధింపని యహింసాప్రేమమూర్తులగు బౌద్ధాశోకాదుల ప్రసవించిన భారతజననియే లోకైకకర్మవీరులగు భీష్మాదునాదుల ప్రసవింపదా? కాదు - ఎన్నటికిని కాదు. వృక్షచ్ఛాయల - పర్ణకుటీరముల నివసించి ప్రపంచమున కాధ్యాత్మిక బోధసల్పు భక్తులకు వేదాంతోపనిషదూహప్రపంచమున కాని కర్మరంగమున తావులేదు. కర్మయోగియై, శాత్రువకథేబరసోపానముల నధిరోపించి శౌర్యపరాక్రమహర్ష్యమున - మహారాష్ట్ర)దేశజననిని రక్తసిక్తాంగముల గొల్చిన కాని, యమ్మాత సుస్థిరయై, సునిశ్చలయై, యానంద మొందఁజాలదు.

(ప్రవేశము: శ్రీఘ్రయానమున—చారుడు)

చారు—విజయోస్తు. ప్రభూ! ప్రతాపఘర్ దుర్గము—

శివా—ఓయీ! ఉదంతమేమి? శ్రీఘ్రముగ వచింపుము.

చాచ—శాత్రవులు ప్రతాపఘోరదుర్గమును ముట్టడించిరి.

దుర్గముదక్కుట సంశయాస్పదము.

శివా—లక్కోజీ యేమయ్యెను !

చారు—లక్కోజీ వీరస్వర్గమున !—

శివా—భవానీ ! అంబా ! నీలీలపరమాద్భుతము. ప్రభువుకై-
దేశస్వాతంత్య్రమునకై ప్రాణమర్పించిన యావీరవతంసునికా పరమేశ్వరు
ప్రసాదభాగ్యముకలుగుగాక ! ఓయీ ! నీవీక్షణమునపోయి
మేము సైన్యముల సమకూర్చుకొని నాల్గుదినములలో నంపచేరంగల
మని జయదేవునితో వచ్చిపుము. మొన్ననే వేలకొలది దేశభక్తి
పూరితులగు మహారాష్ట్రశూరుల పవిత్రతరరక్తధారలు యధేచ్ఛ
ముగ ప్రవహించెను. ఆత్మాగమున దుర్గము మాయధీనమయ్యెను.
కాని - మఱల యాదుర్గమునే శాత్రవులు ముట్టడించిరి - సేనలకై
సింహగడమున కేగవలయునా ? అయిన మిగిలినదెయ్యది ? శూర
శేఖరుల రక్తధారాభిషేచనమున నే సాధించిన మహత్తరకార్య
మెయ్యది ?—

చారు—దేవా !—

శివా—ఆఁ - నేను గతించిన ? ఇట్లెన్నిపర్యాయములీ దుర్గ
మును సాధింపవలయు ? సుస్థిరవిజయమునకు భక్తిజ్ఞానములును
యావశ్యకములా ? (చొక్కానుండి భగవద్గీతనుదీసి) 'కురుకర్మైవ
తస్మాత్త్వం' కర్మణ్యే వాధికారస్తే మాఫలేషు కదాచన' లేదు -
కర్మరంగమున భక్తిజ్ఞానములకు తావులేదు - ఆఁ - రఘుదేవ ! నీవీ
క్షణముననే సింహగడమునకేగి యందు సేనల ప్రతాపఘోరదుర్గ
మునకు కొనిరమ్ము. తానాజీతో నాయాజ్ఞవచ్చిపుము. పోమ్ము.
(చారుడు - నిష్క్రమించును) —'కురుకర్మైవ' కర్మాచరణమేనా
విధి - 'మాఫలేషుకదాచన' ! ఫలాసక్తి నాకు దూరము. (మఱల
భగవద్గీతను చూచుచు) ఔను.

శ్లో. "మయిసర్వాణి కర్మాణి సన్న్యస్యాధ్యాత్మచేతసా

నిరాశీ ర్నిర్మమోభూత్వా యథ్యస్వవిగతజ్వరః."

భగ. అధ్యాయః ౩ శ్లోకం: ౩౦.)

బౌనా ! ద్విజేంద్రా ! ఆశీర్వాదింపుము (మె-
జయమును !

గంగా—(వేదాశీర్వాచనములు) మహిళామ
యకన్యకాకర్తృహాణకుతూహలాయ త్తచిత్తుండగు
పతి' శివాజీమహారాజు నలంకరింపుడు.

(స్త్రీలు తిలకమునుంచి - హారతి యొసం
శివా—అనుగృహీతోస్మి! భూదేవోత్తముల
శల్లులారా ! భవదీయ పవిత్రతరమంగళాశిషములు
చుండ పరికించెద కర్మయోగమునకు నేడెట్లాపరా
యోగమును ఘట్టిల్లజేసెడినో? ఆకర్షించెద రిష
విజయకన్యకాకర్తృకమలమును మామకతను మాన
ధారవోసియైన! నిలువరించెద నరిసందోహ కర
ముల మాకు కానూనపలుశౌర్యవహ్నిప్రసరణమున
దవధర్మసామ్రాజ్యలక్ష్మిని! రిపుసందోహకంఠ కంఠ
చేసి, కర్మయోగవిభూతి మామకబాహుపీఠిని. జయ

(అనుబంధము 12 కరవాలముల నె-
యవనిక దిగజారును.

నృశ్యము ౪.

సమయము: మధ్యాహ్నము.

(జేహూగ్రామమందలి బయలు; ప్రవేశము: రోహిదాసు పాండి
(అనుబంధము 13)

రోహి—మొత్తముమీద నీవును నేనును
యున్నాము. రంగా! నీకును 'నా' యనువారు లేరు
యనువారు లేరు. ఎవ్వరికిని నినుచేరజాలమిచే, నీకు
నేనును, యిరువురమును నాటరానివారమే. ఇదియే
టికి కొనితెచ్చితివి. మఱల యే నాటక మాడఁద
నాయనా! పంచముల కష్టముల నేనుహత్ముఁడు
యిదియేమి రంగా! పలుకవైతివి?

(అనుబంధము 14 పాడుచు నిష్కంచ
యవనిక పడును.



శ్రీ రాజరాజేశ్వరైస్వరమః—శ్రీ సుబ్రహ్మణ్యాయనమః.

భక్తుకారామ్.

—శ్రీరాజరాజేశ్వరైస్వరమః—

తృతీయాంకము

దృశ్యము ౧.

సమయము: ఉదయము.

(శ్రీమాస్వాజీబాబా మఠప్రాంతము; దేవతార్చన-మంగళహారతి.

భక్తులుకొంతమంది శంభాజీ గంగాధరులుందురు.

అందఱికిని తీర్థప్రసాదము లైనవిదప.)

శంభా—స్వామీ! అందఱికిని తీర్థప్రసాదము లైనవా! నేడే
డేల తీర్థపుకానుకలింత యల్పముగ నున్నవి?

గంగా—భక్తబృందము స్వాములవారిసన్నిధికి చనుదెంచిన
కదా! తీర్థపు కానుకలు వచ్చుట! శంభాజీ! తుకారామ్ వైరాగ్యప్ర
బోధలు ప్రజలలో ప్రబలుకొలందిని స్వాములవారిచెంతకు శిష్యుకోటి
యరుదెంచుటయు సన్నగిలుచున్నది.

శంభా—వ్యాపారమునను నంతియెస్వామీ! అడుగనివారిది
పాపము- కాని- యతనికి “ఆంక్ష” పత్రిక పంపిన—

గంగా—కులమునుండి బహిష్కారమా? అది యిదివఱకే
యొసంగబడినది. దాని నాతఁడు సఱకుగొనినకదా? యిక సనాతన
ధర్మప్రతిష్ఠాపనాచార్యుడగు శ్రీచిత్రపతి శివాజీమహారాజునకు నివే
దించుటమాత్రము మిగిలినది.

(ప్రవేశము: రామేశ్వరభట్టు)

రామే—అభివాదములు! గురుపాదసరసీరుహములకు—

గంగా—కళ్యాణమస్తు! ఏమయ్యా! నీయప్పు తీతినదా?

రామే—చిత్తము. తుకారామ్ శేటుగారి పుణ్యమున—

గంగా—ఏమిపుణ్యమయ్యా? గోవునుచంపి చెప్పలుదానము చేసినట్లు గోపీచందు బాకీ నివ్వక నీకిచ్చుట పుణ్యమా!

రామే—చిత్తము. అదే నేనును యోజించుచున్నాను. అప్పు తీతినదన్నమాటయేగాని, యాతని దివానుగానున్నప్పటినుండి యతని భార్య జిజియాబాయిచే, దినమున కొకకోటి మంగళాష్టకములు కలుగుచునేయున్నవి.

గంగా—వింటివా! శంభాజీ! శూద్రస్త్రీ బ్రాహ్మణుల నిందించుటయా! బ్రాహ్మణజాతి కెంతయవమానము!

రామే—భాగ్యము. దానికి తగినప్రాయశ్చిత్త మొనర్చుట కైయే నేనాతని యుద్యోగము నంగీకరించితిని. చీడపుడుగువోలె చెట్టునంటియే చెట్టును నాశన మొనర్పవలయుకదా?

శంభా—భళి! అది కార్యలక్షణము.

గంగా—ఏమయ్యా! తుకారామ్ స్వాములవారి దాసుడై సమాశ్రయణమందునట్లు చేసితివా! రాజమాన్యసనాతనధర్మప్రతిష్ఠాః నాచార్యబిరుదములును, మఠవిద్వాంసపదవియు లభింపగలవు ఏమందువు?

రామే—వెట్టివాడా! 'సిరిరా మోకాలడ్డువారుం'దురా?

(లోన - అనుబంధము 15 లోని చరణము.)

శంభా—అదే - తుకారా మీవైపునకే వచ్చుచున్నాడు.

రామే—శంభాజీ! అయ్యదయేకదా నీపొలము. నీవెట్లయి తుకారాము నాపొలమునకు కాపరిగ నియోగింపుము.

శంభా—నియోగించిన?—

గంగా—అంతమాత్రము తెలియవా! నే నంతయు వచింతును
కమ్ము.

(వెడలుదురు. ప్రవేశము: తుకారామ్
యవనిక నెత్త శంభాజీ పొలము కాన్పించును.)

(అనుబంధము 15)

తుకా—నిర్జనప్రకృతికిని సాధకుని మానసమునకును గల
సంబంధమతిమధురము - అనిర్వచనీయము - అనుభవైకవేద్యము -
ఔరా! సంసారభారమును భరింపజాలక నీవనమున కేతెంచినను -
యిచ్చటనూ - విశ్వసంసారభారము - భళి - మాయ - ఇదియే
కవనమునకు సమయము—

(ఉపవేశించివ్రాయుట కుపక్రమించును: ప్రవేశము: శంభాజీ)

శంభా—శేటుగారూ!—

తుకా—(క్షణమాతతనిచూచి) వ్రాసిన దానిని చదువుచు)

సీ. శివునివిల్ విఱచుచో సీతనుఁగాంచుచో,

వీరశృంగారముల్ వెలయుమోము;

అలవిరాధుని గూల్చు నపుడు పశానులఁబిల్చు

నపుడు కిన్కముదంబు నరయుమోము;

ధరణిజప్రణయింప ఖరదూషణుల నొంప

యనురక్తి రక్తిమ లలరుమోము;

భానుజుతిలకింప వాలినిపరికింప

కామమోక్షదకాంతి క నెడుమోము;

గీ. క్షీతి కబంధుని ముక్తునిఁ జేయుమోము;

జలధిగర్వంబు నణఁచిన చేలువుమోము;

విశ్వమోహన శుభదమై వెలయుమోముఁ

గాంచి ముదమొందు భాగ్యంబు కలుఁగఁగలదె?

శంభా—తుకారామ్ గారూ!

తుకా—అబ్బ! గట్టిగ మాట్లాడకుము- (చదువును)

“మాయాజాళనాసే యానామేకరూసే। ప్రీతీచక్రపాణీఅసోంధ్యావీ!
అసోంధ్యావీప్రీతీ సాధూచాపాయాసీ। కథాకీర్తనాసీసోడూనయే!
సోడూనయే పురాణశ్రవణకీర్తన। మనననిజధ్యానసాక్షాత్కార!
సాక్షాత్కారగర్భాతీయాసహజసమాధీ! తుకాహ్మణేపుపాధిగేలీత్యాచీ”

(మహారాష్ట్రభాషయందలి తుకారామ కృతాభంగము)

శంభా—ఇదియేమి? యిచ్చట నేమివెదకుచున్నారు!

తుకా—ఆఁ- నేనా? అపారసంసారపారావార సంఘాతము
నుండి దరిఁజేరుటకై చక్కనిపొలము నన్వేషించుచున్నాను.

శంభా—ఇచ్చట నెంతకాలముందువు?

తుకా—ప్రకృతిరమణికి నాపై విరక్తి కలుగువఱకు.

శంభా—నీ కాహారమునకు దారి?

తుకా—కవితాకన్యకాకరకమల సమర్పిత పాండురంగ సంకీ
ర్తనామృతపానమున!—

శంభా—బాగున్నది- అదే! అందున్నదే నాపొలము. చూచి
తివా! ధాన్యమంతయు కంకులపై సిద్ధముగనున్నది. అవియే పక్షులు
కనిపించుచున్నవా! ఏమందువు? నీవిందేయుండి యాపక్షులను చూచు
చుందువా! నీయాహారమును నేనమకూర్చెద!

తుకా—తప్పక చూచుచుండెద!

శంభా—నిక్కమా! నీపైభారముంచి నేవెడలవచ్చునా? ఇందే
మైన పొరబాటుగలిగెనా సకుటుంబముగ నేనాకలిచే మాడిచావవల
సివచ్చును. ఏమందువు? అర్థనిమేసమైన కనులు మూయరాదు.

తుకా—వెఱివాఁడా! పక్షులనుమాత్రమేల? పశువుల, రాళ్ళ
గుట్టల ప్రకృతినంతయు చూచుచుండెద! (కనులు బాగుగ తెఱచి)
ఇట్లుచూచుచుండెద! చాలునా! ఇఁకపోమ్ము! (శంభాజీ-నిష్క్రమిం
చును) హేచిద్విలాసా! శ్రీనివాసా! ఆగర్భశ్రీమంతునింట జనన
మొసంగితివి, వ్యాపారమే వృత్తిగ సంఘటనమొనర్చి శేటు తుకారా

1. పొలమునందలి ధాన్యమునకును, నాకును, నెట్టిసం
కు నిప్పు డీపొలమునకు కాపరిగ నియోగించి, 'దాస
చౌనర్చితివి. సంసారమహాక్షేత్రమునను సుఖదుఃఖఫలా
తటస్థునిగనుండునట్లుఁజేసి 'వైరాగ్యదాసతుకారామ్"
వోకదా? ఆహా! యిదియేమి? పక్షులు. తండోపతండ
పచ్చవి రండు- పులుఁగులారా! రండు! (ఆనందసూచి
ముల పక్షులెగిరిపోవును- దీనముగ) ఆఁ- ఆఁ! పోవ
గనుతతులారా! యేలపోయెదరు? మీకిలకిలారావము
దింతురు? నేను నిరపరాధిని- ఓ! నాకరతాళధ్వను
వెత్తితిరా? ఎంతవెత్తివారలు! తుకారామ్ ప్రాణికో
రలిచీమనైన బాధింప నసమర్థుఁడు రండు! ఆఁ- వచ్చి
యిదే స్వామియాజ్ఞానుసారి నై క్షణమైన నే కనులు
ర చూచుచునేయున్నాను. ఉ—

కడుపారనిపుడె? సందేహమేల
ఱుల లభించునా? లేదా? నరుల
లోన కలహింపవలదు; ప్రాప్త
సంతృప్తి జ్ఞానిలక్షణముకాదు.
2- ఆనందము- ఈతిర్యగ్గుంతుసంతానమునకున్న యా
మానవసంతతికి లేదుకదా!—

(ప్రవేశము: గంగాధరుఁడు)

3-దు. ప్రొద్దుగుంకకమునువే కడుపార భుజించి, మీ
లకు చనుడు. లోకబాంధవుఁడ స్తమించిన, పాపము
యుటెట్లు?

4-వేశము: రామేశ్వరభట్టు దూరమున)

—పతిగృహమును పంజరమునువీడి, నాకరకమలమలంక
రీరరాజమును తప్పించితివి. అక్కరించితివి - నావైరి

పద మలంకరించితివి. తుకారామ్ ! నీవైన దానిమురిపెముల నానందించితివా ? పాతివ్రత్యమును యశాషధమున దానిని విరూఢ మొనర్చితివి.

తుకా—ఆనందము - ఆనందము. ఈభూస్వామి యెంతటిపుణ్యశాలి. ఈ పక్కి-గముల పరమాద్భుత భూరిభోజనమునకు సాక్షీభూతుడనైయుండ నియమించి యెంతయుపకార మొనర్చెను. తినుఁడు ఆనందము !

గంగా—తీరినది. సంపూర్ణమైనది. ఈభావోన్మత్తునకు పొలము నప్పగించిన శంభాజి ననవలయుఁగాక ! తుకారామ్ ! నీకు జ్ఞానమున్నదా ?

తుకా—అభివాదములు. స్వామీ! నాకూ-(తలగోకికొనుచు) జ్ఞానమా ! లేదుకాఁబోలు !-కాని భూసురేంద్రా ! కామక్రోధాదుల మాని దైవసంప్రాప్తమైన సంపల్లాభమున్నకె, సంతసించుచు, యనారతపరమానందమున కాలక్షేపమొనర్చు నీషక్షిసముదాయమునకును పరమవైరాగ్యధనుల న మీకును భేదమేమి ?

గంగా—అవివేకీ ! పక్షులతో మముభోల్చితివా ?

తుకా—అదికాదు. (పశువులచూచి ఆనందమున) రండు రండు ! ఆనందము ! నిలచితిరేల ? ఓ ! కంచె యడ్డముగ నున్నదనియా ? ఆగుఁడు. నేదీసెద. ఇంక నేమియు నడ్డులేదుకదా ? తినుఁడు. ఆనందము. ఆ ! ఆ ! పక్షులారా ! పోవకుఁడు. పోవకుఁడు. స్వామీ ! నీర మెందున్నది ?

గంగా—ఏల ?

తుకా—అబ్బా ! శీఘ్రముగ వచింపుఁడు.

గంగా—మూర్ఖా ! మాతోట ముండ్లకంచెయ నంతయు తీసి పశువులకు దారిఁజేసితివా ?

(ప్రవేశము: జిజియ ఆహారముతో)

తుకా—తొలుత నీ రెండున్నదో వచింపుడు ! నీరు త్రావ
కున్న పాపమాపక్షులకు బాధకలుఁగదా ? బాధకలిఁగిన మందిచ్చు
వైద్యులుఁగలరా !

గంగా—నీరుకావలయునా ? అవివేకీ ! యిదిగో ! కన్నీరురాఁ
గలదు (కొట్టుచు) శంభాజీ ! శంభాజీ !

జిజి—ఆ ! ఆ !! యిదియేమి ?

(ప్రవేశము: శంభాజీ)

శంభా—అయ్యో ! అయ్యో ! యిదియేమి ? నాధాన్యము
తయు నాశనమైనదే ? ఓరీ ! అధమా !

జిజి—నోరుబిగియబట్టి మాట్లాడుము.

శంభా—మూర్ఖా ! నాధాన్యమును నాశనమొనర్చితివా ?
(కొట్టును జిజియా అడ్డగించి)

జిజి—ఆఁ ! ఆఁ ! మీరు మానవులేనా ? అయ్యో ! రక్తము
సైతము కారుచున్నదే ? పొండావల—నాథా !

(గంగాధర, శంభాజీలు నిష్క్రమము.)

జిజి—నాథా ! మీకేల యీయనవసరబాధ ! ఊరక కుడిచి
యింట కూర్చొనుమన్న వినక యిచ్చటికిరానేల ? ఇతరులచే బాధపడ
నేల ? నాకును మీకును యవనుతి నాపాదింపనేల ?

తుకా—బేలా ! సర్వమునకును మానవుఁడు కర్తయని తలఁచి
తివా ?

(అనుబంధము 16)

యవనికపడును.

దృశ్యము: ౨.

సమయము: మధ్యాహ్నము.

తుకారాము గృహము: శ్రాద్ధపరికరములన్నియు సమకూర్పబడియుండును. బ్రాహ్మణుండును, తుకారామును నుపవేశించియుందురు. మహాదేవుఁ డొకపర్యంకమున పరుండియుండఁ జెంత జిజియా నిలిచియుండును. వెద్యుఁ డొకఁడు మహాదేవుని పరీక్షించి విన్నవనమున జిజియాకు సంజచేసి వెడలిపోవును. ప్రవేశము: రుక్మ. కొన్నియడుగులు నడచి ఆయాసమున)

రుక్మ—ఈదినమే, నాకును- యీప్రపంచమునకును ఋణానురూపబంధము తీలుచట్లున్నది. ఈహతభాగిని జీవితచారిత్రముననిక 'రేపు' యను దానికి తావులేదు. శ్రీహరీ! పాండురంగా! నాప్రత్యక్ష దైవమగు నాథుని సేవ యీనాఁడైన మనసార చేయనిమ్ము (సమీపించి) సోదరీ! జిజియా? నాథుఁ డేమిచేయుచున్నాఁడు?

జిజి—నీశ్రాద్ధము బెట్టుచున్నాఁడు! వెధవపీనుగా! కనిపించుట లేదా మహాదేవుఁడు బాధపడుచుండుట?

రుక్మ—జిజియా! మహాదేవునిపై నాకు మాత్రము ప్రేమ లేదా? కాని- నేఁడేలకో నేనెంత ప్రయత్నబలమున నణంచుకొన్నను నాకాయాసమధిక మగుచున్నది. ప్రాణములు- నిలచుపరిపాటిలేదు-

జిజి—ఏమీ? నేఁడింట మామగారి యాబ్దికము జరుగుచుండ నీకు మరణమా? చావనేవలయునన్న సంవత్సరమున నెన్నిదినములు లేవు? చచ్చినను మమ్ముల బాధింప శ్రాద్ధదినమునే యేర్పఱచు కొంటివా?

రుక్మ—జిజియా! అది నాయత్నమా?

జిజి—అధికప్రసంగములు మాని చావనేవలయునన్న రేపటి వఱకును చావకుము! ఈదినమే చత్తునందువా మూలకూర్చొనిక్రిక్కురుమనకుండ చావుము.

రుక్మ—బాధ- దుర్భ- రము- దైవమా!

జిజి—ఏమా దొంగవేసము! నీకు సామవచనములు పనికి వచ్చునా? (కొట్టును)

రుక్మ—అయ్యో! జిజియా! (క్రిందపడి నోరుచూసుకొని) బాధచే నటచిన నాథుని ప్రశాంతమునకు భంగముకలుగదా?

జిజి—బాధ- గీధ- గయ్యాళీ! మఱల నాటకమా (కొట్టును రుక్మ క్రిందపడును. తుకారాము చెంతకే తెంచును.)

తుకా—జిజియా! జిజి- యా! జి జి యా!

జిజి—నాథా! పతి దేవా! జీ వి తేశ్వరా? (అనుకరించుచు)

తుకా—చావనున్నదానిపై కోపమా! జిజియా! రుక్మా! రుక్మా! ఒక్కమాటాడుమా! నామాట కెన్నడు మాటువలికి యెఱుగవే? వేడికొనినను కరుణకలుగదా? ఏలపలుకవు? నీవు దైవసమునిగ పూజించు నిర్భాగ్యుడగు నీనాథునిపై యనాదరణమా?

మహా—అమ్మా! పురాకృతకర్మవశమున నాజనకుడైన ఆ హంతకుడేడి ?

తుకా—కుమారా! (సమీపించును) యిదే నీజనకుడు—

మహా—(పర్యంకమునుండి లేవబోవుచు) ఔనా! నీవు నా జనకుడవేనా? నోరార, మనసార ‘జనకుడ’ నని నీవే వచించుచున్నావా?

తుకా—(తలవంచి) మహాదేవా! నీవాక్యములందలి యక్షరక్షరమును యనేకమహాగ్నిగోళములై, నానిలువెల్ల నిర్దహించుచు, కంఠమును స్థంభింపచేసి, ప్రేమరూపమున వెలివడనుంకించు, నశ్చ ధారాజలాశయమును మొదలంట నింకించి నోరార “తనయా”యనుటకైన యసమర్థునిచేయుచున్న సంతాపమే నీవు వలదన్నను, నిరసించినను, హింసించినను, యీ హతభాగ్యుడు నీజనకుడే యని చాటుచుండలేదా?

మహా—కావు - కావు. నీవు నాజనకుడవుగావు. నేను నీకు తనయుడనుకాను. ఇంకను సిగ్గులేక నోరారజనకుడనని వచింతువా?

కావు ! నిక్కముగకావు ! నాఁడు నిర్దయుడవై పంచమునిత్రోసినందున కాదే నాకీదుర్భరబాధ ఆనలువ మనసార నానొసటలిఖించిన యాయుఃపరిణామమును చేతులార తుడిచివైచి బాధించి - హింసించిన స్నీయకాలమృత్యుదేవత కర్పింపజనించిన నా పురాకృతపాపసర్వస్వదేవతవు.

తుకా—(తలపట్టుకొని) హా ! శ్రీహరీ ! దీనశరణ్యా !! చాలభరింపజాల - యీసంసారదవాన్ని భరింపజాల !

రుక్క—నాథా ! నాథా ! ఉన్నాడవా ?

తుకా—ఉన్నాఁడు తస్వీ తస్వీ ! అందఱి నిందావాక్యశూలములపైచి, యందఱి ప్రలాపములకు, యందఱి శాపోదకములకు గుఱియై యందఱిబాష్పనీవాపాంజలులకు శిరముడ్డి చచ్చియు చావక జీవచ్ఛవంబువోలె నీనాథుఁ డింకను బ్రదికియేయున్నాఁడు. చావలేదు. ఇందేయున్నాఁడు.

రుక్క—(తుకారామ్ సమీపింప) నాథా ! ఆయాసము—క్షమాపణ—

తుకా—క్షమాపణయీ ? దేనికి ? నాయట్టి నిష్కరుణకఠిన కిరాతకచండాలున కర్థాంగినియైనందుకా ? అయ్యో ! దేవీ ! ఎట్టి దుర్భరబాధల ననుభవించుచున్నను, యెంతటి మహత్తరకార్యకరణ సంతాపమున మునింగియున్నను, నేను చెంతకేతెంచి “రుక్కా” యని పిలచినంత నీవొక్కతైవైన మందహాసమున “నాథా !” యని పలుకుచుంటివే ? నన్నిక యాదరించువా రెవరు ? మాటాడించువా రెవరు ? దైవమా ! యీసంతసముక్కటైన యీనిర్భాగ్యునకుండరాదా ? రుక్కా ! నీవు సాధుచారిత్రవే ? పరమపతివ్రతాశిరోమణివే ? నీకా యాయకాలమరణావస్థ ! నీకా యీఘోరహింసాయుక్తదుర్మరణము.

(ప్రవేశము: శంభాజి)

శంభా—ఓరీ ! దొంగా ! తుకారామ్ ! ఎందుడఁగితివి ?

జిజి—(కోపమున) పొమ్మావల. దురాత్మా! యింట మేమే
చచ్చుచునుండ నీ బాధయొక్క టియా ?

శంభా—చచ్చినను సరియే- మంటగలిసినను సరియే. మీ రే
యేట మునిగిన నా కేమి ? (తుకారామ్ స్థబ్ధుడైయుండ మెడబట్టి)
ఓరీ ! తెమ్ము ! నాధాన్యమును!

తుకా—నీధాన్యమా ? సోదరా ! “నీవి” యను ధాన్యము నా
పశువులును పక్షులును నారగింపలేదా ? భుజింపబడినవాని మఱల
తెమ్మన్న నే నివ్వగలనా ?

శంభా—ఇవ్వకున్న నీవొనర్చిన ధాన్యనాశనమునకై నేను
సకుటుంబముగా చావవలయునా?

తుకా—వలదు. సోదరా? మీయందఱిప్రాణము లా ధాన్య
ముపైననే యాధారపడియున్నవా? నిక్కమా? రాజాధిరాజులనైన
సరకుగొనని మృత్యుదేవత నీధాన్యముపైననే యాధారపడియున్నదా?
కానిమ్ము! యీగృహమాననున్న వస్తువులలో నీయిచ్చవచ్చినవానిని
గైకొని విక్రయించి సుఖముగ స్థిరజీవులైమనుడు.

జిజి—ఆ! ఏమి త్యాగము. దానకర్తలు! యింట నేమూల
చూచినను ధనరాసులు మూల్గుచున్నవనియా యిచ్చవచ్చినరీతి దాన
మొనర్చుచున్నారు.

తుకా—దేవీ-

జిజి—చాలునికే. పడియుండుమావల. నీయట్టి చేతగాని
వానికి పెత్తనములు కూడనా? ఓరీ! అధమా! ఊరకపోయెదవా
లేదా?

శంభా—కదలను. నేడు నాధాన్యమైనరావలయు. లేకున్న
ప్రాణమైన పోవలయు.

తుకా—దేవీ! వేడికొందును. నాకొఱకుగాకున్న యనాదిగ
ఓవంశమునకే విమలయశశ్చంద్రిక నార్జించిన పతిభక్తికొఱకైన-నీ

వింకను కొంతకాలము సుమంగలీత్యమును కోరుదువేని యీవిషయమున మాత్ర మడ్డురాకుము.

జిజి—బెదరింతువా? వలదు. అడ్డమువచ్చిన నీకు పాదరక్షాప్రయోగము తప్పదు.

తుకా—(తలవంచి) శ్రీహరీ! రంగా!

జిజి—కన్నవారి పాదరక్షాప్రయోగమునై చుటకన్న భార్య పాదరక్షాప్రయోగమధికమా!

తుకా—రంగా! పాండురంగా! నీకరుణ- నీదయాత్మ భావము- నీభక్తజనపరీక్షామనీషయప్రతిమానము- అనిర్వచనీయము. నేదుర్బలుఁడనే? పాపపంకిలనిమగ్నుఁడనే? మమకారబాధితుఁడనే? యీవిషయపరీక్ష భరింపగలనా? అయ్యో! ఈసంసారదవాగ్ని యంతకంతకుదుర్భరమగుచున్నదే? దేవీ! కృతజ్ఞుఁడ చక్కని యుపదేశమొనర్చితివి. ఆ జన్మముఁ దీని మఱువను నీయుపకార మీజన్మమునతీర్పజాలకున్నను ముందు జన్మముననైన తీర్తును.

మహా—అమ్మా! (తుకారామ్ సమీపించును)

తుకా—ఏమి నాయనా?

మహా—వలదు. నాచెంతకురావలదు. ఈకొన్ని ఘడియలైన జీవించియుండుట నీకిష్టములేదా? ఏమీ! అవినిక్కంపు కన్నీటిధారలేనా?

తుకా—కావు. తనయా! యివి కన్నీటిధారలుకావు. శోకభరంబునను నీనిందావాక్యభరంబునను కటిగి కన్నీటిరూపమున ప్రవహించు నాపంచప్రాణసర్వస్వ ధారలు. మహాదేవా! నీవొక్కమరణబాధ ననుభవించుచున్నాఁడవు కాని, యీలోకమున నేవైద్యులచే కాని, యే యోషధీరాజములచే కాని యెన్నటికిని శాంతిసందని వేదనాయాతపింసాగ్ని నిర్దహించుచుండ క్షణక్షణమున కీ నిర్భాగ్యుఁడనేక శతసహస్రమరణవేదన లనుభవించుచుండ లేదా?

జిజి—నిక్కమే? అయిన చావరేల?

తుకా—దేవీ!

జిజి—బేను. కన్నవారి పాదరక్షాప్రయోగములు సైఁచు నీకు సతిగా నుండుటకన్న విధవనైయుండుట మేలు.

తుకా—(మోకరించి రెండుకరముల శిరమును పట్టుకొని జిజి యాను చూచుచు) ఓ తుకారామ్ నామకజీవచ్ఛవమా! యిందటిన్ని విధములనీమృత్తికై శాపోదకములొసంగుచున్నను నీవ్యర్థతరజీవితగ్రంథ మున కానలువ 'సమాప్తి' యని వ్రాయనేలేదా? లోకమున ప్రాణు లందఱి సుఖదుఃఖములనేగాక యందఱి యాయుః పరమాణములును యాపరమేష్టి నీకేయొసంగెనా? (గొంతుకబట్టి నులుముకొనుచు) నిచ్చు బాధించి హింసించినను నీకు మృతి-

రుక్మ—(కనులు తెరిచి) నాథా! జీవితేశ్వరా!

తుకా—(చేతులు నేలపైనాని క్రిందచూచుచు) లేదు. జిజియా లేదు. ఈనిర్భాగ్యునిపై యామృత్యుదేవతకును కరుణలేదు (తల యెత్తి) ఈకలుషాత్ముడికిను నెందఱిని హింసించి వధింపవలయునో? ఎన్ని వేదనాహింసల ననుభవింపవలయునో!

రుక్మ—బాధ! ఆయాసము. నాథా!

తుకా—అనుభవింపుము. మరదృష్టదేవతా! యీనిర్భాగ్యున కర్ధాంగి యైనందున కలుగు ఫలమును సంపూర్ణముగ ననుభవింపుము. నన్నేలపిలచెదవు? బ్రతికియున్న యీనిమేసమేని శాంతిలేక నాస్పర్శ చే లోకాతీతవేదనల ననుభవింపనెంచితివా?

శంభా—తుకారామ్!

తుకా—గైకొమ్ము యీ ఇంటియందలి వస్తువుల-

జిజి—వలదు. ఒక్కవస్తువునుతాకితివా శిరము బ్రద్ధలగును. (యిత్తుదండమును ధరించి)

తుకా—సంతోషము. నేనేయొసంగెద. యాపాండురంగని మమేయమాయామహిమ (పోఁబోవ జిజియాకొట్టును చెరుకు, రెండు ముక్కలగును.)

జిజి—మూర్ఖా! అయినదా?

తుకా—(క్రిందనున్న చెరుకుముక్కల చూచుచు) ఈకఠిన కర్ముని శిరస్పర్శచే యాపుమాసిభూపతితవైనను యీదీనునకు ధర్మోపదేశమునే చేయుచున్నదానవా? ఔను! జిజియా! యిత్సుదండము రెండుతునకలైనను నీనాథుని శిరము బ్రద్దలు కాలేదని చింతింపకుము అది నీదోషముకాదు. కాంతా! యీదీనుని శిరముమాత్రమే గాక హృదయమునైతము కఠినశిలాసదృశమగుచుండ సీవేమిచేయగలవు. (శంభాజీవైపుచూడకయే) సోదరా! మనవివాద మీయిత్సుదండమే పరిష్కరించె. ఇందలి వస్తుసమూహమునం దర్థము కుటుంబముపాలు రెండవయర్థము నాపాలు కావున (మెడనున్న హారముతీయుచుండ)

(ప్రవేశము: గోపీచంద్రు డిద్యోగితో)

గోపీ—వలదు. వలదు. యీఆస్తియంతయు నాయధీనమైనది. ఇందలి చిల్లిగవ్వయైన తాళవలదు.

జిజి—చందుగారూ! ఏమి యీయాగడము.

గోపీ—ఇదియా? బాకీనివసూలుచేయు యాగడము. అయ్యా డిద్యోగిగారూ! నిలచితిరేల?

జిజి—అయ్యా! యిదియా మమ్ము బాధించుటకు సమయము. మేము పారిపోవువారమా! ఆస్తిలేనివారమా?

(ప్రవేశము: రామేశ్వరభట్టు వేరొకవైపునుండి)

రామే—తుకారామ్! ఏదీ నాజీతము.

జిజి—ఏమయ్యా! బ్రాహ్మణా! నీకు కనులు తలకెక్కినవా? నీయజమానిని, గయాపూర్వకముగ నినుఋణవిముక్తునిచేసి నిన్ను పాలించి పోషించుచున్న నీస్వామిని నేకవచనమున సంబోధింతువా? ఏదీ! ధనము. గోపీచందుగారి బాకీకై కావలయును.

రామే—ఎందున్నది ధనము?

జిజి—ఏమీ ! నీవు మావ్యవహారములన్నియు చూచు దివా
నువుకావా ? ఏది ! మూలధనముగా దాచియుంచిన మూడువేల
వరహాలు ?

రామే—నష్టము. వ్యాపారమున నంతయు నష్టము !

జిజి—నష్టమా ! అంగడియందలి వస్తుసమూహము ?

రామే—అప్పులవారిపాలు.

జిజి—పరిహాసములుకావునుమా ! పేటికయందు—

రామే—చిల్లిగవ్వయైనలేదు

గోపీ—మోసము. మోసము. అయ్యా ! ఉద్యోగిగారూ !

నిలచితిరేల ?

తృకా—ఆగుఁడు. చందుగారూ ! ద్విజచంద్రమా ! ధనమేమి
యు నిలువలేదా ? కానిమ్ము. నాపై తృకమగుస్వత్వమంతయు విక్ర
యించియైన యీచందుగారి బాకీధన మిప్పింపుము.

రామే—నమ్మకుఁడు. చందుగారూ ! ఆ స్తియేమియులేదు.

జిజి—మూర్ఖా ! మాపొలము—

రామే—గోష్పాదమంతయులేదు.

జిజి—ఏమీ ! యాయూరనున్న మాగృహములు-భూములు

తోటలు—

రామే—అప్పులవారిపాలు అందర్థము నాబాకీకై - విక్రీతము
లైనట్లు నీనాథుని స్వహస్తలిఖితపత్రము లున్నవి.

జిజి—ఆఁ - ఆఁ - దురాత్మా ! నీవు బ్రాహ్మణుడవేనా ?

నీవు మానవరక్తముననే జనించితివా ? (సమీపింప)

రామే—మరియాదగ దూరమున నిలుము. ఎవరికికావలయు

నీయుద్యోగము ? కావలసియున్న నీపతినే నాచెంత—

జిజి—ఆఁ ! బ్రాహ్మణహంతకా ! నీవే మనెదవా ! అయ్యా !

రాజకీయోద్యోగిగారూ ! బంధింపు మీస్వామిద్రోహచండాలుని—

యిదియే—యిప్పుడో—యిక ఊణమునకో చావనున్న నాకుమా
కునియాన - యీపారుడు స్వామిద్రోహి - కృతఘ్నుడు - చోరుడు-
లేకున్న వచ్చినరెండుమాసములకే యీగోచిపాతరాయుడు రెండు
వేలనిష్కములస్వత్వమును సంపాదించునా ! ఉఁ - బంధింపుడు -
(ఉద్యోగి బంధింపబోవ)

తుకా—ఆగుడు—వదలుఁ డాబ్రాహ్మణుని పోయినది నా
ధనముక వా ! నే ఊమించుచుండ - నాకులేనికోపము మీకేల ? ద్విజ
చంద్రమా ! ఏదీ నన్నొకతూరి చక్కఁగ పరికింపుము. మీకంతధన
ముపై నాశయేయున్న నాతో నేలవచింపవైతివి ? నేనే మనసార—
చేతులార - నాస్వత్వముసంతయు - పరమసంతోషమున నొసంగు
చుంటినే ! ఔనా ! నిక్కమా ! నాధనమంతయు పోయినదా ! నా
స్వహస్తలిఖితపత్రములున్నవా ? ఔను. సత్యదేవత కావాసస్థానమైన
నాలుకయే యిచ్చవచ్చినరీతి తిరుగుట కుపక్రమించిన పత్రములు
మాత్ర ముదయింపవా ! మఱచితి - కావలసిన మీచెంత నౌఖరు
పదవి నిత్తురా ! సంతోషము ! ఇప్పుడు నన్నావరించిన యాపద లిం
చుక తొలఁగిన - సంతోషమున నంగీకరింతు.

రామే—ఏమీ ! ధనమునకేనా !

తుకా—ఆఁ - ఔను - మీరెంత నిర్నామమొనర్చినను యి
కను చచ్చియు చావక పరితపించు మీమానససాక్షిణీదేవత నుద్బో
ధించి—మీకును - నాకును - యామోక్షధనమును సంపాదించు
టకై - కానిండు - ద్విజేంద్రా ! ధనమేమో యార్జించితిరి - కాని -

గీ. ధర్మభంగి మావార లాధనముఁ గూర్చు,

చనియె, నదియు, చెప్పకయె నన్ వనట ముంచి;

ధర్మహీనత గూర్చి తద్దాని సొచ్చ

రికనినున్ గూడ వంచించి యేగునేమొ!

పోయిరండు! ద్విజేంద్రా! నాభార్య క్రోధమానస! ఆయమ
మిమ్మెమియు ననకమునుపే పోయిరండు!

రామే—పోవుటయా! నాకింకను రెండుమాసములు జీతము
సియున్నది. దాని నిచ్చినకదా!—

జిజి—ఇంకను నీకు జీతమా! ఓయీ! కులపాంసనచండాలా!
తినకిరాతకరక్తమున జనించితివా?—నీకు దయాదాక్షిణ్య
లేవా?

రామే—కార్యవాదిని దయాదాక్షిణ్యములు, యుచితానుచిత
ను బాధించునా?

బ్రాహ్మ—శేటుగారూ! నేడేమి శ్రాద్ధకర్మ యున్నదా?

తుకా—స్వామీ! దయాపూర్వకముగ నీద్విజేంద్రుడు బ్రది
న్న మాకందటికిని నొక్కనిమేసమున శ్రాద్ధము చేయించుచుండ
ర వారికి మీరు చేయింపజాలరా?

మహా—(పర్యంకమునుండి యర్థము లేచుచు) ఆఁ- ఆఁ-
- రాను- నాతల్లిదండ్రుల వదలి నేను రాను. అయ్యో- బాధ-

తుకా— } (చెంత కేతెంచి) మహదేవా! మహదేవా!
జిజి— }

మహా—రక్షింపు- ము- అయ్యో- భ- య- ము- అమ్మా-
భా- వా- నీ- (మరణించును)

తుకా— } హా- మహదేవా!—శ్రీహరీ!
జిజి— }

రా. ఉ—(ఇంటనున్న వస్తువుల తీసి బయటవైచిన తరువాత
దేవునిపర్యంకమును సమీపించి ఈడ్చివేయు మీశవమును మా
చము కావలసియున్నది—

(తుకారామ్ క్రోధాశ్చర్యసంతాపముల చూచుచుండ)

జిజి—అయ్యో! యిదియా సమయము!

గోపీ—మానకుడు. ఆమంచముక్రింద నేమైనదాచినారేమో!

ఉద్యోగ—(మహాదేవుని శవముపట్టి) తీసివేయుము—

తుకా—ఆగుము- నిలుము దూరమున! నీవు భారతీయుడవేనా! మానవజనసామాన్యములైన దయాదాక్షిణ్యపశ్చాత్తాపములు నీయందుమాత్రము నేడట్టే విధ్వంసితములయ్యెనా? ఈ బాలకుని తుడిచివేసి మింకను తనవేడిమిని బాయలేదే! నీకు పాపభీతి లేకున్నను- వీనిమోమున తాండవమాడుచు- తుద కంఠమున నా బారిఁ జిక్కుట తప్పదని చెప్పకచెప్పుచున్న మృత్యుదేవతను గాంచి నన్నైన భీతికలుగదా?

గోపీ—(ఉద్యోగి సందేహింప) పోయెదవా? ఉద్యోగమునకు దత్తాంజలి యొసంగెదవా! (ఉద్యోగి సమీపింప)

తుకా—మానవా!- మానవరూప ఘోరకఠినపిశాచమా! (కొండుచేతుల నుద్యోగికంఠమును బట్టి) తనువుపై నీకాసలేదా?—

రుక్మ—(ఇంచుక లేచి) శాంతము- శాంతము- జీజీ!—
శాంతము-

తుకా—(స్తబ్ధుడై- చేతులు తమంత యుద్యోగికంఠమును వీడ) ధన్యవు- రుక్మా!- ధన్యవు! దుర్భరమరణావస్థనుండియు నీయర్థాంగినీత్యమును సార్థకపఱచి, నేను దురంతకోధ పిశాచమునకు బానిసనగుటఁ గాంచి- యజ్ఞానావస్థనైన- “శాంత” మనెడిమంత్ర రాజము నుపదేశించితివా! ధన్యవు! రంగా! వైనతేయతు రంగా! నీ వపూర్వకరుణాసముద్రుడవు! అయినదా! యింకేమైన నున్నదా! చూడుము. వెదకుము. భక్తచారిత్రములనెల్ల - క్రొత్త క్రొత్తబాధల క్రొత్తహింసల వీనికై సృజింపుము. అప్పుడు నీ వార్త రక్షకుఁ డగుదువు. దీనశరణ్యుడవగుదువు.

జిజి—చందుగారూ! మమ్మిట్లు బాధించుట న్యాయమా?

తుకా—బేలా! నీ కింకను పిచ్చి వదలలేదా? అయ్యా నా గార్య పొరపడియె! ఆతన్ని మూరింకను సువివేకమానవజాతికి చెందిన

వా రనియె భావించుచున్నది. క్షమింపుడు - కాదు - పాపము -
 మీహృదయములమాత్ర మాపరాత్పరుఁ డయోమయకరాళ శిలలచే
 నిర్మించెననుట యాతన్వంగి యెఱుంగదు. ప్రపంచమున నందఱు గతిం
 చినను, మీరుమాత్రము, మీయన్యాయద్రోహకార్యములచే నాజ్ఞిం
 చిన ధనరాశిని సింహాసనముగఁ జేసి, కలకాలమిట్లే మనియుందురని
 యెఱుంగరు కానిండు; నిరపరాధియగు నొక్క-బాలకునియొక్కయు,
 నబలయొక్కయు ప్రాణము లున్న నేమి ! చన్న నేమి ! లోకమున
 ధనమేకదా ప్రధానము. ఆఁ - జిజియా ! మహదేవుని - కాదు -
 మహదేవునిశవమును - దుఃఖింపకుము. బేలా ! దుఃఖించుటకు మనకు
 వ్యవధియేదీ - ఆవలనుంచుము - వలదు —

గీ. చనుచునున్నారు ప్రతినిమేసంబు, ప్రాణ

తెంద, తెందతో వార్చికె యెడ్చి రబల !

మఱల రా రొక్కరును, కృపామతిని, బేల !

మృత్యుహృదయంబు కన్నీట మెత్తవడునె !

లేక యెడ్చెదనందువా ? బిగ్గరగ నేడ్వము ! నీరోదనధ్వాన
 ములే రోదసీకుహరము నిండి, యాయజాండభాండమును భేదించి,
 యందెందోయుండెడి యావేదండవరదని హృత్పుండరీకమున దాఁగి
 యున్న కరుణ, దయ, వాత్సల్యమణుల వెలికి లాగఁగలవేమో చూ
 చెద ! రుక్మా ! రమ్మ ! పరలోకమున కేగుచు, పరమపాతకియగు
 నీపతితోడపై నించుక విశ్రమింపుము ! మరణించుదానికి మంచమైన
 నేమి—మండునగ్నియైన నేమి,

జిజి—నాథా!—

తుకా—శాంతము ! మృత్యుదేవతా ! నీకపుడే యొకప్రాణ
 మునుబలియొసంగితి. నీవిపుడు గ్రహించుచున్న యాయమూల్యరత్నము
 నెల యెఱుంగుదువా ! ఇది లోకాతీతపరిభక్తిసమేత ! రుక్మా !
 నీన్నక యాదరించువా రెవరు ? మాటాడించువా రెవరు ? దైవమా ?

యీసంతస మొక్కటియైన యీనిర్భాగ్యున కుండరాదా ! పరుండు
ము రుక్మా ! యిదియే నీనాథుఁడు నీకొనర్చు కడవటియుపచారము.
ఈనిర్భాగ్యునియంక పేటికయే నీమరణశయ్య ! వింటివా ! వీని కీవిశాల
ప్రపంచమున యీ శరీర మొక్కటితప్ప నాయనునదేదియును లేదు.

(ప్రవేశము: రాజభటుఁడు.)

జిజ్ఞ—ఇదియేమి మఱల క్రొత్తయనర్థము !

రా. భ—శేటుగారూ ! మీ దివాను రామేశ్వరభట్టు నేరా
రోపణచే మిమ్ము బంధింప రాజాజ్ఞయైనది.

తుకా—అయినదా ! ద్విజచంద్రమా ! ఈశరీర మొక్కటియైన
'నాది' యని భావించియుంటిని. దానిని నైతము ఛేదించి, దాసున కీ
యుపకారమును మీరే యొనర్చితిరా ! సంతోషము. (భటునితో)
నిలిచితివేల ? బంధింతువా ! కానిమ్ము ! రుక్మా నీ కీయాశ్రయమును
కూడ దైవము తీసివైచెను. నే నేమిచేతును. అనుభవింపుము ! శృం
ఖలములఁ దెచ్చితివా ! బంధింపుము. కావలసినదే ! తుకారామ్ !
పాండురంగఁడనియు, భక్తియనియు విశ్వసించినందుల కీప్రతిఫలము
నీకు కావలసినదే !

బ్రాహ్మ—శేటుగారూ ! శ్రాద్ధకర్మ యున్నదా ! లేదా ?

తుకా—సందేహమేల ? దయాపూర్వకముగ నీబ్రాహ్మణో
త్తముఁడు బ్రదికియున్న మాకందటికిని నొక్కనిముసమున శ్రాద్ధమును
చేయించుచుండ చచ్చినవారికి కొఱతకల్గునా !

శంభా—ఓరీ ! దొంగా ! నాధాన్య మేదీ ? నాగతి యింత
యేనా ?

రామే—నాజీతము తుకారామ్ !

తుకా—దాసుఁడు - అభివాదన మొనర్చుటకైన యసమర్థుఁ
డైన - దాసుఁడు - ఈనిర్భాగ్యునిచేత నేమియు లేదే - తనువు
రాజభటుల యధీనము; ఆస్తి - గోపీచందుగారి పాలు; భార్యాపుత్రు

లు - ఆపరేతపతియధీనము; మానసమన్ననో - సకలాంగముల నుడి
కించు ఊణక్షణప్రదహ్యమానమర్భరసంతాపాగ్నిపాలు! అయ్యలారా!
మీకు తృప్తియేకలుగునేని - వీనిచెంత - యింకను రక్తమాంసము
లున్నవి - మీయిచ్చవచ్చినరీతి పంచుకొనుడు !

రుక్మ—నాథా ! మాకేదిదిక్కు ?

తుకా—మృత్యువు—రుక్మా !

జిజి—చీ - చీ - అందఱిని చావమందువా ?

తుకా—ఔను - అందఱికిని మరణమే శరణ్యము ! చావుము
రుక్మా ! నీ కీలోకమున తావు లేదు బేలా ! కలికాలమున - యీ
లోకమున - నినుబోలు సాధ్వీమణులకు తావు కలదా ? చావుము -
మీ యిరువురివరలోకప్రయాణమును, నా కారాగారప్రయాణమును
నొక్కతూరియే ప్రవర్తిల్లితీరవలయు. చావుము - మీ యిరువురిమర
ణమును కనులార చూచినకాని నాకు సంతసము కలుగదు.

రుక్మ—నాథా ! - నాథా !-

తుకా—చచ్చితివని తలంచితినే ! రుక్మా !- యింకను చావ
లేదా ! బేలా ! స్వార్థభూయిష్టమగు నీప్రపంచమును వీడి - యేలోక
మునకో యేగుచు, నింకను “నాథా” యని సంబోధించి యేల పాప
మార్జింతువు ? వీడు నీకు నాథుడా ! పరేతనాథుఁ డగుఁగాక !
చావుము. (హృదయమును కొట్టుకొనుచు) చూచితివా ! బాధలేదు-
యీహృదయ మిప్పుడ కఠినశిలాసదృశము. హృష్టాహ్లా - చావుము.
జిజియా ! నీవును చావుము. బ్రాహ్మణా ! నీవును - నీవు - అందఱును
చావవలయు, రుక్మా ! చావుము. శీఘ్రముగ - ఆఁ - ఒక్కక్షణము.
తొలుత పైతృకర్మ - పిదప నీమారణకర్మ ! కానిమ్ము ! బ్రాహ్మణా !
పిలుపుము పితృదేవతలను—

(బ్రాహ్మణుడు మంత్రము ప్రారంభింప:—

ప్రవేశము: గంగాధరుడు.)

గంగా—వీలులేదు - గురుధిక్కారమునకై యితనికి కులబహిష్కార

శిక్ష విధింపబడినది.

బ్రాహ్మ—స్వామీ!—

తుకా—వీలు - లేదు - హహహహ! వినిపించుటలేదా? వెట్టి
బ్రాహ్మణ! నాకు శ్రాద్ధము జరిగినకాని, నాచే శ్రాద్ధకర్మ చేయి
చుటకు వీలు - లేదు. నీకును సంతియే రుక్మా! బ్రాహ్మణోత్తముల
వేదమంత్రముల సాయములేకయే నీవు స్వర్గారోహణ మొనర్ప
వలయు. చావుము. శీఘ్రముగ - పాపము మనయింటి కేతెంచుటకై -
విమానారూఢులై పితృదేవతలు సిద్ధముగ నుందురు కాబోలు!
నీవు - రుక్మా శీఘ్రముగ మరణించి - స్వర్గమునకేగి - యోవెట్టి
పితృదేవతలారా! మీకు శ్రాద్ధము లేదు - మంత్రములేదు - పిండ
ప్రదానము - లేదు - తర్పణము - లేదు -

శంభా—నాధాన్యము తుకారామ్!

తుకా—లేదు- లేదు.

రామే—నాజీతము?

తుకా—లేదు-

గోపీ—నాబాకీ?—

తుకా—

ఉ. లేదు ధరిత్రి ధర్మకళ- లేదు జగంబున సత్యశక్తియున్
లేదు ప్రపంచసంభరణలీలయు, నీశ్వరభక్తి చిన్మయా
మోదవికాస మెందులనులే దదె లోక మలోకమయ్యె నా
వేదము, రంగడున్, స్మృతులు, విప్రులు, ధక్తులు లేరు-లేరిలన్.

గంగా—అయినదా! తుకారామ్! కులక్రమాగతమగు గురు
వుల పూజమాని, రాళ్ళనుండియు, చెట్లనుండియు నేర్చినవిద్యచే,
పంచముని పాదదాసుడగుట కిదియే ఫలము! ఇదిగో నీరంగడు!
(విగ్రహమునుచేతికిచ్చుచు) గురువుగారేల? రక్షింపనీపాండురంగడు
కలఁడుకదా!

తుకా—కలఁడా? పాండురంగఁడు కలఁడా? ఏఁడీ—ఎక్కడ?
ఎందున్నాఁడు? చూచితిరా! యిదియా? మట్టిబొమ్మ! స్వార్థపరులగు
జడదారులు లోకవంచనార్థము నిర్మించిన మృణ్మయ విగ్రహము.
లేడు- పాండురంగఁడు లేడు- వేదములు లేవు. భక్తులు లేరు లేరు.
హే సనకసనందనవందననందనా! నీవు కలవా? లేవు- లేవు- కల్ల-
అసత్యము- అంతయు భ్రాంతి— ఓపండరినాథా! నీవు పరమపద
సనాథుఁడవా! కావు. కావు నీవుండుటయే నిక్కువమైన, వేదములు
సత్యములైన ప్రపంచమున హైందవమతమే యథార్థమైన- యేదీ
రమ్ము! (విసరి నేలపై) హహహహ! మ్రుండితివా! చూర్ణమైతివా! హహహ
ఎందుచనియె నీయమేయమహామహిమ ! నన్ను రక్షింపఁజాలకున్నను
తుదకు నిన్ను నీవైన రక్షించుకొనఁగలిగితివా! నీమహిమయంతయు
నింతయేనా? హహహహ! యిదిగో నిన్ను కాలిరాచి—

(లోన- వీధిలో- రోహిదాసు- అనుబంధము)

(తుకారామ్ చకితుఁడగును- మానసికగగనవీధినావరించిన ప్ర
బలసందేహగాఢతామిశ్రమును భేదించు ఆశాపూరితవికాసము మంద
మందముగ నాక్రమించుచుండ- భటులచే నీడ్వఁబడుచుండ-)

యవనిక పడును.

దృశ్యము 3.

సమయము: సాయంకాలము.

తుకారాము గృహసమీపప్రదేశము: రోహిదాసు కొండలు
రాళ్ళుపువ్వుచుండ- కొండలు కసరుచుండ)

(అనుబంధము 18)


రోహి—అకటా! పంచములబాధలు- భరింపరానివే- ఏమి
చేతును? రంగా?

గీ. ఏల సృజించినాడ వీమాలజనుల?

నెవ్వ రేవేళ నిందించి హింససేయ

మారువలుకక తలవంచి బ్రదుక నీవె

వ్రాసితి నొసట? విధియె? ప్రాప్తియే మొ? (నివ్రా-మము)



శ్రీ రాజరాజేశ్వర్యై నమః — శ్రీ సుబ్రహ్మణ్యాయ నమః.

భక్తతుకారామ్.

— ❦ —

తు రీ యాం క ము

— ❦ —

దృశ్యము: ౧

సమయము: ప్రాతఃకాలము

(గోపీచంద్రుగృహమునందలి యొకగది; అద్దమును చూచుచు నీశ- నిట్టూర్పు విడచి)

(అనుబంధము 19)

నీశ—(పాట నాపి) లేదు— భారతీయసారస్వతమున పాతి
వ్రత్యము- పతిభక్తియను సువర్ణాక్షరములే కాని ప్రణయము, సౌంద
ర్యము లనునవి గగనకుసుమాయమానములు- వినుము. భక్తి-అం
తయు భక్తి స్వార్థభూయిష్ఠమగు భక్తికాదు- నిర్మలభక్తి- దాని
యందే ప్రేమ.

(అనుబంధము 19 యందలి చరణము)

(ప్రవేశము: గోపీచంద్రు)

గోపీ—నీశా! నీశా!

నీశ—(చూడకయె పాడుచుండును)

గోపీ—(సమీపించి భుజముపై కరమిడి) నీశా!

నీశ—(పాట నాపి మగని నవలోకించుచు- మోకరించి)

(అనుబంధము 19—మఱల)

గోపీ—నీళా! మఱల యింటికి వచ్చితివా? (వేవ నెత్తి)

ప్రేయసీ!—

నీళ—ఆఁ! అదియే ప్రాణేశ్వరా! (అతనిశిరమును రెండుకరముల గ్రహించి) చూడనిమ్ము! కనులార నీమూర్తిని చూడనిమ్ము.

గోపీ—నీళా!—

నీళ—ఔను- మనసార చూడనిమ్ము. హే! పతిదేవా! నీవు దైవమవు- నేను నీ కాజన్మదాసిని- యిది భారతీయపరిణయరహస్యముఁట!- చూడనిమ్ము! ఈదీచురాలిహృదయమున దైవేచ్ఛచే- సహజముగ- కాదు- పాపదాయకముగ- భూదేవోత్తముల పవిత్రతనవేదాశీర్వాచనమంత్రాక్షరవిరుద్ధముగ- జనించినయనురాగమును- తీసివైచి, చేతులార రూపుమాపి, నిర్నామమొనర్చి- హహ్లా! వినుచున్నాఁడవా? పతిదేవా!- యీహృదయమున యీలోకమున నేగాక-యత్తరలోకమునను, ననుబాయని నీమూర్తిని ప్రతిష్ఠింపవలయు- స్థాపింపవలయు.

(ప్రవేశము: జోకాబాయి దూరమున నీళనుచూచి నిలచును)

గోపీ—ఇదియేమి? నీళా!—

నీళ—ఇదియా? పతిభక్తి! పాతివ్రత్యము! ఇదియే ప్రపంచమున కంతయు భారతమాత చాటుచున్న పరమోత్కృష్టధర్మము- యిదియే హైందవవైవాహికమంత్రసారము-

జోకా—(జనాంతికముగ) మఱల యీనిర్భాగ్యురా లెక్కడనుండి దాపరించిందిరాబాబూ!—

నీళ—(మోకరించి- పతీపాదములఁ బట్టి) వింటివా! పతిదేవా యీచరణములే యీదాసికి భవాభీసంతరణకారణములు-

గోపీ—నాచరణములే? కుంభదీపికాన్యాయముననా?

నీళ—జన్మజన్మాంతరకృతపాపపరిహరణములఁట!—

జోకా—నీ మొహముఁట—

గోపీ—అబ్బో ! అంతగొప్పవేకాని - గేహేశ్వరన్యాయముననా ?

నీళ—అనురాగభక్తిసుధావాహినీనిలయములఁట!-(అనియంక పీఠినుంప చరణముల లాగును. గోపీచందు క్రిందఁబడును.)

గోపీ—అమ్మా ! - అమ్మా !-

జోకా—ఆఁ - ఆఁ - వెధవపీనుగా ! యిదెక్కడివల్లకాటి భక్తియే ?

నీళ—(నిశ్చేష్టయై యిరువురిని చూచుచుండును.)

జోకా—నీకేమి దయ్యముపట్టినదా ! భూత మావేశించినదా? (కొట్టుఁబోవ)

గోపీ—(క్రిందనుండియే) జననీ !—

జోకా—(ఆగి - గోపీచందును చూచుచు ఆఁ - ఏమి పుత్ర రత్నమా ?

గోపీ—హం (గొంతుక సవరించుకొనుచు) నే చెప్పిన దేమనిన—

జోకా—ఆఁ - నే వినున దేమనిన—

గోపీ—సీళ యేమియు తెలియని ముగ్ధ. 'భస్మచ్ఛన్నాగ్ని న్యాయము.

జోకా—నీవు సర్వమును తెలిసిన పండితుఁడవు. మూర్ఖ న్యాయము—

గోపీ—అది కాదు మాతా !

జోకా—అది కాకున్న నింకేమి పుత్రకా ?

గోపీ—మఱీ - యేదో - యథారాజీన్యాయమున—

జోకా—నీ మొహం న్యాయము - మూర్ఖా ! (నీళ్ళతో) అలా చూస్తున్నావేం ?—

నీళ్ళ—శాంతము. భవ్యతరప్రేమనాహినియం దీర్ఘాక్రొధము లకు తావులేదు - పతిదేవా ! ఈ దాసికి భవదీయచరణములే ముక్తి సాధనోపానములు —

గోపీ—కావు - కావు - దూరమున నుండుము - అమ్మా !—

జోకా—అయ్యో నాయనా ! ఇదెక్కడి విలక్షణపు పెద్దము దొరికిందిరా బాబూ నీకు ?

(ప్రవేశము: రామేశ్వరుడు)

గోపీ—బాబూ ! మళ్ళా తయ్యారై నారా ? మే మేదైన మాట్లాడుకుంటూంటే సరి - తాము “హాజరు”

జోకా—గొప్పపండితులు కదా స్వామీ ! విద్యాసద్గుణాలు ఒక్క-చోట యండవా యేమి ?

రామే—అదికాదు జోకాబాయిగారూ ! మీకోడలిపుడు తుకారామ్చెంత క్రొత్తవిశ్వ నభ్యసించినది. దాని నిచ్చట యనుభవ పూర్వకముగ నేర్చుకొనునట—

గోపీ—ఏమివిధ్య ? కార్యాధిన్యాయమున అడుగుచున్నాను !

నీళ్ళ—నిర్మలప్రేమవిద్యను !

జోకా—అదేమిటి ? నీళ్ళా !

నీళ్ళ—ఔను - మాతా ! రాగద్వేషాదిదుర్గుణవిధానమై, పశు పక్షులకు సైతము సహజముగు యన్యదేశీయాంగనల తుచ్ఛేంద్రియ సంజాతముగు మోహవికారము కాదు - భారతీయప్రేమ. తైలధార వోలె నిశ్చలమై నిరుపమానమై జాగ్రన్నిద్రాస్వప్నావస్థలయందును మానక, మైహికాముష్మికముల సతీపతుల నైక్యమొనర్చి, యేగురువ ట్టేజ్యులచేకాని, యేరాజమార్తాండులచేకాని, తుదకు ముడివైవగలిగిన యావేదమంత్రములచేకాని—ఛేదింపరాని బంధమై, వివాహ సంతరమున జనించి - మరణించి నను బాయని ప్రేమబంధము —

గోపీ—నిత్యమై, నిర్మలమై నిరుపమానమై, నిర్వికారమై,
అబ్బా ! ఎంతపెద్దమాటలు - చిట్టా ఆవర్జాలలో యివి లేవు.

జోకా—అయితేనీశా ! మళ్ళా యింటి కెందుకొచ్చావు ?

నీశ—ఆ ప్రేమవిద్య నిచ్చట నేర్చుకొనుటకు - యీపాఠ
శాలలో—

జోకా—నయమే బాబూ ! నాయింటిని బడి అన్నావుకాని-
యింకా సత్ర మనలేదు-

నీశ—కాదా తల్లీ ! యిదియే భారతీయగృహముల యుతకృ-
ష్టతరపూర్వాచారములని నిరసింపబడుచున్న హైందవధర్మముల
కావాసస్థానమైన పతిగృహమే—

సీ. తల్లికై వడి నన్నితప్పుల సైచి పు

ణ్య మొసంగు సతుల దేవాలయంబు;

వలదన్న, సద్గ్రంథపఠసకష్టము లేక

పలుశాస్త్రముల నేర్పు పాఠశాల,

శ్రమలేక, తనయంత, సర్వంబు సమకూర్చి

యానంద మొసంగు విహారభూమి;

హరిహరాదులనైన నాడింపఁగల భవ్య

మహిమ చేకూర్చు సన్మంత్రశాల;

గీ. సతులయనురాగసర్వార్థసాధకంబు

కాంతసౌభాగ్యకల్యాణకల్పకంబు

ప్రణయత్యాగోపదేశవైరాగ్యశాల

పతిగృహం బెందు, సతులకు పాఠశాల.

జోకా—అమ్మగయ్యాళీ! ఎంతచదువుచదివితివే! గడపదా-
టితె మళ్ళా నాగుమ్మం తొక్కటానికి వీల్లేదని చెప్పలేదూ! ఎందు-
కొచ్చావు సిగ్గులేక - నడూ యీపాటికవతలికి—

నీశ—అమ్మా! గురూపదేశ మయినపిదప తండ్రియింటికి
వెళ్ళిన నచ్చటను నాకు తావు లేదట! - యీగృహమును వీడ
నాకు ఆజ్ఞలేదు.

జోకా—ఇదిగో చీపురు ఆజ్ఞ - పోయెదవా! లేదా?—

(ప్రవేశము: రోహిదాసు మేన రక్తము స్రవించుచుండ)

జోకా—దయచేయండి బాబూ! లోపలికి దయచేయండి.

రోహి—అమ్మా!

జోకా—సందేహ మొందుకు నాయనా ! శూద్రుఁడు మహా

త్ముఁడై యగ్రజన్మాలవారి కాచార్యుఁడైనప్పటినుండి కడజాతివారికి కనకాభిషేకాలు జరుగుతున్నాయి. బాబూ - దేవతాగృహంలో పీట వేయమందువా!

రోహి—అమ్మా! మారంగనికి దాహమగుచున్నది.

గోపీ—అమ్మా! వాన్ని యేమీ యనకుము. వానివ్యవహార మంతా “పయోముఖవిషకుంభన్యాయం”

జోకా—దాహమా! దేవునికి తీర్థము కావలయునా?

రామే—అధమా! దాహమని యిలు చొచ్చెదవా! నూతికడ కేగ లేకపోతివా?

రోహి—అయ్యో! పోయితిని- కాని- యంకున్నవారు నన్ను కసరితిట్టిపొమ్మనిరి. బాలకులు రాల రువ్వరి. నదికి పోవ- కొందఱు పుణ్యాత్ములు కుక్కల నాపై ప్రేరేపించిరి.

నీళ—అయ్యో! పాపము! ఎంతదారుణము ? భారతదేశమున కుక్కలకున్న స్వాతంత్ర్యమునైతము సజాతీయమానవునికి లేదా ఓయీ దీనుఁడా ! ఆగుము నేనిచ్చెద నీరమునిని—(లోనికేగును)

గోపీ—అమ్మా! రక్తముకూడ కారుచున్నదే!—

జోకా—ఏం- అయితే!

గోపీ—అబ్బే! చెప్పాను- అంతే- అంతే- అప్రసక్తనిషేధ న్యాయము!

రోహి—స్వామీ! మీకును యేదైన దెబ్బ తగిలిన రక్తము వచ్చునా ?

గోపీ—రానుమటే?—

రోహి—నిక్క మే! అగ్రవర్ణములవారి శరీరములును నంట
రానివారి శరీరములవలె రక్తమాంసములతోనే నిర్మింపబడినవా?

గోపీ—ఆఁ- అర్థజరతీన్యాయ మటరా?

రోహి—స్వామి! మిరక్తము బంగరువర్ణము కలిగియుం
డునా?

గోపీ—ఓరి బుద్ధిహీనుడా! మారక్తమును యెట్లుగానుండును.

రోహి—అయిన నంటరానివారికిని సగ్రవర్ణములవారికిని భేద
మేమి?

గోపీ—ఇదియూ నీప్రశ్నలకు కారణము- బాగున్నది. స్వదీ
పచుంబన న్యాయమా! అది నీకర్మ.

రోహి—నాకర్మ నన్ను బాధించును కాని, నన్ను తాఁకిన
మిమ్ములను కూడ బాధించునా?

(పునఃప్రవేశము:—నీళ- నీటిచెంబుతో)

నీళ—ఇదిగో నీళ్ళు.

జోకా—ఇదేమి పోగాలమే! కడజాతివారికి దాహ మిత్తువా!

నీళ—అమ్మా! దాహముచే వాఁడు ప్రాణములు బాసినా?

జోకా—మటీమంచిది- ఒకఁడు కాదు వేయిమంది చండా
లులు చస్తే మాత్రం మేమతం పూర్వాచారాలకోసం?

రోహి—అమ్మా! చావనున్న వానికి నీరిచ్చిన మతమంతయు
పోవునా?

జోకా—పోదూ మఱి- మన్నుగొట్టుక మఱి పోతుంది—

నీళ—అక్కటకటా! జగదేకజనకుడగు నాపరమేశ్వరునిచే
సృజింపబడిన, యాసర్వేశ్వరస్వరూపుండగు నొక్కసజాతీయ
మానవ జీవితముకన్న మత మెక్కుడగునా? అమ్మా! మతములు-
ఆచారములు - మానవకల్పితములు. మతములను- ఆచారములను

మఱల కల్పింపవచ్చు కాని. అమ్మా! ఒక్కప్రాణి తన జీవితమును బాసిన- యీలోకముననున్న మతములన్నియు కలిసినను ఆచారముల యావచ్చక్తిని వినియోగించినను, నొక్కక్షణమైన చనిన జీవితమును మఱల నొసంగగలవా?

గోప్తీ—వలదు నీశా! అమ్మమాట వినవలయు!

నీశ—భాగ్యము. పతిదేవా! ఓయీ నిర్భాగ్యుడా! తుకారామ్ నీమాహాత్మ్య మెరింగిననేమి? నీకు దృఢభక్తి యున్న నేమి? నీవంటరానివాడవు. నీవైదవముచే సృజింపబడలేదు- నీవు మానవుడవు కావు. వింటివా! నీవు తపించి చచ్చిననుసరియే నీకిందు దాహ శాంతికై యొకనీటిబిందువైన లభింపదు. మాబాధల- మాహింసల భరించుటకై యాస ర్వేశ్వరుడు- కాదెవరో క్రొత్తదైవమో- ధయ్యమో మిమ్ముల సృజించియుండవలయు—

రోహి—ఔనా! రంగా! అంతయేనా?

గోప్తీ—రంగా యట! చవటపీనుగా! ఏదో మేము భార్యా భర్తలము. “అభావవిరక్తిన్యాయమున”- కాదు- “మార్జాలమూషకన్యాయమున”- అదియుకా దేదో- వెధవన్యాయమున- సరససల్లాపము లాడుచుండ- నీవు మేషయుద్ధన్యాయమున నడ్డువచ్చెదవా? నీరంగడు- (అని విగ్రహమును లాగి విసరిపారవేయును)

రోహి—ఆఁ- ఆఁ- నన్ను శిక్షింపుడు కాని- నారంగని

మాత్రము—

జోకా—రంగడు- సీతల- ఒరేయి!- గెంటేయ్యండి వీనిని—

రోహి—అయ్యో! అయ్యో! రంగా! యాయంటరానితనమున

కదా నీకును నాకును యెడఁబాటు గలిగె! యింత యధర్మమా!

(అనుబంధము 20)

(నిష్క్రమము- యవనిక పడును)

దృశ్యము ౨.

సమయము: ఉదయము.

(ప్రతిపఘ్న దుర్గప్రాంతము — ప్రవేశము: తుకారామ్)

తుకా—

సీ. అనురాగసిరుల తా నలరించె నేకనుల్

జానకీప్రథమవీక్షణమునాఁడు;

వాత్సల్యలహరి తా ప్రవహించె నేకనుల్

అలవిభీషణు బోచి యలరునాఁడు;

కనలున కెంజాయ తనరారె నేకనుల్

తోయధి పైనంబు తొడుగునాఁడు;

కరుణను చాటె నేకనుదోయి, యెరిగిలి

పండ్లిచ్చు శబరి కాపాడునాఁడు;

గీ. అలరి యేకనుల్ గజరాజు నార్తి బాపె

నట్టికన్నులు, శృతిశిరోన్యస్తమణులు

మునిజనామృతధుకు లీకరిచునికతన

వగను బాష్పముల్ కార్పంగవలసె నకట !

(అనుబంధము 2)

(నిష్క్రమము - యవనిక పడును.)



దృశ్యము ౩.

సమయము: ఉదయము.

(ప్రతిపఘ్న దుర్గమున - నొకవిశాలశాల - భవానివిగ్రహముచెంత

నుపవేశించి శివాజీ పూజించుచుండ దూరమున -

గంగాధరరామేశ్వరు లుండురు.)

గంగా—(రామేశ్వరునితో రహస్యముగ) భట్టుగారూ ! ఏ

మట్లున్నారు ?

రామే—దుర్భరము ! స్వామీ ! “నీకు హృదయవేదన”యని
తుకారామ్ వచించినప్పటినుండి - దేహమున దుర్భర మగుమంట -
అంతయు మీబోధనపై యొనర్చితిని—

గంగా—వెట్టివాడా ! అది యెంతసేపు - ఒక్కసహస్ర
నామార్చనతోసరి - అదిగో పూజ అయినది - రమ్మ.

శివా—

శ్లో. కర్మణైవహిసం సిద్ధిః మాస్థితా జనకాదయః
లోకసంగ్రహ మేవాపి సపశ్య న్నర్తు మర్హసి.

గంగా—

శ్లో. యద్య దా చరతిశ్చేష్ఠ స్తత దేవే తరోజనాః
సయ త్ప్రమాణం కురుతే లోక స్తదనువర్తతే.

(గీతా)

శివా—అదియే సమస్య ! అభివాదములు బ్రాహ్మణేంద్రా !
శత్రుమస్తిష్కముల పూలబంతులవలె చెండాడుచు వీరస్వర్గమునకు
సోపానముల నిర్మింపజాలు కరవాలమునకును చొరరాని తావులు
కలవు నిక్కము. సందియము లేదు.

గంగా—రాజేంద్రా !

శివా—లేకున్న - మేము మఱల సాధించిన యీప్రతాప
ఘోరదుర్గమున నేబదికన్న నెక్కుడుసైనికులు లేరు - కాని, స్వామీ!
ఆదుర్గమును సాధింపవలసిన యావశ్యకత మాకు కలుగలేదు. రక్త
పాతములేక, శాంతముగ - తనయంత నాదుర్గము మాయధీనమయ్యె !

రామే—మహాప్రభూ ! తమబలపరాక్రమములవలన—

శివా—కాదు - ద్విజేంద్రా ! దానికికారణము మారఘుదేవు
ప్రజలకు బోధించిన యుపదేశము. కరవారము ధరించుకేల చిటుత
లును, సింహనాదముల నుచ్చరించునోట పాండురంగసంకీర్తనా
ధ్వనములు. ఔను - అతఁ డిటీవల భక్తుఁడు. జ్ఞాన - ఆ తుకారాము
విరచితాభంగములనే—

(ప్రవేశము: భటుడు)

భటు—విజయోస్తు! దేవా! తుకారాముని కొనివచ్చితిమి, కాని, మార్గమధ్యమున నాతడు “రంగా, రంగా” యని వెదకుచు నటునిటు పోవుచున్నాడు. దేవరయాజ్ఞ?

గంగా—రంగ డిండున్నాడని పిలుచుకొనివచ్చిన? —

భటు—(శివాజీయాజ్ఞకై యొక్కక్షణము వేచి- యతడు మిన్నకుండుట పరికించి- మాన మధ్ధాంగీకారముగ భావించి వెడలి పోవును)

శివా—ఏదియు సవిమర్శగ పరిశోధించినపిదపకదా నిర్ధరింప వలయు!

గంగా—నిక్కువమే- కాని మహారాజ్! ద్రోహుల శిక్షింపక వదలిన యుపేక్షచే నాద్రోహంకురము పెరిగి మ్రానైన, మాన్పుట కష్టముకాదా!

శివా—సత్యమే రాజద్రోహమును- మతద్రోహమును నెందును సై పకూడనివే.

(ప్రవేశము: తుకారామ్—సావేగముగ)

తుకా—

శా. చోరుం డీపురి నున్నవాఁ డొకఁడు; యీశుద్ధాంతమం దల్లదే!

శ్రీరామామణిచిత్తచోరుఁ డతఁడే శ్రీవేదచోరుండు త
న్నారాధించి భజించుమామకమనోహంకార చోరుండు మీ
రేరుఁ చూడఁగలేదె? వేఁడెద నతం డెందుండెనో తెల్పరే?

శివా—ఆనవనీతచోరుఁ డంతసులభముగ కాన్పించునా?

తుకా—

ఉ. ఆతఁ డసాధ్యచోరుఁడని యాత్మ నెఱుంగుదు; వేదశైలమం
దాతతచోరుఁడై విడిసి దాగిన, ధారుణి త్రవ్వ నిల్పినన్
ధాతను చేరి, బాపఁడయి ధర్మపుబిచ్చము నెత్తఁబోయినన్
పూతమనంబున న్నతని పోవక పట్టెన భక్తిరజ్జులన్

శివా—సంతోషము ఉత్తమాశయము. అయ్యా! నీ వెవరు?

తుకా—నేనా - పాండురంగభక్తుడను.

శివా—నీవు పాండురంగభక్తుడవా!

తుకా—కాదు - భక్తదాసుడను - ఎఱుంగను మహాత్మా!

ఎంతప్రయత్న మొనర్చినను నే నెవ్వరగుటయు యిదమిత్థమంచునిర్ధరింపఁ జాలకున్నాను ఆర్యా! దయయుంచి, నీవే నే నెవ్వరగుటయు వచింపవా?

శివా—బాగున్నది. నీ వెవ్వరగుటయు నీవే యెఱుంగవా?

పోవనిమ్ము - నీభార్యాపుత్రులైన నీ వెవ్వరగుటయు దెలుపరా?

తుకా—వారివలన నేకదా నాసందియ మధికమగుట! నా

భార్యలు తను సేవయే నీకిహపరార్థసాధకమని యనవరతము బోధించుచుందురు. తనయులు, బాంధవులు, నను జనకుడనియు, కుటుంబభారవాహకుడనియు భావింతురు. నా కుమారుఁ డొకఁ డిప్పుడే

చిన్నతనమునుండి పెంచిన జననీజనకుల వీడి, శృహమును త్యజించి -

యెచ్చటికో - యేటికో చనియె - “నా” యనువారిలో మఱియొక తె-

చననున్నది కాని చెంతనుండియు యీ “నేను” దుర్భరమగ్నిమును

మాత్రము గైకొనఁగలిగెఁగాక!—వారిబాధయందు తుద కొక

శతాంశమేని గైకొనఁజాలదయ్యె. అయ్యా! యీప్రపంచరూపసంసారమున,

కామక్రోధాదిరోగములబారినుండి రక్షించుచు, జ్ఞానవైరా

గ్యాదియాహారతృష్ణలఁ తీర్చు నాజగదేకజనకునకును యీ “నేను”

యనుదానికిని గలసంబంధము నీవైన వచింపఁగలవా?

శివా—సమంజసము. నీపేరైన యెఱుంగుదువా?

తుకా—ఈ జన్మమున - యీదేహమునకు కారణభూతులైన

హరు లోకవ్యవహారమునకై - యీయస్థిపంజరమున కిడినపేరు తుకా

రామ్మోరే!

శివా—సంతోషము - స్వామీ! యితని యపరాధమేమి?

రామే—దేవా ! మహారాష్ట్ర రాజ్యప్రతిష్ఠాపకులై, సనాతన ధర్మసంస్థాపనాచార్యులై భూమి కవతరించిన యపరశివమూర్తియో యన నలరాకు డేవరచిత్రభానుభానుమండలమండితమండలాగ్రసముద్బంధభుజాదండ మెల్లెడల జాగరూకమై యుండ, యీనిందితుఁడు రాజద్రోహియై—

శివా—ఏమేమీ ! బీజాపురనుల్తా నొకవంక, ఢిల్లీసార్వభౌముఁ డొక వంకను వెంటనంటి తమయక్షాహిణీసేనాసముద్రముల మము ముంచుచుండ, స్వగృహముననే యిట్టిహాలాహాల ముదయించునా ? కల్ల - నీవు రాజద్రోహివా ?

తుకా—నేనా ? ఔను - ద్రోహినే - మారాజునకు—

శివా—సత్యమా ?

తుకా—ఆఁ - సత్యమే ! లోకమున “సత్యము” యనున దెంత సత్యమో యిదియు నంతసత్యమే !

గంగా—మూర్ఖా ! లోకమున సత్యమే లేదా !

తుకా—ద్విజేంద్రా ! లోకము సత్యమా ! లోకాంతరస్థిత చరాచరవస్తుసముదాయము సత్యమా ! లోకాలోకనదీనదతరులతాతా రాప్రకీర్ణమగు నీయనంతపృథ్వీమండలము సత్యమా ! అంశయేల ? నీవు సత్యమా ! నీ వతిప్రయాసపడి యుద్ధరింప నెంచుచున్న నీమతము ‘సత్యమా’ ?

గంగా—అవివేకీ ! మహారాజుగారి సమక్షముననే—

తుకా—ఎవరు మహారాజు ?

శివా—అయ్యా ! ప్రకృత మీమహారాష్ట్రదేశము నంతయు జయించి, పరిపాలించు మహారాజును కానా నేను ?

తుకా—ఔనా ! నీవే వచించితివా ! హహహహ ! ఇదివఱకు నీవు మహారాజువేమో యని యింతుకయైన సందియ ముండెను. దానినిసైతము నీవే తీర్చితివి. సోదరా ! ఈ విశాలప్రపంచమున యీ

యనంతకోటిజీవరాసులలో, ముందు మిగిలి, యెదపైచేయిడి. 'నేను మహారాజు' నని నీవే వచించితివా! ఇతరులకు ప్రభువగుటకు ముందు తొలుత నీకు నీవు ప్రభువగుదువా! నిన్ను చేరి బాధించు కామక్రోధాహంకారముల జయింపలేదే! యన్యులను జయింపగలవా? పోవ నిమ్ము. మహారాజువనియే యంగీకరింతును. వెనుకటిజన్మమున?

గంగా—మూర్ఖా వెనుకటిజన్మమునను మహారాజుగారే!:

తుకా—ఆఁ-మీరు చూచినచ్చితిరికాబోలు!-కానిండు. ఆ

వెనుకటిజన్మమున?

గంగా—నీతలకాయజన్మమున—

తుకా—పోవనిండు- ఇంక రానున్నజన్మమున?

శివా—సమంజసము- కాని- రాజద్రోహ మొనర్చితి నం

టివే! యే రాజునకు?

తుకా—మహారాజునకు- మానాధునకు.

శివా—నీనాథుఁ డెవఁడు?

తుకా—

మ. సిరికిన్ నాథుఁడు, సృష్టినాటకము తా చిత్రించునాథుఁడు, వేదరమా మానసనాథుఁ, డాశ్రితమునీంద్రాత్మానునాథుఁడు, దుస్తరసంసారనిమగ్నమానవమనోద్ధారాత్తనాథుఁడు, పండరిశ్రీనాథుఁడె నాకు నీకును మనోనాథుఁడు భూపాలకా!

శివా—బ్రాహ్మణా! నిదర్శనపూర్వకముగ నీమహనీయుని రాజద్రోహి యని నిరూపించుబాధ్యత నీపైఁ గలదు.

రామే—సామ్రాట్! యీనిందితుఁడు మహమ్మదీయుల నాకసము నుండి యూడిపడినట్లు జనులకు బోధించుచు, మహారాష్ట్రజాతికే కళంక మాపాదించుచు—

తుకా—నిక్కమా! స్వామీ! ఏదీ నన్ను కనులార పరికించుచు వచింపుఁడు.

రామే—(తలవంచి) శాత్రవులతో యుత్తరప్రత్యుత్తరముల-

తుకా—ద్విజచంద్రమా! తల నంచితిరేల? దాసు నేలచూడఁ జాలకున్నాడు? చేతులార యీదీనుని యురికంబ మెక్క-ంచినకాని మీకు సంతసము కలుగదా?

శివా—(భటునితో) ఓరీ! నీవు పోయి- (యేదియో వచించి భటుఁడు నిష్క్రమింపజేసి) రామేశ్వరభట్! నీవు బ్రాహ్మణుఁడవేనా? ధనాశచే తోడిమనుజుని ప్రాణముల కెక్కు-వెట్టితివా? హెచ్చరిక. యీయపరాధమును ససాక్షికముగ, సప్రమాణముగ నిరూపింప వైతి వా యురికంబమున నీపాపములకై ప్రాయశ్చిత్త మనుభవింపఁ గలవు. నీకు మూడుదినములు గడు వొసంగితి. భటులారా కొనిపొండిపాడుని-

(ప్రవేశము: సేవకుఁడు. చిటుతలు, తంబూరలతో- సువర్ణకలశముతో- వానిని తుకారాముచేత నుంచును) గైకొమ్ము! భక్తశేఖరా! అదియే సువర్ణకలశము- గానినిండ బంగరునిష్కము లున్నవి. అవియే తంబూరయు, చిటుతలును—గైకొమ్ము.

తుకా—నాకే. భళి! రాజేంద్రా! నీ విపుడు రాజేంద్రుఁడవనుట యంగీకరించితి నాకివ్వఁదగినదాని నిచ్చితివి. (తంబూరనుచిటుతలను గై కొని)- రంగా! రంగా! ఏమి నీకరుణ! (పోఁబోవ)

శివా—ఆగుము భక్తశేఖరా! స్వీకరింపు మాబంగరుకలశమును భక్తిపూర్వకముగ నీశివాజీ సమర్పించుచున్నాఁడు.

తుకా—వలదు. రాజేంద్రా! ఆపెనుభూతమునకుమాత్రము నన్నప్పగింపకుము. నే భరింపఁజాల!

శివా—పరీక్షయం దుత్తీర్ణుఁడవైతివి బహుమానము వలదా! అనుగ్రహింపుము. తప్పదు.

తుకా—(అనుబంధము 22)

శంభా—దేవా! యితఁడు నాపొలమునందలి ధాన్యమునుపశువులకును పక్షులకును నగ్నించి నాశన మొనర్చెను.

తుకా—నేనా! కాదు సోదరా! పాండురంగఁడు.

శివా—ఆర్యా! పాండురంగఁ డితనిధాన్యమును హరించెనా?

అయిన నితనిధాన్యము నెవ్వరిత్తును?

తుకా—పాండురంగఁడు !

శివా—పాండురంగఁ డిచ్చునా? యోచించి వచింపుము.

తుకా—తప్పక ! పాండురంగఁడే !

శివా—నిక్కమా! ఈకలియుగమునపాండురంగఁడేయిచ్చునా?

తుకా—వెట్టివాఁడా ! దృఢభక్తియొక్కటి యుండవలయుఁగాక, కలియుగమునమాత్రము మహాత్ములు లేరా? పాండురంగఁడులేడా? భక్తులు లేరా?

శివా—సరియే-కానిమ్ము. విధ్వంసమొనర్పఁబడిన యాపైరు మఱల యొక్క దినముననే ఫలించి కోతకు సిద్ధమగునా?

తుకా—సందియమా?

శివా—సమంజసము. అయిన నిదియే నీపరీక్ష-కాదు హైందవ మతపరీక్ష-భక్తశేఖరా ! దీన నీవు కృతార్థుఁడవైతివా లోకమునహైందవమతము నిత్యమై, నిరుపమానమై వెలుంగఁగలదు. లేకున్న-ప్రపంచమున వేదములులేవు-ధర్మములేదు-దైవములేదు. ఆ నాల్గవఘడియ యందే నీకై సిద్ధపఱుపఁబడిన యురికంబమున నీవునులేవు. హైందవ మతమునులేదు. ఆయుత్తరక్షణముననే హైందవసామ్రాజ్యసంస్థాపనా బద్ధకంకణుఁడగు నీశివాజయులేడు. ఇదియేనీకు-నాకు-కర్మయోగము నకును-భక్తియోగమునకును పరీక్ష. ఆపాండురంగనిపరీక్ష.


తుకా—(అనుబంధము 22) (నిష్క్రమము)

శివా—భటులారా ! రేపు తొలిజామువఱ కీమహనీయుఁడైందు సంచరించినను సరియే-ఊరక వెంట నుండుఁడు. ఉదయమున మాత్ర మీతని శంభాజీపౌలముచేతకు కొనిరండు అందే యురికంబమును సిద్ధముచేయుఁడు మఱచితి. రామేశ్వరభట్టును సైతముకొనిరండు.

భటు—(నిష్క్రమము.)

శివా—భవానీ ! అంబా ! యిది నీపరీక్ష. నీకుమారు నెట్లు కాపాడెదవో! (మోకరించి-విగ్రహముచేత) నీయదే భారము.

(యవనిక పడును)



శ్రీరాజరాజేశ్వర్యై నమః— శ్రీసుబ్రహ్మణ్యాయ నమః.

భక్తతుకారామ్

పంచమాంకము.

దృశ్యము: ౧

సమయము - రాత్రి

(శ్మశానప్రాంతము:—ప్రవేశము: సావేగమానసయై నీళ.)

నీళ—గురూజీ! మహాత్మా! ఎందున్నాడవు! అయ్యో! యిది
యేమి? శ్మశానభూమి- ఔను- పతిగృహమును నునసార త్యజించిన
సతు లెట్టిమణిమయగుందిరములనున్నను నవి శ్మశానప్రాయములే
కదా!- గురూజీ!

(ప్రవేశము: గంగాధరుడు)

గంగా—ఎక్కడికి? ఎందుకు? మరమును వీడి యీనిశాసమ
యమున యిం దేమొనర్చుటకు? గంగాధరా! యింతయే! తుద కంత
యునింతయే- కర్మయోగమున కంతయు—నింత- యే- “కర్మణై
వహి సంసిద్ధిః”

(ప్రవేశము: రోహిదాసు)

(అనుబంధము ౪౩)

రోహి—ఏడి నారంగడు?

నీళ—ఏడి నాగురువరేణ్యుడు?

గంగా—గురువు-తుకారామ్! రేపు సూర్యోదయానంతరము నాల్గుఘడియలకు యురికంబమున ప్రాణముల వీడినపిదప- గురువు-తుకారామ్- కర్మజైవ—

నీళ—(రోహిదాసుతో) మహాత్మా! నాగురుఁ డెందున్నాఁ డోవచింపుమా!

రోహి—తల్లీ! నారంగఁ డెందున్నాఁడో వచింపుమా!

నీళ—అయ్యో! నాగురువును చేరుటకు నాకేదిదారి?

రోహి—అయ్యో! నారంగఁ డమాయకుఁడు. నిన్నటినుండి యాహారములేదు. అతని నెవ్వ రాదరించువారు? ఎవ్వ రన్నమిడు వారు? నాకేది దారి?

గంగా—ఉన్నాదవైద్యాలయ మిద్దటికిని. మూర్ఖా! కర్మభూ మియగు నీదేశ సు గొడ్డువోయినదా! కడజాతివానికి-కమలాక్షుఁడట!

రోహి—స్వామీ! కమలాక్షుఁడో యెవ్వరో నాకు తెలియదు. నారంగని వదలిమాత్రము నేబ్రతుకఁజాల! మీశేమైన నారంగని చూచితిరా?

గంగా—ఆఁ- చూచితిని.

రోహి—(సంతసమున) ఎక్కడ? ఎప్పుడు?

గంగా—అదిగో! నీశిరమున—

రోహి—నాశిరముననా! నిక్కమే! హహహహ! ఎంతవెట్టివాఁ డను! రంగా! నిన్నటినుండియు నాతలయందే యున్నాఁడవా! అయ్యో! రక్తమాంసములతో నిండిన నాతలయం దెంతబాధపడుచున్నాఁడవో! ఆఁగుము నాయనా! వెలికిఁ దీసెద.(రాతిపై శిరముబద్దలుచేయఁబోవ)

నీళ—ఆఁగుము. అందు లేదు-

రోహి—లేడా! అయిన నేఁడీ! ఆఁ- రంగా!—

గీ. తప్పులున్న దండింపుము, తాళికొందు

సరికదా, కోప మిం కేల, చాలు, సైఁపఁ

జాల, రాగదే ! దాసుని సంతరింప !

గజ్జెలందెలు చిటుకాళ్ళ ఘల్లుమనఁగ !

(నిష్క్రమము-నీళయును)

గంగా—ధన్యుడవు. తుకారామ్ ! అదిగో ! యిచ్చటికే వచ్చు చున్నాఁడు. ఏ మాతని తేజము ! శారదచంద్రికఁబోలె తళతళచాల నంబు లేక, సర్వప్రమదావిర్భవమై, సరళమై, సాంద్రమై, సార్వజనీన సంతోషదమునై, మామకహృదయమున నిదివఱకున్న మాత్సర్యాదుల మాయించి, నిర్మలప్రేమజ్యోతిని భక్తిరూపముగ మార్చుచు బలవంతమునైన కరముల మోడ్చి జోహారొనర్ప సేయుచున్నది. ధన్యుడవు-కాని-‘కర్మనైవహి’

(ప్రవేశము: తుకారామ్.)

తుకా—

సీ. పిలిచిన “నో” యంచు వెలఁది పుత్రుల వీడి

భృత్యునిగతి పరువెత్తవలయు;

తలఁచిన, పదివేసములనైన నటకుని

మాడ్కి-ఁ దాల్చుచు రూపు మాయవలయు;

ధ్యానింప వెఱఁగంది మానిహృద్గుహలలో

దారతో బందివై దాఁగవలయు;

తనుమన భాగ్యమంచని యెవ్వ రేవేళ

యేమొసంగిన భుజియింపవలయు;

గీ. జాలిపడువారు లే రొక్కక్షణము హాయి

గ నిదురింపఁ గనవు; దైవ మని హసింప

నేమిసౌఖ్యమో నాయనా ! యెఱుఁగనయ్య !

ప్రథితకరుణాంతరంగ ! శ్రీపాండురంగ !

యిదియేమి ? (మోకరించి-యెముకను గొని)

గంగా—తుకారామ్ ! అదియేమి ?

తుకా—అభివాదనములు ! యిదియా యెముక ! కాయ మగ్ని పాలైనవేళ తనచర్మవస్త్రాచ్ఛాదనముఁ దొలంగి-బాంధవులకరముల సంచయన మందఁజాలక-మాటాడించువారు లేక-భూశయనమొనర్చిన యస్తీరాజము ! స్వామీ ! బ్రతికియున్నతఱి నిది యేప్రాణిదేహ మలంకరించియుండెనో ?

గంగా—ఆఁ-నినుఁబోలు పిచ్చివానిదై యుండవలయు.

తుకా—(తల యూపుచు ప్రకృత మిది యెంతజగుస్సాకర ముగ నున్నది. ఇది యేసుండరీతిలకరాకాసుధాకరబింబమును మీరు నాననాబ్జము నలంకరించి విటహృదయభేదకాపాంగవీక్షణమాలికా పరంపరల ప్రసరించెనో మీ రేమైన మాహింపఁగలరా ?

గంగా—అగుఁగాక-అయిన—

తుకా—లేక నిది యేభూసురోత్తమునిగళముననో—

గంగా—ఛీ-ఛీ-మూర్ఖా !

తుకా—నిక్కువమే ! అంతయే-ద్విజచంద్రమా ! మీరును నింతయే ! నేనును నింతయే ! అదజును నింతయే-బ్రాహ్మణుఁ డగుఁ గాక-పంచముఁ డగుఁగాక-మహిమండలేశ్వరుఁ డగుఁగాక—పిడికె డన్నము లేని బీదయగుఁగాక-యింతయే-ఆశాపూరితహృదయమున నీప్రపంచమెల్లమ్రొంగఁజూచుప్రాణియే-యసువు లించుక బాయ మా డడుగులమేర కేని చాలఁడు. ఇదియే భ్రాంతిరహస్యము ఇదియే జీవిత మాయానాటకమునందలి ప్రధానరహస్యము.

గంగా—నిక్కువమే-కాని—

తుకా—ఇది తరుణీమణివద నేందుమండలాలంకృతాస్తీరాజము కాదు. ఇది యేపరమసుజ్ఞానికంతసీమనో యలంకరించిలోకోద్ధరణము కై యొనర్చిన నిరంతరజ్ఞానోపదేశమున వినువారిని పవిత్రులఁజేసి గొనును పపిత్రమై యుండవలయు.

గంగా—(ఆశ్చర్యమున) ఏల?

తుకా—కాకున్న నిప్పుడును చెప్పకయే మనకు జ్ఞానోపదేశము చేయునా! (ప్రవేశము: జిజియా)

జిజి—నాథా! నాథా! మహాదేవుడును, రుక్మయు—

తుకా—మరణించితిరా! సంతోషము!

(ప్రవేశము: శివాజీ)

జిజి—మరణించిరన్న సంతోషమా! తుదకు నేనుకూడ—

తుకా—మరణింతువా! మఱియు సంతోషము. బంధములొక్కటొక్కటిగ వీడుటకు సంతసించుటకుమారు దుఃఖింపుమందువా?

జిజి—వానికి సంసారము?

తుకా—ఔను- రమ్మ- అగ్ని కర్పించి కృతకృత్యులమగుదము.

(జిజియా - తుకారాములు నిష్క్రమము.)

శివా—ధన్యవు! భరతమాతా! భోగార్హవస్తునిర్మాణకౌశల్యమునఁ గాకున్నను, నీపుత్రు లాధ్యాత్మికాదర్శముల ప్రపంచముననగ్రస్థాన మలంకరింపఁగలరు! చూడుము బ్రాహ్మణేంద్రా! రేపు ప్రాతకాలమునకు పొలము ఫలించుటొండె- ప్రాణములు పోవుటొండెయను కఠినశాసనము శిరమున నున్నను, భార్యాపుత్రుల నగ్ని కర్పించి-నిర్మకారుండె- నిశ్చించలుండె- యానందైకమూర్తియై- నృత్యము చేయచున్నాఁడు. ఈదృశ్యము నేకవీంద్రుండైన వర్ణింపఁగలఁడా! ఏచిత్రకారుండైన చిత్రంపఁగలఁడా?

గంగా—కర్మణైవహి- మహారాజా!

శివా—ఆఁ- ఔను. కిరీటము నామస్తకమున నున్నది కా? భార్యాపుత్రులదహనసమయమున యాభాగవతవర్యునకు కలిగినయర్వచనీయానందమున నొక్కశతాంశమేని యీకిరీటధారణచే నాకకలుఁగుచున్నదా? భళి! వేయిశతఘ్నులైనను నొక్కయాత్మత్యాప్రేమపూరితహృదయమును భేదింపఁగలవా?

(ప్రవేశము: తుకారామ్ సావేగముగ- జిజియాతో)

తుకా—

శా. ఏడి మామకదైవదైవము సఖుం డేడి? మహోల్లాసియై
యేడి? నాహృదయేశుఁ డెందు చనెనో? యెవ్వరిచే జిక్కెనో?
లే డీతావున పాండురంగఁ డకటా! లే డందురే? - కందునే?
రాడే? ప్రాణము బాయనున్న యిదె చేరన్ బోదు నచ్చటికిన్!

జిజి—(పట్టుకొని) నాథా! నాథా! యెచ్చటికి?

తుకా—రంగా! రంగా! చిక్కితివా! (జిజియాను పట్టుకొని)

జిజి—ఇదియేమి?

తుకా—రంగా! పరమపదసంగా! నానాభవవిభంగా!

శివా—ఆనందము.

తుకా—సనకసనందనాదియోగిహృదయాంతరంగా! కస్తూరి

కాలేపిత లోకమోహనమనోహరాంగా!

జిజి—నాథా! మాట్లాడరా?

తుకా—నవ్యతర శేషాహితల్ప భాసమానసమాననవనవ జలధ

రలీలచిదాలోలకాలకాలపరమమంగళాంగా!

శివా—పాడుము భక్త శేఖరా! రేపు యురికంబము నెక్కు

వటకును చాలింపకుము. పాడుము. భవదీయముఖవినిసృతాభంగనినా

దములే, మావిజయనినాదముల మీఱి, భారతీయుల హృదయాగార

ముల భేదించి, నేను కరవాలహస్తుఁడనై - సమరవిజయసహస్రముల

స్థాపింపఁజాలని సుస్థిరప్రేమరాజ్యము నొక్కనిమేసమున స్థాపించు

చున్నావు. పాడుము - నీయభంగములయందలి యక్షరశతాంశమున

కున్న శక్తియేని మాయక్షౌహిణీసేనలకు కలదా?

తుకా—నూత్న కౌస్తుభరత్నరారంజిత కాంతినిశాంతసుశాంత

నీలనీరదసమాకారా! చిక్కితివి. ఇక వదలను.

జిజి—నాథా!—నేను జిజియాను కానా?

తుకా—సీవా-జిజియా ! నారంగని నాకు చూపుమా ! నడు
వజాల ! ఆయాసముగ నున్నది.

(అనుబంధము 24)

యవనిక పడును.

దృశ్యము ౨.

సమయము: ఉషస్సు.

[దేవూగ్రామము: ఇంద్రాణీనదీతీరమందలి శంభాజీపాలము. ఒక వైపు పాండు
రంగాలయము. కాన్పించుచుండును. వేదికపై యురికంబము. స్తంభమున
శిరముంచి తుకారామ్-ఇంచుకదూరమున సాయుధుడగు తలవరి-
భర్తసమీపమున జిజియా-ఒక వైపు శివాజీ—భటులు-రెండవ
వైపు రెండుచేతులపై శిరముంచి-సంశయాకులితచిత్తుడై
యుపవేశించి గంగాధరుడు-యిటుగటు పచారు
చేయుచు, డోలాండ్-శితమానసుగిబోలె
శంభాజియు నుండురు.)

శివా—సూర్యోదయానంతరము - నాల్గుఘడియలకు - తుకా
రామున కురిశిక్ష. రామేశ్వరభట్ ! ఏడి ?

భటు—దేవా ! నిన్నటినుండియు కాన్పించుటలేదు.

శివా—ప్రాణభీతి-పలాయనుఁ డయ్యెకాబోలు ! బ్రాహ్మ
ణుడు-కానిమ్ము !

(ప్రవేశము: నీళ-సావేగముగ.)

నీళ—గురువర్యా ! ఏడి ?

శంభా—(తటాలున నాగి-గంగాధరుని భుజముపై కరమిడును)

గంగా—నిక్కముగ నేడు నాకు పరాభవమే యగునా ? ఈ
విషమపరీక్షాముహూర్తము సమీపించుకొలందిని నామానసమున
నారాట మంతకంతకును నధికమగుచున్నది.

శంభా—పంతులుగారూ ! నే నిక భరింపజాల ! ఏమైన
కానిండు. పోయినది నాధాన్యమేకదా ! దాన నాకుటుంబమంతయు
నశించినను సరియే-ఆమహనీయుని మృతికిమాత్రము నే సైపజాల.

గంగా—మూర్ఖా! నేడు తుకారామునకు గంగాధరుడైన దానుడు కావలయు-లేకున్న- కర్మణైవహి-?

(తలయూచుచు నిష్క్రమము)

శంభా—మహారాజా! చూచితిరా! శాంతములైనను మనహృదయముల నిర్దహించుచున్న యామహాభాగుని ప్రేమవీక్షణముల! చాల నేభరింపజాల- నేడికొందును- దేవా! ఈమహాత్ముని క్షమింపరా! నాయపరాధారోపణ మసత్యము. నన్ను శిక్షింపుడు!

శివా—కాదు-శంభాజీ! కాజాలదు. మీఱినది మించిపోయినది.

జిజి—రాజేంద్రా! నే నిపుడు పుత్రహీనను- దీనను; నా కిప్పుడు సామంగల్య మొక్కటియే కలదు. దానిని సైతము హరింతువా! అయ్యో! యిట్టివిషమపరీక్ష యొందైన కలదా! ఈకలికాలముననొక్క నిమేషమున- పొలమంతయు పండి కోతకు సిద్ధ మగునా?

శివా—కావలయు కాకున్న నాధ క్తవ్యునకీలోకమునతావులేదు.

జిజి—దేవా! నాప్రాణములఁ గొని—

శివా—బేలా! ఆత్మార్పణచే నాభాగవతోత్తముని ప్రాణము లురక్షింపబడు నేని- నీనొక్క-తె వేల- నేను - తు దకీమహారాష్ట్రదేశ మందలి యాబాలగోపాలముప్రాణముల పరమసంతోషమున బలియొ సంగుచుంటిని. కాదు- కాజాలదు. ప్రకృత మీమహనీయుని ప్రాణములు నాయధీనమున నున్నవని తలంచితివా! నీపతిప్రాణములపైలోకమున శ్రీపాండురంగఁడు కలఁడా లేఁడా యనువిషయ మాధారపడి యున్నది. భవ్యతరహైందవమతయాధార్థ్యమే యాధారపడియున్నది. తెలిసితివా? ఈపరీక్షనాకును నీపతికినిమాత్రము కాదు. హైందవమతమునకును, బౌద్ధచార్వాకాదినాస్తిక మతములకును సైతము పరీక్ష. అడుగుము నీపతినే ప్రశ్నింపుము. అతఁడు వలదన్న-యీపరీక్షమాని- నేనును నాప్రయత్నమును మానెద—

జిజి—నాథా!- నాథా!-

తుకా—(తలయెత్తి- తల యూపుచు- చేతులు మోడ్చి)
 నీ. అరకినక కెంపుతో నాటాడుసత్కుపా

పాంగసంగతకాంతి పదము లిడంగ
 సత్వరగతి మాళి చలియించుపెన్జెట
 హరిచారై కృత్రభ నాదరింప
 శ్రమ తోయబిందు లురంబు శ్రీచెలిశిరో
 మాక్తికభ్రమలు నెమ్మది కొసంగ
 కరువలిసుతుగాంచు కారుణ్యనటనచే

కలిమా భక్తవత్సలత వెలయ,
 గీ. చిటునగవుతోడ సమ్మోహ సిరులనీను
 మోము భక్తకల్పక మాచు మదముఁబెంప
 నీదు కల్యాణమూర్తితో నేగుదెమ్ము
 మాని హృదయాంతరంగ శ్రీపాండురంగ!

నాల్గుఘడియలు- మానవజీవితపరిమితి యని నీ వేపరిమాణ
 మును లిఖించితివో దాన శతాంశమేని లేదు- నాల్గుఘడియలు- ససా
 క్షీకముగ, సప్రమాణముగ- నీవో- నేనో నిత్యమనుట నిర్ధారితము
 కావలయు- నాల్గుఘడియలు- రంగా! ఇది పరీక్షకులయాజ్ఞ! సహస్ర
 శీర్షుడవై యోచించి, గుణహీనుడనియు, నామరూపములు లేని
 యనామకుడనియు, తప్పించుకొనఁజూతువు కాఁబోలు. ఈపరీక్షకుల
 యెదుట నీయాటలు సాగిరావు నీవు నిర్గుణుడవైనను, సర్వసద్గుణ
 ముల నలంకరించి నీకు నామరూపంబుల నిత్తురు. రమ్మ- నాల్గుఘడి
 యలు- (ఘంటానినాదము-వ్యవధి కి ఘడియలని సూచించుచు) కాన
 పూడే యొక్కఁ ఘడియకడచనియె! చూచితివా యాపొలమును. అదియే
 నీచి యీక్షణమేకోతకు సిద్ధముకావలయు వ్యవధి-మూడు ఘడి

(ప్రవేశము: గోపీ - జోకాబాయి)

గోపీ—అమ్మా! నీ వేమైన ననుము. భార్యాభర్తలకుఁగల
బంధముమాత్రము చంద్రచంద్రికాన్యాయము కాదంటివా—క్షీర
రన్యాయముమాత్రము తప్పదు.

జోకా—అదికాదురా గోపీ—

గోపీ—కాకున్న నేమందువు? తేజస్విమిరన్యాయమా? లేక
కృహదీపికాన్యాయమా!

నీళ—సతిదేవాయనమః!

జోకా—నీళా! నీ విలు వీడినదాది నాతప్పు నెఱిగితి-మీరు
భార్యాభర్తలు—

శంభా—రాజేంద్రా! మీరు ధర్మమూర్తులు. నాకతనగదా
యిట్టి యనర్థము వాటిల్లె-వేడికొందును—

శివా—వలదు-శంభాజీ!-వేడవలదు వెట్టివాడా! ఆభాగ
వితశేఖరుని రక్షించుటకును శిక్షించుటకును నేను కర్త యని తలంచి
తివా! వేచియుండుము నేడొక యననుభూతాపూర్వాదృశ్యత మనో
హరదృశ్య మీజగద్రంగమున ప్రదర్శింపఁబడనున్నది. ఈలోకోత్తర
నాటకరచయిత-బ్రాహ్మణేంద్రా! సర్వమతసారస్వరూపి-సకలనిగమా
గమతంత్రఫలభూతుఁడు—పండితసుబ్రహ్మణ్యస్వరూపి యగుజగన్నా
టకసూత్రధారి—నటకుఁడన్ననో దురారాధ్య మగు కర్మయోగ
మును, సులభసాధ్యమగు భక్తియోగమున సమన్వయ మొనర్చిన
మహాతేజోమయరాశి—నేడు హైందవమతచారిత్రమున సువర్ణాక్షర
ముల నాయక్షరునిచే ధర్మవేదబ్రాహ్మణమతములు లోకాతీతమహి
మచే విరాజిల్లుట లిఖింపఁబడుటయో లేకున్న లోకమతచారిత్రము
నుండి హైందవమతవర్ణనాపత్రముల చించి, రూపుమాపి యగ్నికర్పిం
చుటయో ప్రవర్తిల్లునున్నది. ఆలకింపుము. సుముహూర్తము సమీ
పించుచున్నది.

తుకా—

ఉ. రాగదే ! పాండురంగ ! యభిరామబలీశశిరఃప్రసూన, సం
రాగ సురాజరాజసఖ రంజిత భక్తిసుధాప్రసార, స
ద్యోగ మొసంగ రాగదే ! భయోరుభవార్ణవమగ్ను నన్ను, శ్రీ
రాగనిధాన పెంప నిటు రాగదే ! బ్రోవగదే, కృపాత్మకా !

చాల ధర్మస్వరూపుడవు రంగా ! తొలుత న న్నపరాధియని
యధిక్షేపించుటకన్న నీధర్మమును నీవు పాలించితివేమో యోచించు
కొనుము. తెలయకున్న భక్తుల నడుగుము. ఇంకను సందియమైన నీ
తొలిపలుకల విస్మరింపుము-దాసుని ప్రతిజ్ఞాపాలన మొనరింపుము.
ఏమందువు ? దుస్సాధ్యమా ? ఆఱుమాసములవఱకును ఫలింపనిపైరు
సద్యసకలముననే ఫలింపజేయుట దుస్సాధ్యమనియా ? నమ్మరు.
హహహహ ! రంగా ! నేత్రనిమిలనమాత్రమున జగజ్జాలముల స్పృ
యించి మాయంపజాలు నీకిది దుస్సాధ్యమనిన నందఱును నవ్వుదురు

(అనుబంధము 5 లోని చరణము.)

(ప్రవేశము: శ్రీఘ్రయానమున గంగాధరపంత్.)

గంగా—అపాయము—అపాయము—మహారాజ్ ! శాత్రు
పై న్యములెట్లొ తమయునికి నరసి అతివేగముగ వచ్చుచున్నవి.

శివా—మీఱినది—భక్తిప్రవాహ మప్పుడే యధీనత మీఱ
యాటంకముల సరకుగొనక, తల్లికై వడి, వారు, వీరనుభేద మరయ
ప్రవహించుచున్నది ! అదిగో వినుము ! ఆపవిత్రముఖపద్మము నుం
వెలివడుచున్న కీర్తనామృతధారను గోలుము.

తుకా—(అనుబంధము- 25 లోని చరణము)

గంగా—మహారాజ్ ! మహారాజ్ !

శివా—ఎవరు మహారాజు ! నేనా- కాను- నేను మహారా
నుకాను—యిదియే కిరీటము. ఇదియే కరవాలము (తుకారావ
చెంత మోకరించి) వీడును మీరు రాజద్రోహియని నింపెంచిన యి
కపటవంచక వేషధారికి- దాసుడు.

గంగా—అక్కటక్కట! మాకేది దారి? మామవివేకముచే
 ప్రాజ్యతరమహారాష్ట్ర) రాజ్యమునకే వినాశముఘ్నతిల్లుగదా! రాజే
 దా! వేడికొందును. మే మున్నను, చన్నను నొక్కటియే! మీరును
 ధీరతస్థానమును చేరినపిదపమియిష్టమువచ్చినరీతిశిక్షింతురట. తొలుత
 యందుండి వెడలుడు. మీమనుగడ భారతదేశమాతయొక్క మనుగడ!

శివా—భీతియేల? ద్విజసత్తమా! సనాతనధర్మప్రతిష్ఠాపనా
 చార్యులగు మీరుండ, పాండురంగాలయముచేత భీతి కలదా?

గంగా—దేవా! పాండురంగడు మిమ్మిప్పుడు రక్షించునా?

శివా—చాలాడా! పాండురంగడే లేడా? అయిన పావనతర
 హైందవమతమే లేదు - తదీయోద్ధారణదీక్షాబద్ధకంకణుడైన శివా
 జీయు లేడు. ఇదియే హైందవమతపరీక్షాసుముహూర్తము. ద్విజే
 ద్రా! పఠింపుడు మీ మంత్రములనెల్ల! ప్రయోగింపుడు సనాతనా
 చారశస్త్రముల! అవలంబింపుడు యజ్ఞతపస్సమాధి కర్మయోగశర
 ముల! శిక్షింపుడు శత్రునికాయములతో నారాజద్రోహిని లేదా—
 ఆశూద్రమహాత్ముని వేషుడు! ఆమహాత్ముని యాజ్ఞయగునట కిచ్చటి
 నుండి యొకయడుగున కదలను.

(ఘంటానాదము; రెండుఘడియలు-దూరమున దీన్ దీన్ శబ్దములు.)

శంభా—బ్రహ్మణా! యిదియంతయు నీతంత్రమే! మహా
 రాజును రక్షించుభారము నీయది.

తుకా—బౌను-నిక్కువమే!

గీ. జీవతతికెల్ల జనకుండు నీవే, వాని

లో నధముఁ డేను, నిక్కంబు, కాని, రంగ!

తనయుఁ డపరాధియే యైన దండనమున

వాని దిద్దికొనుట తండ్రిపథము కాదె?

నేను భవయదీయమాయానాటకకర్మసూత్ర సన్నద్ధప్రతిమను
 నానా! నాన్ముత్తికె భీతిల్లి నన్ను వేడుచున్నానని తలంచితివా! వెట్టి

వాడా ! నామ్మత్తికై నే నావంతయు చింతిల్లను కర్మబంధములఁ
దొలగించి, దేహమను చెఱసాలనుండి విముక్తి నొసంగుటచే నీకన్న
మృత్యువే నా కిప్పుడు పరమబంధువు. కాని, నీకై చింతిల్లెద. రంగా !
యీవిషమపరీక్షయం దుత్తీర్ణుడవు కాజాలకున్న లోకమున భవ
దీయాంఘ్రినీరేజాతములయందలి భక్తి నశించు నేమో యని చింతిల్లెద-

(అనుబంధము 25 లోని చరణము. ప్రవేశము: సైనికులు-

రామేశ్వరునితో - "దీన్ దీన్" శబ్దముల.)

సేనాని—బోలో-బోలో ! కౌఠై శివాజీసర్కార్ !

శంభా—కానిమ్ము ! జపము తీవ్రముగ కానిమ్ము.

సైని—అరే-ఉఠోభై - (గంగాధరుని) బోలో - (రామేశ్వరుని)

శివా—వలదు-అబ్రాహ్మణుని బాధింపవలదు. నేనే శివాజీ -

గంగా—మహారాజా ! యిదియేమి ?

శివా—ఇదియా బ్రాహ్మణరక్షణధర్మదీక్ష ! భక్తిజ్ఞానకర్మ
సమ్మేళనము-స్వామీ ! యీశివాజీజీవిత ముఖ్యోద్దేశరహస్యమునే
యెఱుంగరా ! శివాజీ భోగలాలసుడు కాడు. రాజ్యకాంక్షచే యీ
మహోద్యమమునకు పూనినవాడు కాడు. గోబ్రాహ్మణరక్షణమే
శివాజీదీక్ష. అట్టిచో ప్రత్యక్షమున ప్రవర్తిల్లుచున్న బ్రాహ్మణహింసను
జూచి యూరకుండగలడా ?

శంభా—దేవా ! యితడు బ్రాహ్మణుడా ? గోముఖవ్యాఘ్రు
మగుగాక !

శివా—అతడు కాడు, శంభాజీ ! యాతనిబ్రాహ్మణత్వము
నాచే రక్షణీయము. వ్యక్తిగతదోషముల పాటించి, హైందవమతము
నకే నూతనశోభ నొసంగిన బ్రాహ్మణత్వమును, బ్రాహ్మణులను
దూషింతువా ! భటులారా ! ఒక్కఁగుడియ యాగుడు—

సేనా—ఘడియ-ఘడియ నై-బందో—

శివా—అధములారా ! అయిన నిదే—

గంగా—తుకారామ్ ! మహారాజు నిప్పుడు రక్షించితివా నీ
కణసేవకుండ నయ్యెద !

తుకా—ఆఁ-బంధితువా ! రంగా !

స్త్రీ. ఉపనిషద్గ్రహాలలో నున్న నిన్ భక్తిశృం
ఖలముల బంధించి గ్రాలుచుండ,
కందర్పకోటిసంకాశమామూర్తి నా
హృదయమన్ చెఱసాల నిమిడియుండ,
సుందరేందీవరామందమా కనుదోయి
నాకనులచు జిక్కి- నవయుచుండ,
నీయిల్లు నీసతి నేఁ బాపి, హింసించి
యణువు నణువు జేసి యలరుచుండ,

గీ. నీవో ? నేనో బందియగుట సీమభక్తు
లె తెలుపరె ? చిక్కితి-కదలలేవు రంగ !
భక్తిధన మిచ్చి కొంటి నీస్వామి నేను,
బంటు వీవు ! ర మ్మిదె భక్తవరులయాన !
తు. సై—హా-హా-అల్లా ! అదిగో శివాజీ ! బందో- (పలా
యితు లగుదురు.)

గంగా—మాయ ! తురుష్క సైనికులు పలాయితు లగుచున్నా
రు ! స్వామీ ! దాసోహం ! అపరాధిని !

రామే—హా ! దుర్భరము ! హృదయశూల ! మహాత్మా !
రక్షింపుము. దుర్భరము.

శివా—చూచితిరా ! ఆభక్తవరుని మహిమ ! ద్రోహమునకు
ప్రపంచమున ప్రతిఫలము తప్పదు. మీకెన్నఁ డీభాగవతశేఖరునియెడ
నిర్మలభక్తి యుదయించునో యానాఁడే-యాక్షణముననే యీహృద
యశూల మిముఁ బాయఁగలదు.

(ప్రవేశము: రోహిదాసు)

రోహి—రంగా! ఎదన్నాడవు-వచ్చితివా! రమ్మ! నాయనా! పరువెత్తకుము! తప్పుసుమా! పడుదువేమో! పిదప నిన్నాదరించువా రెవరు? (ఆలయమును ప్రవేశింపబోవ)

గంగా—ఆగుము - పంచముడవై పాండురంగాలయములో పలికి వచ్చుచున్నావా!

శివా—స్వామీ! ఆభక్తవద్య నిరోధింపకుడు. భక్తిబృందావనమున జాతిమతవివక్షతలకు తావు కలదా! అదిగో ఆలకింపుడు మఱల తరుణము లభింపకు.

తుకా—(అనుబంధము 25 లోని చరణము.)

రోహి—అదిగో రంగడు—యిందను రంగడే—ఎందుచూచినను రంగడే—దేవాలయమునమాత్రము గాక యెందుజూచినను యున్నాడవా! ఆహా! రంగా!-(జేదికపై శిరముంచి పరుండును)

శంభా—భళి-భళి! పొలము సంపూర్ణముగ ఫలించినది.

గంగా—ఆహా! ఇంద్రాణీనదీజలములయందు తుకారామ కృతాభంగములెట్లు ప్రకాశించుచున్నవి!

తుకా—శ్రీలలనానామాంకవిలసితమై, వేదాంతపల్లవసముల్లసితమై, బ్రహ్మాదిదేవతాదుర్భావ్యమై, నారదాంబరీషాదియోగిహృదయారవిందవిద్యోజితమై, నీలనీరదశ్యామలకోమలదుర్నిరీక్ష్య, దుర్లక్ష్య ప్రభాభాసిత మైన త్వదీయభద్రంకరమూర్తిని — భవదీయాంఘ్రినీరజాతములను వదలను... లేదు-నానారూపశ్లేశప్రాపంచికమోహము—లేదు-లీలాలాలితవిషయజాలామహోన్నాదము-ఆహా! సత్యాద్వైశుద్ధబుద్ధచైతన్యమే-ఆ-నంద-మే-ఆనంద - నిత్యానందమే-(తూలుచు) ఇందిరానంద! నిర్వికారానందా! నందనందనా! పండరిపురీనందనా నిర్గుణానందా! (ఆయాసమున) హా-హా-(స్తంభమును చేతితో తడముచు) ఇది-వన-మాల-యిది-నిస్తులప్రశస్త-కౌస్తుభము-యి-దే-రంగ?

ప-రంగ తరంగ-తేజోత్తంగ-సర్వజగ-ద్రంగమున - రం - గ-డు-హ-
ల-శ్రీ-లీ-ల-జ్ఞా-న-లీ-ల-రంగ-

(ఉరికంబము పాండురంగ విగ్రహమగును.

ప్రత్యక్షము పాండురంగఁడు.)

పాండు—“యదా యదా హి భర్మస్య స్థాని రభవతి భారత
అభ్యుత్థాన మభర్మస్య తదాత్మానం సృజామ్యహం.
పరిత్రాణాయ సాఘానాం వినాశాయ చ దుష్కృతాం
ధర్మసంస్థాపనార్థాయ సంభవామి యగే యగే.”
(భగవద్గీత)

(పాలము ఫలించును-దేవాలయము తలుపులు తమంతట తెలు
వబడును. జయజయధ్వజములు పుష్పవృష్టి-నదీనీరమున వేయబడిన
యభంగములు నీటిపై తేలి ప్రపంచమంతయు వ్యాపించును—విమాన
మాకసమునుండి దిగుచుండట కాసనగును.)

మంగళము.

అనుబంధములు.



ప్రార్థన.

శ్రీ-రమాదేవ-మాధవా ||శ్రీ||

శ్రీరమా-వినుతచరణ-సురవందిత-రమేశ-జయ

హే-యమనందన-రమా-దేవ-మాధవా-జయ ||శ్రీర||

పాహి పాహి - పీతాంబరధర హే-లలితకళాదర్శమండలి

భోగభాగ్య శ్రీ-సంతతశుభదా నమోస్తుతే

రమా-దేవ-మాధవా ||శ్రీర||

జిజి—హిందోళ రాగము—ఖండగతితాళము.

1. కావరమా-శనులకు మైకముగప్పె నింత ||కావ||

ఎవరును-లేరని-తలచితో?-యడుగగ-నీయెడ ||కావ||

ఒడలెటుంగవా-వంటకైన సాయపడవు-బడుగువోలె

పడియుండ-వింట జన్మరోగి-తిండికైన సిద్ధమగుదె-జడమతి||

2. తుకారామ్—కేదార రాగము—ఆదితాళము.

పాలయగోకుల బాలా-లీలాాలలితమానివిలోలా-మాం ||పాల||

భేలాలోలుప-హేవనమాలీ! శ్రీలలనాహృదిలోలా

బాలా-లాలితమానివిలోలా-మాం ||పాల||

రంగశుభాంగ-సంగవిభంగ-ధృశసుపదాంగులి

గంగా-రంగా-చుంగళప్రేమతరంగా మాం ||పాల||

3. జిజియా—కాపీరాగము—దృపద తాళము.

అలసితో-కులుకుచు-విభునితో-పలుకగా

నిలచిన-బ్రదుకవిక-నీచమతి-నీరమును-తేగదవె ||అల||

(పతితో) ని వికనుచనుమా-నీసతితో-సరసము చాలును ||నీవి||

ఎటుల-తేగలవుధనము-నీ-వీగతిక-చుసలినన్ ||నీవిక||అల||

(మహాదేవునితో) హింసిచెగా-కటా-జనకుఁడే

అదయుఁడై ||అలసితో||

6. రోహి—సారంగ రాగము—ఆదితాళము.

పతితుఁడవైతే-పాండురంగా ||పతి||

అతినీచుఁడ నా-నను తాకుట-||పతి||

నీగతి నేరా-నినుదలపరురా-ఎగురుచుపాడుచు

ననువీడకురా-పొగడరు-పూజింపరురా ||పతి||

7. తుకారామ్—యమన్ రాగము—ఆదితాళము.

మాయాయేమోగా-రంగా-నీ ||మాయా||

సతి సుతులని తా-మతిదలచెదరే-అతిమూఢతయే

గతినిను గొలుతురు ||మాయా||

8. జోకాబాయి—ఆనంద భైరవి—చాపుమిశ్రలఘుతాళము.

ఇంటికిరా-వెండుకు వై-కుంతపతి వైసండుకా-మా ||యింటి||

చిన్నతనముచ-నిను యశోదా-మన్ను తిన్నావని యన

సన్నుతంబుగ నోట జగము-లన్నిఁ జూపిన వెన్నుఁడా-నా ||ఇంటి||

ఒంటిగా విడిచినెను నాపతి-జుటలేరీ యిట నాకిక

వెంటబాయక విదురుని-యింటికి చనినట్లుగా-నా ||యింటి||

9. నీళ—హిందుస్తానీ భైరవిరాగము—ఆదితాళము.

స్వాతంత్ర్యమేలేదా-స్త్రీ-జాతికి ||స్వాతంత్ర్యం||

సతులకు పరిణయ మీతీరుమారెనే-సతిగృహమున తా

పరిచారమునకా ||స్వాతంత్ర్యం||

భారతదేశాంగనలకు-భాషాపఠనంబు వలదె-పూర్వా

చారములనుచును పొలతుల పాటింపకున్న-పఠతంత్రంబెటు

బాయును-ధరణిని నభ్యుదయంబెట్టు-తేరా యిలసంఘ

సంస్కర్తలు-మాకిక-నేగతి ||స్వాతంత్ర్యం||

10. తుకారామ్—లలితరాగము—ఆదితాళము.

దయరాదా-రాధా-నాథా ||దయ||

ధనవిభవంబుల-నే-నడిగితి నా ||దయ||

మోక్షదాతవని నీవిరుదేగా-రాక్షసాంతకా రాగదే
బ్రోవా-మఱిపేలా-మామనోహరా ||దయ||

9. నీళ—మూల్ కోన్ రాగము—ఆదితాళము.

పూజితన్ భవ-దీయచరణముల-||పూ||

ఏమినోము నే నోచితినిటునా-ప్రేమకల్పి

భామా-సుమశర ||పూ||

10. తుకారామ్—అసావేరిరాగము—ఆదితాళము.

గుణనిధాన-నను ప్రాణదాన-మె-కోరిన-

కొనుమ మంగళమా-పతిద్రోహము-అబలా-హే

యముకాదె-ఏలా-యీ-భవసంసేచన ఓ-గుణ

భర్తృసేవకదా-జాయావ్రతమా-ప్రేమోదధిలో

కలదే యీకలుషము-యిదియే పరిణయ

మంత్రరహస్యము ||గుణ||

11. స్త్రీలు—బేహగ్ రాగము—ఆదితాళము.

హారతిగొనుమా-మదమారా-వీర

శూరగం-భీరసుధీర ||హ||

సంగరరంగమునందు జయంబు-పాండురంగ

కృప నొందుము వేగ ||హార||

12. శివాజీ—సేన—మోహనరాగము—ఆదితాళము.

జయభవానీ-జయమరాతా సుధీర-మాతా ||జయ||

యుద్ధజయంబె-శుద్ధయశంబె-“హరహర

శ్రీమహాదేవ్”-భవానీ ||జయ||

భేరీ-ధండా-భాంకృతులుండ-డాలు-కథా

రిపుశతి చెండ-ధరింపజేసెద-ధరనాజెండా-రక్తము

భూమిని-ప్రవహింపంగా-మృత్యుస్సు

దంగధ్వనులు చెలంగ ||జయ||

13. రోహి—చారువరాగము—ఆదితాళము.

పాడెద-జోయని-పాండురంగా-నిమర బోవలదా నే॥పాడె॥
ఎండవానల-సైచి-తిండియైనను లేక-నాయండనుంటివి
గా-నాతండి-నే॥పాడె॥

14. రోహి—తిలంగరాగము—ఆదితాళము.

జాగేలా-కావగా-యిక॥జా॥
కఠినతతగు నాబాలా-రంగ॥జా॥
తామసింపనగునా-రంగా-రంగా రంగా యని
నేపిలువ-‘ఓ’యని యనవు నా బాలా-రంగ॥జా॥

15. తుకా—ముఖారి—ఆదితాళము.

సంకల్పమే-మోకాని-రంగా-సంసారమే-స్మజయింప॥నీ॥
పంకేరుహ-ఆశీనుడైన-బ్రహ్మకై న
తెలియునో-తెలియదో॥సంక॥

16. తుకా—కాంభోజి—ఆదితాళము.

భ్రాంతియెగా ఏ-కా-లంబునకే-యేబాధాజాలామాత్రీ
లోలులీలా-ప్రాప్తంబానో-యేలాభేదము-బేలా॥భ్రాంతి॥
ఏరునుయిల-ధనపిపాసకున్ గుఱియగుచు మనిరె
ఆకల్పాతము కనుము-యెవరి-కెదియొ-యలులజరుగు
లలాటలిఖిత మునున్ దాట-గలారెచెపుమ॥భ్రాంతి॥

17. రోహి—రంగ—రంగా—పాండురంగా॥

18. రోహి—కన్నడరాగము—జంపెతాళము.

భరమాయె-మాజాతి ధర మాలలనినంత-నిరసనము
సలిపి వెడలించెదరు-హ॥భర॥
చేరంగజనరాదె-నీరమున్నకెబావి-మరలింతురదియే మొ
పురవీధులనుమసల-హ॥భర॥

19. నీళ—శుద్ధసావేరి—ఆదితాళము.

పతియే—దైవము—భారతాంగనకు ||పతి||శ్రీ||

యితర దైవముల నేలా—కొలువ ||పతి||

పతిరూపమే—మతిదలచితా

భక్తిగొల్పుగా—ముక్తికి బడయరే ||పతి||

20. రోహి—హిందూస్థానీ భైరవి—ఆది.

ఏమి ఘోరమిది—ఏమిధర్మమిది—యేగతిమాకిక

యీజగతిని—హా ||ఏమి||

పశువులపై నా—పక్షులపై నా—బటపెడుదయయే

మాపై లేదా ||ఏమి||

పైకుపంటలకు—ప్రాధాన్యంబా

పంచమజాతియే సేయమా

సర్వజీవులను—సమతనుగాంచెడి—సర్వేశ్వరునకే

సహనములేదా ||ఏమి||

21. తుకారామ్—బారువరాగము—చాపుతాళము.

అచ్యుతా—కనవా—దయలేదా—కొస్తుబా

అలంకార—హే—ప్రభో ||అచ్యు||

కఠినతచేనాకరమునద్రోయ

కటకటబడితొ—ఎటుతాళితొ

ఎటుబోయితో—భవబంధములబాప—జాగేలా

ఆదరణ—లే—దా—అచ్యుతా||

22. తుకా—కాపీ—ఆదితాళము.

ఛత్రపతి—హే రాజాధిరాజ ||ఛత్ర||

ధనమేప్రధానమ—ధరనాకిదేల

సరసిజదళనయనా—శ్రీనాథా ||ఛత్ర||

23. రోహి—మాయామాళవగౌళరాగము—దాద్రతాళము.

ఏడి—నాపాండురంగ డేడి

ఏతావుకుజనెనో—తా ||ఏడి||

24. తుకా—భీమపలాన్ రాగము—ఆదితాళము.

మంగళాంగునిచూడరే-హితులార ||మంగ||

వెదుకరె-నాదేవు-హః-దయామతి ||మం||

వ్యవధేలా-వసుదేవసూనుడు-యెటకుచనెనో

దయలేదె నాపై-యమునకు తా-నిపుడేగె

నో-చూడరే ||మంగ||

25. తుకా—

మంగళమమలకళా-గోపాలా

రంగశుభాంగ-సంగవిభంగ-సన్నతమానిహృదంతరంగ||

మంగళము.

అందలు—మోహన—ఏకతాళము.

కమలా-నాభా-విమలవిభా-కమలావాసా

కలుషహరా-ప్రమదాభాసా-వరఫలదా-మానివిభావన

కారణసత-రుణా-సుబ్రహ్మణ్యవందిత-కమలా||

శాటకము

బి-44

